

## اتنی جست

اشرف نعمانی

وہ اصل مجرموں کو قانون کے حوالے کر کے سزا دلوانا چاہتا تھا کیونکہ ایک حینہ دل نواز اس کام پر مجبور کر رہی تھی۔ اس کی خواہش پر وہ اس کھیل میں شریک ہو گیا جس کی کڑیاں بیکھری ہوئی تھیں لیکن جب وہ کڑی سے کڑی ملاتا آگے بڑھتا تو بہت کچھ بدلتا چلا گیا اور اس کھیل کے انجام نے آخر میں ایک ایسی کروٹ بدلی جو اس کے بھی وہم و گمان میں نہ تھی۔

جیمز ہیڈ لے نے ایک شخص کے آخری الفاظ سے شروع ہونے والی دلچسپ داستان

لے اتنی زحمت اٹھائی تھی۔ میں قدم بڑھا کر اس کے کچھ اور قریب ہو گیا۔ داسی نے براہ راست میری طرف..... آنکھوں میں آنکھیں ڈال کر..... دیکھا۔ وہ مجھے جانتا تھا۔

”قانون غلط آدمی کو سزا دے رہا ہے۔ میں نے کوئی جرم نہیں کیا۔ میں بے گناہ ہوں۔ بے شک عدالت نے اپنا فیصلہ دے دیا ہے مگر تم اس سازش کو اب بھی بے نقاب کر سکتے ہو میں۔ وہ قتل میں نے نہیں لیو اپنر نے کیا تھا۔ تمہیں اسے پکڑنا اور سزا دلانا ہے۔ سن رہے ہو۔ میں بے گناہ ہوں۔ قاتل اپنر ہے۔“

وہ شاید کچھ اور بھی کہنا چاہتا تھا مگر وارڈن کے اشارے پر گارڈز اسے گیس چیمبر میں لے گئے اور آہنی کرسی کے ساتھ جکڑ دیا پھر وہ گیس چیمبر کا دروازہ بند کر کے باہر آ گئے۔ چیمبر کی دیواریں شیٹے کی تھیں جس کی وجہ سے اندر کا منظر بخوبی دیکھا جاسکتا تھا۔ اس موقع پر وارڈن، ڈاکٹر کے علاوہ ایک پادری بھی موجود تھا جو برابر دعائیہ کلمات پڑھ رہا تھا۔ کرسی کے نیچے سائٹائڈز ہر کی گولیوں کی ایک تھیلی بندھی تھی اور اس کے نیچے گندھک کے تیزاب کا ایک تسلا رکھا تھا۔ وارڈن کی نظریں اپنی رسٹ وائچ پر جمی ہوئی تھیں

قتل کے ایک مجرم کو عدالت نے موت کی سزا دی تھی۔ عوام کو کئی اعتبار سے اس مقدمے سے دلچسپی رہی تھی۔ مگر داسی تمام عدالتی کارروائی کے دوران یہ ہی کہتا رہا تھا کہ وہ بے گناہ ہے۔ اسے پھانسا گیا ہے۔ چنانچہ جس دن سزا دی جانے والی تھی کئی بڑے اخبارات کے نمائندے داسی کی زبان سے اس کے آخری الفاظ سننے جیل پہنچے۔ میرا تعلق کسی اخبار سے نہیں تھا لیکن ایک وجہ تھی کہ میں نے بھی کسی نہ کسی طرح ایک اخبار کے شناختی کاغذات حاصل کر کے وہ پاس بھی لے لیا جو جیل میں قدم رکھنے کے لیے (اس خاص موقع پر) ضروری تھا پھر میں نے اپنی ہوشیاری سے ایسی ترکیب اختیار کی کہ تمام پریس رپورٹروں میں سے صرف مجھے ہی مجرم کے آخری الفاظ (یا آخری خواہش) سننے کا موقع دیا گیا۔ باقی سب ایسی جگہ کھڑے کیے گئے جہاں سے وہ سزا دیے جانے کا عمل تو دیکھ سکتے تھے لیکن داسی کی زبان سے نکلنے والے الفاظ نہیں سن سکتے تھے۔ گیس چیمبر میں داخل ہونے سے پہلے وارڈن نے اسے موت کا حکم نامہ پڑھ کر سنایا اور پھر اس کی آخری خواہش کے بارے میں پوچھا۔ میں نے اس کے یہی الفاظ سننے کے



اور اس کا دایاں ہاتھ اس لیور پر رکھا تھا جس کے دبانے پر تھیلی سے گولیاں نکل کر تیزاب میں گر جاتی تھیں۔ ایک گہری سانس لے کر اس نے لیور دبایا۔ گولیاں تیزاب میں گرتے ہی زہریلی گیس تیزی سے پھپھڑوں میں بھر گئی۔ وای کے منہ سے ایک چیخ نکلی۔ اس کے پورے جسم کے عضلات نے بندشوں سے آزاد ہونے کی کوشش کی پھر آہستہ آہستہ اس کا سر نیچے کی جانب جھک گیا۔ ڈاکٹر کی نظریں بھی گھڑی پر لگی ہوئی تھیں۔ تین منٹ گزرنے کے بعد اس نے کہا "وہ مر چکا ہے۔"

میں یہ خوفناک منظر دیکھنے کے بعد اپنے اعصاب پر قابو پانے کی کوشش کرتے ہوئے باہر نکلا۔ رپورٹر میری جانب لپکے۔  
 "اس نے کیا کہا؟" ایک رپورٹر نے پوچھا۔  
 "یہ ہی کہ اس نے قتل نہیں کیا وہ بے گناہ ہے۔" میں نے جواب دیا۔

"یہ تو وہ پورے مقدمے کی سماعت کے دوران کہتا رہا تھا۔"  
 "اس نے کچھ اور بھی کہا؟"  
 "نہیں۔" میں نے نفی میں سر ہلادیا۔ رپورٹر اپنے اپنے اخبارات کو فون کرنے بھاگے۔ وارڈن نے میرے بازو پر ہاتھ رکھا۔  
 "اگر میں تمہاری جگہ ہوتا تو اسپر کے نام کو کوئی اہمیت نہیں دیتا اور سب کچھ فراموش کر دیتا۔"  
 "مشکل یہ ہی ہے کہ تم میری جگہ یا میں تمہاری جگہ نہیں ہیں۔" میں نے جواب دیا۔

○☆☆○

میں اخبار کے پریس روم میں داخل ہوا۔ وہاں میں ایک شخص سے کچھ باتیں کرنا چاہتا تھا اور مجھے امید تھی کہ وہ موجود ہوگا اور وہ تھا۔ کرا سگریٹ کے دھوئیں سے بھرا ہوا تھا۔ چار افراد تاش کھیل رہے تھے۔ ایک کونے میں پڑے ہوئے کاؤچ پر ایک سوراہا تھا۔ اس سے زیادہ بد صورت آدمی میں نے اپنی زندگی میں کوئی اور نہیں دیکھا تھا۔ جب وہ پیدا ہوا ہوگا تو یقیناً ڈوائف اس کی صورت دیکھ کر ڈر گئی ہوگی اور یقیناً بعد میں خوابوں میں بھی ڈرتی رہی ہوگی مگر اپنی تمام تر بد صورتی کے باوجود ایک تمام پریس رپورٹروں سے کہیں زیادہ ذہین، ہوشیار اور چالاک تھا۔ میں ایک کرسی گھسیٹ کر کاؤچ کے پاس بیٹھ گیا اور اسے جھنجھوڑ کر اٹھا دیا۔ اس نے مجھے دیکھا تو ناگواری کے تاثرات کے ساتھ اٹھ کر بیٹھ گیا۔

"واہ کیا اچھے دوست ہو۔" وہ بولا۔ "کیا تم مجھے تھوڑی سی نیند بھی نہیں لینے دو گے۔"  
 "میں تم سے کچھ باتیں کرنا چاہتا ہوں۔" میں نے سگریٹ کا پیکٹ نکال کر ایک سگریٹ اسے دیا اور ایک خود سلا گیا۔  
 "مجھے پتا ہے تم پھر کچھ معلوم کرنے آئے ہو گے۔ کیا تم نے میرے دماغ کو معلومات کا خزانہ سمجھ رکھا ہے۔"

"تمہارے پاس دماغ ہے کہاں، صرف تمہیں غلط فہمی ہے کہ ہے۔"  
 "تو آج وای کو موت کی سزا دے دی گئی۔" ایک نے سگریٹ کا کش لگاتے ہوئے کہا۔ "مگر تم وہاں کیوں گئے تھے؟"  
 "تمہیں کیسے معلوم ہوا؟" میں نے حیرت سے پوچھا۔ ایک مسکرایا۔ جس نے اسے کچھ اور بد صورت بنا دیا۔  
 "بہت کم باتیں ہیں جو میرے کانوں تک نہیں پہنچتیں۔" وہ بولا۔ "تو تم کیوں گئے تھے؟"

"میں تم سے کچھ پوچھنے آیا ہوں اس لیے نہیں کہ تم مجھ سے سوالات کرنا شروع کر دو۔"  
 "مگر تمہیں اس معاملے سے اتنی دلچسپی کیوں ہے برادر؟"  
 "مجھے امید نہیں کہ قتل وای نے کیا تھا۔" میں نے آہستہ سے کہا۔

"مگر اب وہ مر چکا ہے۔ تم بھی بھول جاؤ۔"  
 "وہ آدمی ریمینڈ۔ میرا اندازہ ہے کہ اس کے دشمن وای سے کہیں زیادہ تھے۔"  
 "بلاشبہ تھے۔ وہ اسی انجام کا مستحق تھا جو اس کا ہوا۔"  
 "قتل کے سلسلے میں ایک عورت کا بھی ذکر تھا۔ پولیس نے اسے عدالت میں پیش کیوں نہیں کیا؟"  
 "ایک وہ کیا بے شمار عورتیں تھیں۔" ایک نے کندھے اچکائے۔ "ریمینڈ ہر وقت عورتوں میں گھرا رہتا تھا۔"  
 "وہ عورت کون تھی؟" میں نے پوچھا۔

"میں نہیں بتا سکتا۔ ریمینڈ مر چکا ہے۔ وای مر چکا ہے۔ بات ختم ہو گئی۔ تم بھی بھول جاؤ۔"  
 "آخر ہر شخص اس معاملے کو دبانے پر کیوں تلا ہوا ہے۔"  
 "کیا واقعی ایسا ہے؟"  
 "سنو دوست۔" میں نے کہا۔ "کچھ باتیں تم جانتے ہو۔ کچھ میں جانتا ہوں۔ میرے گھر چلو ہم وہاں اس موضوع پر بات کریں گے۔"  
 "مجھے نیند آرہی ہے۔"

"جیسی تمہاری مرضی۔ ویسے میرے گھر رائی شراب کی ایک پوری بوتل تمہاری منتظر ہے۔"  
 "تو پہلے کیوں نہیں بتایا۔" ایک جلدی سے کھڑا ہو گیا۔  
 "میرے گھر جاتے ہوئے ایک تمام راستے بیس بال ٹیم پر گفتگو کرتا رہا جس کے بارے میں اسے کچھ بھی علم نہیں تھا مگر میں نے اسے بولنے دیا۔ کیونکہ میں اپنے طور پر کچھ سوچ رہا تھا۔ گھر پہنچ کر جب وہ رائی کا گلاس بھر کر اطمینان سے کرسی پر بیٹھ گیا تو میں نے گفتگو کا آغاز کیا۔

"یہ گفتگو میرے اور تمہارے درمیان رہے گی۔ میں اس سلسلے میں تمہاری مدد چاہتا ہوں اور میری دلچسپی کی وجہ یہ ہے کہ اگر

## قارئین متوجہ ہوں

قرآن حکیم کی مقدس آیات و احادیث نبوی آپ کی دینی معلومات میں اضافے اور تبلیغ کے لیے شائع کی جاتی ہیں۔ ان کا احترام آپ پر فرض ہے لہذا جن صفحات پر آیات و احادیث درج ہیں ان کو صحیح اسلامی طریقہ کے مطابق بے حرمتی سے محفوظ رکھیے۔

”کیا وای کو کچھ اندازہ ہو گیا تھا؟“ میں نے پوچھا۔

”ہاں مگر ایک شخص اسے گوارا نہیں کر سکتا تھا۔ اس شخص کا تعلق کارپوریشن سے ہے۔ اسٹاک ہولڈر اس شخص کے خلاف کوئی قدم نہیں اٹھا سکتے تھے کیونکہ اس طرح راز فاش ہو سکتا تھا۔ چنانچہ اس شبہ کو رچمنڈ کی ذات پر منتقل کر کے اسے ہلاک کر دیا گیا اور قتل کا الزام وای پر لگا دیا گیا۔ دوسرے الفاظ میں رچمنڈ کی ہلاکت اور وای کے سزائے موت پانے کے بعد معاملہ دب گیا۔ اب اسے از سر نو تازہ کرنا کتنا خطرناک ہو سکتا ہے خود اندازہ لگاؤ۔ اسی لیے کہتا ہوں کہ اس معاملے سے الگ رہو۔“

”یہ لیو اپنر کون ہے؟“

”اپنر رچمنڈ کا دایاں ہاتھ تھا۔ اور اب رچمنڈ کی موت کے بعد کارپوریشن پر اس کا قبضہ ہے۔“

”گویا ممکن ہے اپنر ہی وہ آدمی ہو جس نے رچمنڈ کو ہلاک کیا ہے۔“

”مجھے نہیں معلوم۔“ ایکی کا لہجہ ایک دم سپاٹ ہو گیا۔

”او۔ کے۔ تم نے مجھے ضروری معلومات فراہم کیں اس کے لیے شکریہ۔“

”پھر تم تو کوئی مصیبت شروع کرنے نہیں جارہے ہو؟“

”مناسب ہو گا کہ ہم اس پر بات نہ کریں۔“ میں نے جواب دیا۔

”جو کچھ بھی ہو گا۔ میں پوری طرح محتاط رہوں گا۔ اور ہاں یہ بھی تو سننے میں آیا تھا کہ رچمنڈ وای کی محبوبہ سے تعلق رکھتا تھا یہ ہی وجہ تھی کہ وای نے اسے قتل کر دیا۔“

”ہاں کہا تو یہ ہی گیا تھا۔“ ایکی نے اثبات میں سر ہلایا۔

”تو پھر وہ کون تھی؟“

”وہ ایک فرانسیسی لڑکی تھی۔ پولیس نے مقدمہ کی سماعت کے دوران اسے چھپائے رکھا۔ اس کا نام اینڈری یا کچھ ایسا ہی تھا۔ لیکن وہ جس علاقے میں پیش کرتی تھی وہاں اسے عام طور پر بلوئڈی کہا جاتا تھا۔“

”گویا وہ کوئی جسم فروخت کرنے والی لڑکی تھی۔“ میں نے کچھ حیرت سے پوچھا۔

”ہاں۔“

”میں اس سے ملنا چاہتا ہوں۔ ممکن ہے کوئی کام کی بات معلوم

میں تمام واقعات کی از سر نو تحقیقات کر کے وای کو بے گناہ ثابت کر دوں تو مجھے دس ہزار ڈالر ملیں گے۔“

”اور تمہیں یہ رقم کون دے گا؟“ ایکی نے چونکتے ہوئے پوچھا۔

”یہ میں نہیں بتا سکتا۔ اب تک جو باتیں میرے علم میں آئی ہیں ان سے شبہ ہوتا ہے کہ وای کیس کے بارے میں کوئی نہ کوئی بات جال سازی اور دھوکا دہی پر مبنی ضرور ہے اور ایسا لگتا ہے کہ بالکل ابتدا سے وای کو پھانسنے کی سازش کی گئی تھی۔“

”بہتر ہو گا تم اس معاملے میں نہ پڑو۔“ ایکی نے فکر مندی سے کہا۔ ”ورنہ ممکن ہے کسی بڑی مصیبت میں مبتلا ہو جاؤ۔“

”سنانے کی کوشش مت کرو۔ میں وہ سب کچھ جاننا چاہتا ہوں جو تمہیں معلوم ہے۔“ میں نے کہا۔ ایکی کچھ دیر تک سوچتا رہا۔

”جیسی تمہاری مرضی!“ وہ کندھے اچکاتے ہوئے بولا۔

”ٹاری رچمنڈ۔ میکنزی فیبرک کارپوریشن کا صدر تھا۔ اس کارپوریشن میں صنعت و تجارت سے تعلق رکھنے والے بڑے اور معروف آدمی اسٹاک ہولڈر تھے۔ بظاہر اس میں کوئی انوکھی بات نہیں تھی مگر اندرونی طور پر تھی۔ رچمنڈ نے ان افراد کو کارپوریشن کے حصص ذاتی طور پر فروخت کیے تھے۔ کھلی مارکیٹ میں یہ حصص کبھی فروخت کے لیے پیش نہیں کیے گئے اور رچمنڈ کے بارے میں تم جانتے ہی ہو کہ کاروباری حلقوں میں اس کی ذات اور اس کی رائے کو کتنی اہمیت دی جاتی تھی۔ وہ کسی ادارے کے بارے میں اشارہ کرتا تھا تو لوگ اس کے حصص خریدنے کے لیے ٹوٹ پڑتے تھے۔ اب اگر کوئی ایسی بات سامنے آئے جس سے رچمنڈ کے قتل کے کیس کی دوبارہ تحقیقات شروع ہو جائے تو وہ بہت سے اسٹاک ہولڈروں کے لیے پریشانی کا باعث بن جائے گی۔“

”وہ کیسے؟“ میں نے پوچھا۔ اس بات کا اندازہ مجھے بھی نہیں تھا۔

”میرے اخبار کا باس بھی کچھ حصص رکھتا ہے اور اس نے ہم سب کو تاکید کر دی ہے کہ ہم اس معاملے سے بالکل الگ رہیں۔ اس میں کوئی دلچسپی نہ لیں۔ ہمیں یقینی طور پر تو معلوم نہیں لیکن قوی شبہ ہے کہ میکنزی فیبرک ایک دھوکے کی ٹٹی ہے جس کی آڑ میں کوئی دو سرا ہی ریکٹ چل رہا ہے جس سے بڑی آمدنی ہوتی ہے جن لوگوں نے اس میں سرمایہ لگا رکھا ہے وہ خود بھی کوئی بات جاننا نہیں چاہتے۔ انہیں خوف ہے کہ کوئی تم جیسا چالاک آدمی معاملے کی تہ تک پہنچ گیا اور بات طشت از باہم ہو گئی تو کیس وہ بھی نہ پھنس جائیں۔“

”اور وہ ریکٹ کیا ہے؟“

”خدا ہی بہتر جانتا ہے لیکن اس حقیقت کے پیش نظر کہ اتنے بڑے بڑے آدمیوں کا سرمایہ اس میں لگا ہوا ہے اس کی تحقیقات کرنا خطرات کو دعوت دیتا ہے۔“

”کیا اس نے واقعی یہ کہا تھا؟“ عورت کی آواز میں گہری دلچسپی کا تاثر تھا۔

”کہا تو تھا مگر تم بتاؤ کہ مجھے وہاں بھیجنے سے تمہارا مقصد کیا تھا۔ اس معاملے کا تم سے کیا تعلق ہے؟“

”میں تمہیں پانچ ہزار ڈالر بھیجوں گی۔ تاکہ تم تحقیقات کا آغاز کر سکو پھر جب تمہیں حقیقت معلوم ہو جائے اور اس کی تحریری رپورٹ تیار کر لو تو میں باقی پانچ ہزار ڈالر بھی ادا کر دوں گی۔“

”مجھے اس معاملے سے کوئی دلچسپی نہیں۔ میں نے غور کیا ہے۔ اس معاملے میں خطرات زیادہ ہیں۔“

”میرا خیال تھا کہ تم اسے بہ خوشی انجام دو گے مگر میں نے غلط سوچا تھا۔“

”میں اس سلسلے میں تم سے تفصیلی بات کرنا چاہتا ہوں۔ اس میں بڑے بڑے لوگ شامل ہیں۔ کوئی قدم اٹھانے سے پہلے تفصیلی گفتگو ضروری ہے۔“

”پھر بھی تم چاہو تو یہ کام کر سکتے ہو۔“ اس نے جواب دیا اور ریسپور رکھ دیا۔

میں نے بھی برا سامنہ بناتے ہوئے ریسپور کریڈل پر ڈال دیا۔ اس کا یہ اندازہ درست تھا کہ میں یہ کام کر سکتا تھا۔ مجھے ایسے معاملات سے دلچسپی تھی اور اس معاملے کے کئی پہلو سنسنی خیز ثابت ہو سکتے تھے۔ میں نے ابتدائی اقدامات کے بارے میں غور کیا۔ پہلے تو مجھے میکسنزی فیرک کارپوریشن کے اسٹاک ہولڈروں کی فہرست دیکھنا تھی پھر خود کارپوریشن جا کر حالات کا جائزہ لینا تھا۔ انکی میری مدد کر سکتا تھا۔ بشرطیکہ میں اسے اس معاملے میں ملوث نہ کروں۔ پھر وہ عورت بلونڈی تھی۔ اس سے بھی مفید باتیں معلوم ہونے کی توقع تھی۔ یوں بھی سرخ اور سنہری بالوں والی لڑکیاں میری کمزوری تھیں۔ اس سے ملاقات دلچسپ ثابت ہو سکتی تھی۔ یہ ہی سب کچھ سوچتے سوچتے آخر مجھے نیند آ گئی۔



میں بہت ہی سہانا روحانی خواب دیکھ رہا تھا کہ دروازے کی بٹی کھٹکی نے جگا دیا اور میرے ساتھ عموماً ایسا ہی ہوتا تھا کہ میں اپنے خوابوں کی شنزادی سے پوری طرح بے تکلف بھی نہیں ہونے پاتا تھا کہ کوئی اٹھا دیا کرتا تھا۔ (کھٹکی بجا کر) مجبوراً اٹھنا پڑا۔ دروازہ کھولا تو ایک اسٹیشنل پیغام رساں سامنے کھڑا تھا۔ اس نے میرا نام پوچھا۔ میں نے بتا دیا۔ اس نے مجھے ایک لفافہ دیا، میں نے اس کی نوٹ بک پر دستخط کر دیے۔ وہ کچھ بخشش کی توقع کر رہا تھا مگر میں نے دروازہ بند کر دیا۔ میں بیڈ روم میں واپس آیا۔ لفافہ کھولا۔ اندر سے ایک ایک ہزار ڈالر کے پانچ نوٹ نکلی کر میری گود میں آگرے۔ ساتھ میں کوئی خط یا کوئی اور چیز نہیں تھی۔ بس نوٹ تھے نئے اور کرارے۔ میں کچھ دیر تک نوٹوں کو دیکھتا رہا پھر نوٹ لفافے میں

ہو جائے۔“

”میں یہ تو نہیں کہہ سکتا کہ کب کب وہاں رہتی تھی۔ لیکن اکثر راتوں کو وہ ہوجھا بار میں دیکھی جاتی تھی۔“

”تعاون کا شکریہ۔ اب چاہو تو یہ رائی کی بوتل اپنے ساتھ لے جاسکتے ہو۔“

”یہ تو پہلے ہی میری ہو چکی ہے۔“ انکی نے اٹھتے ہوئے کہا۔ ”مگر یہ تو بتاؤ کہ وہ کون ہے جو اس کی تحقیقات کے لیے تمہیں دس ہزار ڈالر دے رہا ہے۔“

”وہ میری آنٹی ہے۔“ میں نے انکی کو دروازے سے باہر نکالتے ہوئے جواب دیا اور دروازہ بند کر دیا۔

اس کے جانے کے بعد میں نے لباس تبدیل کیا اور بستر پر لیٹ گیا۔ سردست میں مختلف مضامین لکھ کر اخبارات کو دیتا رہتا تھا۔ خاصی آمدنی ہو جاتی تھی۔ میرا اپنا ایک آرام دہ اپارٹمنٹ تھا۔ اچھی گزر اوقات ہو رہی تھی۔ میں سوچنے لگا کہ اگر میں تحقیقات شروع کرتا ہوں اور نتیجے میں میکسنزی فیرکس کے پس پردہ کوئی ریکٹ سامنے آتا ہے تو ایک مصیبت کھڑی ہو جائے گی۔ ممکن ہے اخبارات میرے مضامین خریدنا بند کر دیں تو صرف دس ہزار ڈالر کے لالچ میں ایک معقول ذریعہ آمدنی ہاتھ سے جاتا رہے گا۔ میں یہی سوچ رہا تھا کہ فون کی گھنٹی بجنے لگی۔ میں نے گھڑی دیکھی۔ رات کے دو بج چکے تھے۔ بھلا اس وقت فون کرنے والا کون ہو سکتا ہے! میں نے ریسپور اٹھا لیا۔

”کیا تم تک میں ہو؟“ ایک آواز ابھری اور میں چونک کر اٹھ بیٹھا۔ میں اس آواز کو پہچانتا تھا۔

”چاردن قبل اس عورت نے مجھے فون کیا تھا اور یہ بتائے بغیر کہ وہ کون ہے اس نے کہا کہ میرے لیے ایک پاس کا انتظام کر دیا گیا ہے۔ میں واپسی کو سزائے موت دیے جانے کے وقت وہاں جاؤں اور اس سے بات کروں۔ پھر اگر میں اس نتیجے پر پہنچوں کہ میں واپسی کو قتل کے جرم میں پھانسنے کی سازش بے نقاب کر سکتا ہوں تو وہ مجھے دس ہزار ڈالر دے گی اور اس سے پہلے کہ میں اس سے کوئی سوال کر سکوں، اس نے ریسپور رکھ دیا۔ مجھے اس طرح کے پراسرار واقعات سے ہمیشہ دلچسپی رہی تھی۔ اس سے ایک معقول رقم ہی نہیں ملتی تھی بلکہ ایک دلچسپ کہانی بھی ہاتھ آ جاتی تھی۔ چنانچہ میں چلا گیا اور اب وہ ہی عورت مجھے دوبارہ فون کر رہی تھی۔

”ہاں میں میں ہی ہوں۔“ میں نے جواب دیا۔

”کیا تم گئے تھے؟“

”ہاں گیا تھا۔“

”پھر کیا ہوا؟“

”اسے موت کی سزا دے دی گئی۔ مرنے سے پہلے اس نے

مجھے بتایا کہ قتل حقیقت میں لیوا اپنہرنے کیا تھا۔“

وال کرلفاف میز پر رکھ دیا۔ ہاتھ روم میں گیا۔ منہ ہاتھ دھویا۔ شیو کیا۔ سوچا کہ لباس تبدیل کرنے سے پہلے رانی کے چند گھونٹ پی لوں۔ بیڈ روم میں آیا "اند ر قدم رکھتے ہی دو چیزوں کا احساس ہوا۔ پہلی چیز فضا میں پھیلی ہوئی سینٹ کی خوشبو۔ دوسری چیز میز پر لفافے کی عدم موجودگی۔ میں تیزی سے رہائشی کمرے میں آیا۔ بیرونی دروازہ چھٹ کھلا تھا۔ بھاگ کر کھڑکی سے نیچے بھاٹکا۔ سڑک بالکل سناں تھی لیکن موٹر پر ایک ٹیکسی کی جھلک نظر آئی۔ جو دوسری سڑک پر گھوم کر نظروں سے اوجھل ہو گئی۔ میں پھر بیڈ روم میں واپس آیا۔ مجھے خوشبو پہچاننے میں کوئی خاص مہارت نہیں تھی مگر خوشبو جانی پہچانی محسوس ہو رہی تھی۔ یہ اس قسم کا سینٹ تھا جو آوارہ مزاج لڑکیاں مردوں کو اپنی جانب متوجہ کرنے کے لیے استعمال کرتی تھیں۔ مجھے بے حد غصہ آیا۔ ریسور اٹھا کر پولیس کو فون کرنا چاہا مگر رک گیا۔ وہ نوٹ کوئی لڑکی چرا کر لے گئی تھی۔ رانی کا ایک گلاس پی کر غصہ کچھ قابو میں آیا۔ سوچنے لگا "اب کیا کروں؟ جتنی جلدی کام شروع کر دیتا اتنا ہی اچھا تھا۔ کپڑے تبدیل کر کے نیچے اترا۔ ناشتا کر رہا تھا کہ میرے اپارٹمنٹ کے بالمقابل اپارٹمنٹ میں رہنے والا بھی آگیا۔ مجھے یہ شخص بالکل پسند نہیں تھا۔ میں نے اخبار اٹھا کر اس کی آڑ میں چھپنے کی کوشش کی لیکن اس نے مجھے دیکھ لیا تھا۔ وہ میری میز پر آیا اور سامنے بیٹھ گیا۔ اس کے چہرے پہ عجیب سا اثر تھا۔

"تمہیں اپنے اپارٹمنٹ میں لڑکیوں کو نہیں بلانا چاہیے۔" وہ بولا۔ "اس سے دوسرے افراد بھی بدنام ہوتے ہیں۔"

"تمہیں کچھ غلط فہمی ہے مسٹر۔" میں نے جواب دیا۔ "یہاں رہنے والے تو میرے آنے سے پہلے ہی رسوا ہیں۔ میں نہیں جانتا تم کیا کہہ رہے ہو۔ کن لڑکیوں کی بات کر رہے ہو!"

"جب میں اخبار لینے باہر نکلا تو میں نے تمہارے اپارٹمنٹ سے ایک لڑکی کو بڑی تیزی سے نکلتے دیکھا۔ بڑی خوبصورت لڑکی تھی۔"

"تم اس کا حلیہ بتا سکتے ہو؟" میں نے پوچھا۔

"ضرور۔ اس کا قد لمبا تھا۔ بال سرخی مائل سنہرے تھے۔ سیاہ کپڑے پہن رکھے تھے اور اس کا ہیٹ بھی سیاہ ہی تھا۔ گلے میں سونے کا کوئی زیور پہنے تھی۔ اگرچہ وہ تیزی سے گزر گئی مگر میں اسے دوبارہ دیکھوں گا تو ضرور پہچان لوں گا۔"

میں نے کہا کہ وہ جاگتے میں خواب دیکھنے کا مریض ہے۔ مناسب ہو گا کہ کسی ماہر نفسیات سے مشورہ کرے۔ ناشتا کر کے ریٹورنٹ سے نکل کر سڑک پر آیا تو اسی لڑکی کے بارے میں سوچ رہا تھا۔ دراز قد، سرخی مائل بال، سیاہ لباس۔ وہ میرے پانچ ہزار ڈالر چرا کر لے گئی تھی اور مجھے اسے تلاش کرنا تھا۔ ممکن ہے ایک اس کے بارے میں کچھ جانتا ہو۔ میں نے ایک ڈرگ اسٹور کے فون بوتھ سے پولیس روم کو فون کیا مگر ایکی وہاں نہیں تھا۔ مجھے بتایا

## ترکیب

اینڈریو کار لیگی دنیا کے متمول ترین افراد میں سے تھا۔ ایک بار اس کی سالی نے پریشانی ظاہر کی اور کہا "میرے دونوں لڑکے شہر سے باہر ہیں اور مجھے بالکل خط نہیں لکھتے۔ میری کسی چٹھی کا جواب نہیں دیتے۔"

کار لیگی نے کہا "میں جواب منگوائے دیتا ہوں" اس نے ان دونوں کو ماں کی طرف سے ایک اچھا سا خط لکھا اور لکھا کہ اس خط کے ساتھ میں بیس ڈالر کے چیک منسلک ہیں مگر اس نے چیک لفافے میں نہیں رکھے۔ جواب بہ واپسی ڈاک آیا "ڈرُم۔۔۔۔"

گیا کہ شاید وہ بینک کے پول روم میں مل جائے۔ میں وہاں گیا، مگر ایکی وہاں بھی نہیں تھا۔ مجھے اسنو کریم سے کوئی خاص دلچسپی نہیں تھی مگر ایک میز پر اتنا اچھا کھیل ہو رہا تھا کہ اسے دیکھنے کے لیے رک گیا۔ کچھ دیر کے بعد میں نے جانے کے ارادے سے قدم اٹھایا تو ایک آدمی نے مجھے کیم کھیلنے کی دعوت دی۔ میں نے انکار کر دیا۔ تو وہ ایک خالی میز پر خود ہی کھیلنے لگا۔ وہ بڑی صفائی اور مہارت سے گیندیں پاکٹ میں پھینک رہا تھا۔ ایک گیند پاکٹ کرتے ہوئے اس کا کوٹ ذرا سا اٹھ گیا تو میں نے دیکھا کہ اس کی ہپ پاکٹ میں ایک ریو الور رکھا ہوا ہے۔ میں نے اسے غور سے دیکھا۔ اس نے میرا گھورتا محسوس کیا تو کھیلتے کھیلتے رک گیا اور بولا کہ میں نے تمہیں پہلے کبھی یہاں نہیں دیکھا۔ میں نے بتایا کہ میں یہاں آنے والوں میں شامل نہیں ہوں اور اب بھی ایک دوست کی تلاش میں آیا تھا۔

"مگر تمہارا چہرہ جانا پہچانا لگ رہا ہے۔" اس نے کہا اور سوچتے ہوئے بولا۔ "تم میں تو نہیں ہو جو اخباروں میں لکھتا ہے!" اس کے رویے سے بناوٹ اور اداکاری صاف ظاہر تھی۔

”ہاں میں وہ ہی ہوں۔“ میں نے جواب دیا۔ ”شاید تم نے اخباروں میں میرا فوٹو دیکھا ہوگا۔“

اس نے میری بات سن کر سر ہلایا اور کیو کی چھڑی ایک جانب رکھتے ہوئے باہر چلا گیا۔ میری سمجھ میں اس کا رویہ نہیں آیا۔ میں بار کاؤنٹر پر گیا جہاں ہینک گلاس صاف کر رہا تھا۔ وہ ایک موٹا تازہ آدی تھا اور اس کے بال سرخ اور گھومکھڑے تھے۔ میں نے اس سے اس آدی کے بارے میں پوچھا مگر ہینک نے انکار کر دیا کہ وہ اس آدی کو نہیں جانتا۔ اسی وقت ایک لڑکی آگیا۔ مجھے دیکھ کر مسکرانے لگا۔

”تم یہاں کیا کر رہے ہو؟“

”تم سے ملنے آیا تھا۔“ میں نے بتایا۔ ہینک نے ہم دونوں کے سامنے رائی کا ایک ایک گلاس رکھ دیا۔ مجھے معلوم تھا کہ ہینک اور ایک اچھے دوست ہیں اس لیے ایک مرتبہ ایک کی سامنے وہی سوال پوچھا۔ اس نے اپنا سابقہ جواب دہرا دیا۔ ایک نے اس کی طرف دیکھا۔

”معلوم ہو تو بتا دو۔ یہ آدی میرا دوست ہے۔“ اس نے سفارش کی۔

”میں نے کہا تھا کہ میں نہیں جانتا۔“ ہینک نے غصے سے جواب دیا۔ اب ایک میری طرف متوجہ ہوا۔ ہینک کاؤنٹر کے دوسرے سرے پر چلا گیا۔

”معاملہ کیا ہے؟“ اس نے سوال کیا۔

”ممکن ہے کچھ بھی نہ ہو مگر ابھی کچھ دیر پہلے ایک آدی نے مجھے گیم کی دعوت دی۔ میں نے انکار کر دیا تو وہ خود ہی کھیلنے لگا۔ میں نے اس کی جیب میں ریوالتور رکھے دیکھا پھر اس نے مجھ سے پوچھا کہ کیا میں مین تو نہیں ہوں۔ میرے اثبات میں جواب دینے پر مجھے گھور کر دیکھا اور چلا گیا۔ مجھے کچھ تجسس ہوا۔ میں نے ہینک سے اس کے بارے میں پوچھا۔ مجھے یقین ہے وہ اسے ضرور جانتا ہے مگر بتانا نہیں چاہتا۔“

”اس کا حلیہ کیا تھا؟“ ایک نے پوچھا۔

”طویل قامت۔ ڈبلا پتلا جسم۔ لٹکے ہوئے ہونٹ۔ سخت آنکھیں۔“

”کیا اس کا گیم بہت اچھا تھا؟“ ایک نے کچھ سوچتے ہوئے پوچھا۔

”ہاں نہ صرف اچھا بلکہ بڑا ماہر اور تجربہ کار معلوم ہو رہا تھا۔“

”بہت خوب۔ تب پھر وہ ایرل کاڑ ہوگا۔“ ایک کا لہجہ معنی خیز تھا۔ ”تم اسے نہیں جانتے ہو گے۔ بہت بُرا آدی ہے۔ لیو اپنسر کا ملازم ہے۔“

”لیو اپنسر کا ملازم!“ میں نے تعجب سے دہرایا۔

”ہاں۔ مجھے ایسا معلوم ہوتا ہے کہ ان لوگوں نے تمہاری

مگرانی شروع کر دی ہے۔“

”مگر ہینک اس کے بارے میں بتانے سے کیوں ڈر رہا ہے؟“

”ایرل کاڑ کسی سانپ سے زیادہ خطرناک ہے۔ ہینک ہی

نہیں یہاں سب لوگ اس سے ڈرتے ہیں۔“

میں نے گھوم کر کمرے پر نگاہ ڈالی۔ وہ تقریباً خالی تھا۔ ہینک دوسری جانب مصروف تھا۔ میں نے آہستہ لہجے میں کہا۔ ”آج میرے ساتھ ایک عجیب واقعہ پیش آیا۔ ایک لڑکی میرے اپارٹمنٹ سے کچھ رقم چُر کر لے گئی۔ میں اس وقت ہاتھ روم میں تھا۔ اسے دیکھ نہیں سکا مگر میرے سامنے کے اپارٹمنٹ میں جو محض رہتا ہے، اس نے اسے جاتے ہوئے دیکھ لیا۔ میرا اندازہ ہے کہ اس کا تعلق موجودہ واقعات سے ہے۔ سوچا شاید تم اسے جانتے ہو۔“

”میں بھلا اسے کیوں جانوں گا؟“

”وہ خوبصورت ہے۔ سرخی مائل بال، سیاہ لباس۔ بڑا سا ہیٹ

پہنے ہوئے اور اپنے انداز سے آوارہ نظر آنے والی۔“

”موجودہ واقعات سے تم نے اس کا تعلق کیسے سمجھ لیا؟“ ایک نے پوچھا۔

”میں اسے رات اس عورت کے فون اور صبح رقم ملنے کے

بارے میں بتانا نہیں چاہتا تھا مگر وہ بلا کا ذہین اور چالاک تھا۔

”میں سمجھ گیا۔“ اس نے جلدی سے کہا۔ ”تمہیں دس ہزار

ڈالر کی رقم دے دی گئی تھی مگر وہ لڑکی اسے اڑا کر لے گئی۔“

”غصہ دلانے والی باتیں مت کرو۔“ میں ناگواری سے بولا۔

”یہ بتاؤ کہ اس لڑکی کو جانتے ہو یا نہیں؟“

”تم نے مجھے کیا سمجھ رکھا ہے۔ کیا میں شہر کی تمام سرخ بالوں

والی لڑکیوں سے واقف ہوں۔“

”کیا وہ واسی کی محبوبہ نہیں ہو سکتی؟“ میں نے آہستہ سے کہا۔

دفترا کی مضطرب نظر آنے لگا

”دیکھو مین میں تمہیں پسند کرتا ہوں۔“ اس نے کہا۔ ”مگر

میں اس معاملے سے الگ رہنا چاہتا ہوں، سمجھے۔ تمہیں اپنی موت

کی تلاش ہے تو جودل میں آئے کرو مگر مجھے اس جھگڑے میں مت

پھنساؤ۔“

”ٹھیک ہے۔ میں خود اسے تلاش کر لوں گا۔“

”ممکن ہے۔ شاید تمہاری قسمت یا اور ہو اور تم اپنے آپ کو

نقصان پہنچائے بغیر اس معرے کو حل کر سکو۔“

میں نے اپنی رستہ دیکھی۔ لہجے کا ٹائم ہو رہا تھا۔

”اچھا ایکی۔“ میں کھڑا ہو گیا۔ ”پھر ملاقات ہوگی۔“

میں باہر نکل کر سوچنے کے لیے رک گیا۔ میرا ایک اصول یہ

بھی تھا کہ لڑائی کو ہمیشہ دشمن کے گھر تک لے جاؤ۔ معلوم نہیں یہ

اصول اس کیس میں کارگر ثابت ہو گا یا نہیں۔ ممکن ہے میں کوئی

ایسی کارروائی شروع کر دوں جسے انجام تک پہنچانا میرے بس میں نہ



ہو لیکن آخر کار میں نے یہ ہی فیصلہ کیا کہ اب قدم بڑھا چکا ہوں تو اتنا تو دیکھ لوں کہ اس کا نتیجہ کیا نکلتا ہے۔ چنانچہ میں نے ایک ٹیکسی روکی اور ڈرائیور سے کہا کہ مجھے ہوف مین بلڈنگ لے چلے۔

○☆☆○

میکنزی فیرک کارپوریشن کا دفتر ہوف مین بلڈنگ کی دسویں منزل پر تھا اور ہر اعتبار سے بہت شاندار تھا۔ میں نے کچھ دیر ادھر ادھر گھوم کر جائزہ لیا۔ استقبال کاؤنٹر پر اتنا رش تھا جیسے کسی ریلوے اسٹیشن کے ٹکٹ گھر پر ہوتا ہے۔ میں نے وہیں بڑا ہوا ایک اخبار اٹھایا اور ایک گوشے میں جا کر اسے ماچس سے آگ لگا دی۔ دھواں پھلتے ہی ایک ہنگامہ اور بھگدڑ سی مچ گئی۔ سب آگ بجھانے دوڑ پڑے۔ میں جلدی سے کاؤنٹر پر گیا اور وہاں بیٹھی لڑکی سے کہا کہ وہ اپنر کی سیکریٹری سے میری بات کرادے۔ یہ لڑکی بھی کم ہوشیار نہیں تھی۔ پوچھنے لگی کہ کیا تمہارا اپائنٹمنٹ ہے۔ میں اب ان دفتری رکاوٹوں سے تنگ آچکا تھا۔

”دیکھو لڑکی!“ میں نے سخت لہجے میں کہا۔ ”جو بھی اپنر کی سیکریٹری ہو اسے فون کرو اور کہو کہ تنک مین باہر کھڑا ہے اور اگر مجھے مزید انتظار کرایا گیا تو مجھے غصہ بھی آسکتا ہے۔“

لڑکی نے چونک کر میری طرف دیکھا۔ غالباً سوچ رہی تھی کہ میں بلف کر رہا ہوں یا میری دھمکی میں کوئی وزن ہے۔ آخر اس نے ریسیور اٹھا کر کوئی نمبر ڈائل کیا۔ کچھ بات کی پھر مجھ سے کہا کہ میں دائیں جانب کمر نمبر ۳۶ میں چلا جاؤں۔ میں نے آگے بڑھ کر کمر نمبر ۳۶ کے دروازے پر دستک دی اور اندر داخل ہو گیا۔ ایک چھوٹے سے کمرے میں سامنے میز پر ایک بہت حسین بھورے بالوں والی حسینہ بیٹھی ہوئی تھی۔ اس کے انداز سے ظاہر تھا کہ وہ محض خوبصورت ہی نہیں ہے بلکہ ذہن، معاملہ فہم اور خود اعتماد بھی ہے۔

”مسٹر مین!“ اس نے مسکراتے ہوئے پوچھا۔

”درست ہے۔“ میں نے بیٹھتے ہوئے جواب دیا۔ ”اور میں مسٹر اپنر سے ملنا چاہتا ہوں۔“

”وہ مصروف ہیں اور تم ان سے اپائنٹمنٹ کے بغیر نہیں مل سکتے۔“ وہ ہولی۔ میں نے اسے غور سے دیکھا۔ اس میں کوئی بات تھی جو مجھے اپنی طرف کھینچ رہی تھی۔

”اگر تم یہ بتا سکو کہ کیا کام ہے تو میں کوشش کروں گی کہ.....“

”در اصل بات کچھ الجھی ہوئی ہے مس..... سس..... میں توقع کر رہا تھا کہ وہ اپنا نام بتائے گی مگر وہ خاموش بیٹھ رہی۔ تب میں نے اچانک ایک فیصلہ کیا۔ ”میرا خیال ہے کہ میں اور تم کہیں لہجہ کھانے چلیں۔ وہاں یہ باتیں بھی ہو جائیں گی۔ اس وقت ایک بچا ہے لہجہ کا نام بھی ہو چکا ہے۔ مجھے بہت کچھ کہنا ہے اور شاید تم مجھے یہ مشورہ دے سکو کہ مجھے اپنر سے ملنا بھی چاہیے یا نہیں۔“

اس نے میری طرف غور سے دیکھا۔ کچھ سوچا اور جیسے ایک

دم فیصلہ کرتے ہوئے کھڑی ہو گئی۔

”اچھی بات ہے مسٹر مین آؤ لہجہ کے لیے چلیں۔“

ہم نیچے اترے۔ ایک ٹیکسی روکی اسے سلوپی جوز ریسٹورنٹ چلنے کے لیے کہا۔ ٹیکسی میں باتیں شروع ہوئیں تو اس نے بتایا کہ اس کا نام مارڈی جیکسن ہے۔ میں نے ایک سگریٹ اسے دیا ایک خود سلگایا۔

”تم اپنر کی سیکریٹری ہونا!“

”جی ہاں اور تم غالباً اخبارات میں آرٹیکل لکھا کرتے ہو؟“ اور اس طرح بات سے بات نکلتی رہی۔ میں اس سے قدرے ہٹ کر بیٹھا تھا اور یہ پہلی بار ہو رہا تھا کہ میں ایک لڑکی کے ساتھ ٹیکسی میں اسے بغیر چھپڑے سفر کر رہا تھا۔ ریسٹورنٹ کافی بھرا ہوا تھا لیکن ہیڈ ویٹر مجھے جانتا تھا۔ اس نے ایک جانب اشارہ کیا۔ ہم وہاں گئے۔ واقعی ایک میز خالی تھی۔ ہیڈ ویٹر جیسے مارڈی پر قربان ہوا جا رہا تھا۔ میں نے اسے کھانے کا آرڈر دیا۔

کھانا آگیا تو کھانے کے دوران کام کی باتیں شروع ہوئیں۔ ”بہتر ہو گا کہ میں کھل کر بات کروں۔“ میں نے کہا۔ ”کیا تم وای نامی ایک شخص کو جانتی ہو۔“ مارڈی یہ سن کر چوکی۔

”تمہارے رد عمل سے پتا لگتا ہے کہ جانتی ہو۔“ میں نے اپنی بات جاری رکھی۔ ”یہ وہ ہی آدمی ہے جسے کل رات موت کی سزا دی گئی ہے۔ میں اس آدمی سے اور اس سے جو حالات وابستہ ہیں ان سے دلچسپی رکھتا ہوں۔ کیا تم مجھے اس کے بارے میں کچھ بتا سکتی ہو؟“

”میں!“ مارڈی نے حیرت سے کہا۔ ”لیکن میں تمہیں کوئی بات کیوں بتاؤں۔ مزید یہ کہ تم کس قسم کی معلومات چاہتے ہو؟“

”شاید میرا خیال غلط تھا۔ چھوڑو جانے دو۔“

”نہیں۔ میں جانتا چاہتی ہوں کہ تمہیں یہ خیال کیسے آیا کہ میں تمہیں کچھ بتا سکتی ہوں۔“

”میں نے کہا تھا کہ میرا خیال غلط تھا۔ ظاہر ہے تم جیسی لڑکی وای کے بارے میں کچھ نہیں جانتی ہوگی۔ میں معذرت خواہ ہوں۔“

”مگر تم نے میرے سوال کا جواب پھر بھی نہیں دیا۔“ مارڈی مسکرائی۔

”اب تم میرے لیے مشکل پیدا نہ کرو۔ میں نے سوچا تھا شاید تم سے کچھ معلوم ہو جائے مگر میں نے غلط سوچا تھا اور میں بھی تمہیں کچھ نہیں بتا سکتا کیونکہ سردست میں اسے اپنی حد تک رکھنا چاہتا ہوں۔ خیر تم مجھے یہ بتاؤ کہ میں اپنر سے کس طرح مل سکتا ہوں؟“

”مجھے یہ بات بالکل پسند نہیں آئی۔ تم نے کہا تھا کہ کچھ بات کرنا چاہتے ہو۔ میرا تعلق میکنزی فیرک سے ہے، فطری طور پر میں نے سمجھا کہ تم کارپوریشن کے بارے میں ہی بات کرنا چاہتے ہو مگر



تم نے ایک شخص داسی کی بات چھیڑ دی۔ کیا یہ کوئی عامیانا مذاق تھا؟

”یہ مذاق نہیں تھا۔ میں بے حد سنجیدہ ہوں۔“ میں نے کہا۔  
”مگر میری پوزیشن ایسی ہے کہ اس کی وضاحت نہیں کر سکتا۔“  
”اس صورت میں مسٹر مین مزید وقت ضائع کرنے سے کوئی فائدہ نہیں۔“ مارڈی کری سے کھڑی ہو گئی۔

”ہمارا رض ہو کر مت جاؤ۔“ میں نے جلدی سے کہا۔ ”میں سب کچھ بتائے دیتا ہوں۔“

وہ بیٹھ گئی اور میں نے اسے مختصر طور پر ساری داستان سنا دی۔  
”دس ہزار ڈالر کی رقم کے علاوہ۔“ میں نے آخر میں کہا۔  
”وای کو ایک سازش کے ذریعے پھانسنے کے امکان سے مجھے دلچسپی پیدا ہو گئی ہے۔ اس سے ایک سنسنی خیز کہانی سامنے آسکتی ہے۔“

”مگر مجھے امید نہیں کہ مسٹر اسپنر ایسا کر سکتے ہیں۔“  
”تب پھر اسے وای جیسے گمنام کو ملازم رکھنے کی کیا ضرورت تھی اور میکنزی فیرک کے ایک عمدے دار کو کاڑ جیسے ٹھگ سے تعلقات رکھنے میں کیا دلچسپی تھی۔“  
”لگتا ہے تم اس بارے میں اس سے کہیں زیادہ جانتے ہو جتنا مجھے بتایا ہے۔“

”شاید ایسا ہی ہو لیکن تمہیں یہ یاد رکھنا چاہئے کہ یہ قتل کی واردات ہے اور جو افراد اس میں مددگار بنے ہوں یا اس کے بارے میں معلومات رکھتے ہوں کسی رعایت کے مستحق نہیں ہوں گے۔“

”میں تمہاری کوئی مدد نہیں کر سکتی۔“ مارڈی ہچکچاتے ہوئے بولی۔ میری باتوں سے وہ کچھ پریشان لگ رہی تھی۔ ”کم سے کم ابھی نہیں کر سکتی۔“

”چلو تو بعد میں سہی۔“  
کھانا ختم ہوا، کافی آگئی پھر میں نے بل ادا کیا۔

”میں سوچ رہا ہوں کہ اسپنر سے مل ہی لوں۔ شاید اس کی زبان سے کچھ اگلا سکوں۔“ میں نے کہا۔  
”کیا تمہارے خیال میں یہ مناسب نہیں ہو گا کہ اس معاملے کو نہ چھیڑا جائے۔“ مارڈی نے کہا۔

”مگر ایک صحافی کی حیثیت سے میں کیسے چھوڑ سکتا ہوں۔ مجھے ایک حیرت انگیز اور سنسنی خیز کہانی ہاتھ لگنے کی توقع ہے۔“  
”لیکن شاید یہ معاملہ تمہارے بس سے باہر ہو۔“

”مطلب یہ کہ میں ایک چھوٹا آدمی ہوں اور اس معاملے سے بڑے بڑے لوگ متعلق ہیں۔ تو مجھے ٹانگ اڑانے کی سزا دی جاسکتی ہے۔“ میں نے مسکراتے ہوئے کہا۔ ”فرض کرو میری جگہ تم ہو تم تو اس معاملے کو کیسے سنبھالتیں؟“

”میں اس وقت تک کوئی قدم نہ اٹھاتی۔“ مارڈی نے ہلاتا مل

جواب دیا۔ ”جب تک یہ نہ معلوم کر لیتی کہ وہ کون عورت ہے جس نے تمہیں فون کیا تھا اور یہ کہ وہ تمہیں اتنی رقم کیوں دے رہی ہے۔ اس تحقیقات سے اس کا اپنا کیا مفاد وابستہ ہے؟“

”تم ٹھیک کہہ رہی ہو مگر اس عورت کو تلاش کرنا آسان کام نہیں۔ محض فون پر ایک آواز سن کر پونے والے کا پتا کیسے لگایا جاسکتا ہے۔“

مارڈی نے اپنی رسٹ وایج دیکھی اور جلدی سے کھڑی ہو گئی۔

”مجھے اب چلنا چاہیے۔ تمہارے لنچ کا شکریہ۔“ اس نے کہا۔

میں اور مارڈی ریسٹورنٹ سے باہر نکلے۔ میں نے ایک ٹیکسی روکی۔ مارڈی نے اندر بیٹھتے ہوئے کہا کہ اب میں دوبارہ آفس نہ آؤں تو اچھا ہے۔ نیز جلد بازی میں کوئی قدم نہ اٹھاؤں۔ اچھی طرح ہر پہلو پر غور کر لوں۔ خاص طور سے پہلے اس عورت کو ضرور تلاش کر لوں۔ میں نے کوئی جواب نہیں دیا۔ ٹیکسی آگے بڑھ گئی۔ اچانک سڑک کی دوسری جانب میں نے ایرل کاڑ کو کھڑے دیکھا وہ سگریٹ پی رہا تھا۔ اس نے بھی میری طرف دیکھا۔ سگریٹ کا ٹوٹا میری طرف اچھال دیا اور پھر اس جانب چل دیا جس طرف مارڈی کی ٹیکسی گئی تھی۔

○★○

میں کافی تاخیر سے ہو چھا کلب پہنچا۔ مارڈی کی روانگی کے بعد غیر متوقع طور پر ایرل کاڑ کو دیکھ کر میں کافی دیر تک سڑکوں پر گھومتا رہا اور سوچتا رہا مگر کوئی بات سمجھ میں نہیں آئی لیکن میں نے یہ فیصلہ ضرور کر لیا کہ اسپنر سے ملاقات کرنے دوسرے الفاظ میں اسے یہ بتانے سے پہلے کہ میں اس کیس کی تحقیقات کر رہا ہوں، تھوڑا انتظار اور کر لوں تو اچھا ہے۔ پھر گھر پہنچ کر اخبار میں دینے کے لیے ایک آرٹیکل لکھا۔ فارغ ہوا تو رات کے دس بج چکے تھے۔ میں نے سوچا کہ ہو چھا کلب جا کر وای کی محبوبہ کو دیکھا جائے کہ وہ کیسی ہے۔ میں اندر جا کر ایک گوشے میں پڑی ہوئی میز پر بیٹھ گیا۔ رائی مشروب کا آرڈر دیا اور وقت گزارنے کے لیے اخبار پڑھنے لگا۔ جگہ کافی بھری ہوئی تھی۔ لڑکیاں بھی کوئی خاص نہیں تھیں۔ آدھے گھنٹے تک جب کوئی ایسی لڑکی نظر نہیں آئی جو ذرا دلچسپ معلوم ہوتی تو میں سوچنے لگا کہ آخر میں یہاں بیٹھا کیا کر رہا ہوں۔ میں نے ایک ویٹر کو اشارے سے بلایا اور جب سے پانچ ڈالر کانوٹ نکالا۔ ویٹر اسے لالچی نظروں سے دیکھ رہا تھا۔

”میں ایک لڑکی کی تلاش میں ہوں جو اکثر یہاں آتی ہے۔ شاید تم بتا سکو کہ وہ کہاں ملے گی۔“

”ضرور۔“ ویٹر کی نظریں بدستور نوٹ پر جمی تھیں۔ ”اس کا نام کیا ہے؟“

”وہ بلونڈی کمالاتی ہے اور آس پاس کے علاقے میں گھوم کر

گاہک تلاش کرتی ہے۔

”میں اسے اچھی طرح جانتا ہوں۔“ ویٹر مسکرانے لگا۔ ”وہ آئی تھی مگر پھر شکار کی تلاش میں نکل گئی۔“

”وہ مجھے کہاں ملے گی؟“ میں نے نوٹ ویٹر کو دے دیا۔

”دسویں سڑک کے موڑ پر۔“ ویٹر نے جواب دیا۔

”شکریہ۔“ میں کھڑا ہو گیا۔ ”میں اس سے پہلے کبھی نہیں ملا اسے پہچاننے میں دشواری تو نہیں ہوگی۔“

”بالکل نہیں۔ اس کا قد لمبا ہے۔ سیاہ کپڑے پہنتی ہے۔“

میں باہر روڈ پر آگیا۔ طویل قامت لڑکی جو سیاہ لباس پہنتی ہے۔ سنسنی کی ایک لہری میرے جسم میں پھیل گئی مگر جب تک میں اسے دیکھ نہ لوں مزید کچھ سوچنا نہیں چاہتا تھا۔ دسویں اسٹریٹ کا موڑ بالکل سنسان تھا۔ پوری گلی نیم تاریک تھی۔ بجلی کے کھمبے لگے تھے مگر کافی فاصلے سے۔ اس جگہ شکار ملنے کا کیا امکان ہو سکتا تھا مگر ظاہر ہے بلوئی ہی اس بارے میں بہتر سمجھ سکتی تھی۔ میں نے سگریٹ سُلگایا اور وہیں کھڑے رہ کر انتظار کیا۔ تقریباً پانچ منٹ بعد وہ تاریکی سے نمودار ہوئی اور میری طرف آنے لگی۔ قریب آنے پر میری ناک میں جس سینٹ کی خوشبو آئی وہ وہی تھا جسے میں نے صبح اپنے کمرے میں محسوس کیا تھا۔ گویا یہ وہی لڑکی تھی جو میرے پانچ ہزار ڈالر چُر کر لے گئی تھی۔

”ہیلو۔“ وہ میرے قریب آکر رک گئی۔ اس کا قد تقریباً میرے برابر تھا۔

”ہیلو۔“ میں نے جواب دیا۔ ”کیا حال ہیں؟“

”کیا تم میرے ساتھ میرے گھر چل رہے ہو؟“ وہ مسکرائی۔

”ضرور۔ میں بڑی دیر سے تم جیسی لڑکی کی تلاش میں تھا۔“

”تو پھر چلو۔“

ہم گلی میں چلنے لگے۔ میں کچھ نہ کچھ کہنے کے خیال سے بولا۔

”جو سینٹ تم لگاتی ہو۔ اس کی خوشبو مجھے بہت پسند آئی۔ یہ فضا میں دیر تک قائم رہتی ہے۔ مجھے امید ہے تم جہاں بھی جاتی ہوگی اپنی یہ نشانی چھوڑ آتی ہوگی۔“

”بڑی عجیب بات کہی تم نے۔“ اس کی رفتار قدرے بے ترتیب ہوئی۔

”میں خود بھی بڑا عجیب آدمی ہوں۔“ میں نے جواب دیا۔

وہ ایک دروازے کے سامنے رک گئی۔ دروازے پر پیتل کی نیم پلیٹ لگی تھی جس پر لکھا تھا آئڈے کرش۔

”بہت خوب تم نے دروازے پر اپنا نام بھی لکھ رکھا ہے۔“

”ہاں تاکہ تم دوبارہ آؤ تو مجھے تلاش کرنے میں مشکل نہ ہو۔“

دروازے کے سامنے ہی زینہ تھا۔ ہم بیڑھیوں پر چڑھنے لگے۔ دو اور دروازے ملے ان پر بھی نام کی تختیاں لگی تھیں۔ مزید کچھ بیڑھیاں ملے کر کے وہ ایک دروازے کے سامنے رک

گئی۔

”لو میرا گھر آگیا۔“ اس نے دروازہ کھولا۔ ہم اندر داخل

ہوئے۔

یہ ایک چھوٹا سا کمرہ تھا جس میں ڈبل بیڈ کے سوا اور کچھ نہیں تھا۔ میں اس کے پاس سے گزر کر کمرے کے آخر تک پہنچ گیا۔ بیڈ میرے اور اس کے درمیان تھا۔ اپنی طرف سے اس نے کمرے کو آراستہ کرنے کی پوری کوشش کی تھی۔ اس نے اپنا ہیٹ اتار کر ایک طرف رکھ دیا۔ میں نے بھی اپنا ہیٹ اتار دیا۔ ہم دونوں نے ایک دوسرے کی طرف دیکھا۔ وہ ابھی آئی کہہ کر چلی گئی اور پھر جو واپس آئی تو تقریباً عریاں تھی، جسم پر صرف ایک باریک سا گاؤن پن رکھا تھا۔ وہ بستر پر بیٹھ گئی۔

”اب تم مجھے میرا تحفہ دے دو۔“ وہ بولی۔

”تم غلط سمجھ رہی ہو۔“ میں نے جواب دیا۔ ”ادا نیکی مجھے نہیں تمہیں کرنا ہے۔“

”کیا مطلب؟“ اس کی آنکھوں میں سختی کا تاثر ابھرا۔

”بالکل وہی جو میں نے کہا مگر بہتر ہوگا کہ پہلے ہم متعارف ہو جائیں۔ میرا نام نک مین ہے۔“

ایک پل کے لیے اس کے تاثرات سے حیرت اور خوف ظاہر ہوا مگر جلد ہی سنبھل گئی۔

”تم نے شراب تو نہیں پی رکھی ہے۔“ اس نے ایک ٹکیہ اٹھا کر سینے سے لگا لیا۔

”بہتر ہوگا کہ تم یہ اداکاری کرنا چھوڑ دو۔“ میں نے کہا۔ وہ اٹھی۔ دروازے کی طرف گئی۔

”تم پاگل ہو۔ یہاں سے نکل جاؤ۔“

”انجان بننے کی کوشش مت کرو۔ آج صبح تم میرے اپارٹمنٹ میں آئیں اور میرے پانچ ہزار ڈالر چُر کر لے گئیں۔ وہ مجھے واپس کر دو۔“

”تم واقعی پاگل ہو۔ میں نے پہلے تمہیں کبھی نہیں دیکھا اور نہ یہ جانتی ہوں کہ تم کہاں رہتے ہو۔“

”سنو بے بی۔“ میں نے نرمی سے کہا۔ ”ایسی باتوں سے کوئی فائدہ نہیں۔ بہتر ہوگا کہ میری رقم واپس دے دو۔ سخت بننے یا مزاحمت کرنے سے کچھ نہیں ہوگا۔ میں ایک ہاتھ سے تمہاری گردن توڑ سکتا ہوں۔“

وہ ہچکچائی۔ کندھے جھٹکے۔

”اگر تم اتنے ہی غصے میں ہو تو بہتر ہوگا کہ میں رقم واپس دے دوں۔“

وہ ایک الماری تک گئی۔ اسے کھولا۔ دراز باہر نکال رہی تھی کہ میں نے جھپٹ کر اسے دلوچ لیا اور گھسیٹ کر الماری سے دور کر دیا۔ نیم وادراز میں ایک ریوالتور صاف نظر آ رہا تھا۔ وہ دونوں ہاتھ ہلاتی میری طرف لپکی۔ میں نے بچنے کی کوشش کی مگر کامیاب

نہیں ہو سکا۔ ہم دونوں ایک دوسرے سے الجھ کر فرش پر گرے۔ وہ اپنے لیے ناخنوں سے میرا منہ نوچنے کی کوشش کر رہی تھی۔ میں نے اس کی دونوں کلاہیاں پکڑ لیں۔ اس نے اپنا سر میرے چہرے پر مارا۔ میں نے اپنی ناک سے خون لٹکتے محسوس کر لیا، میں نے اسے جھٹک کر دور پھینکا اور جلدی سے کھڑا ہو گیا۔

”بات بڑھانے کی کوشش مت کرو میں۔“ دروازے کی جانب سے ایک آواز آئی۔ میں نے جلدی سے پلٹ کر دیکھا۔ ایرل کا زکھلے دروازے میں کھڑا تھا اور اس کے ہاتھ میں دبے ریوالور کی نال میری جانب اٹھی ہوئی تھی۔

○☆☆○

مجھے حیرت ہوئی۔ ایرل کا زہماں کیا کر رہا ہے۔ واسی کی محبوبہ سے اس کا کیا تعلق ہے۔ میں بستر پر بیٹھ گیا۔ ”ریوالور الگ رکھ کر بات کرو۔“ میں نے کہا۔ ”یہ میرا اور بلونڈی کا ذاتی معاملہ ہے۔ مجھے کوئی بیرونی مداخلت گوارا نہیں ہوگی۔“

”تم باتیں بہت کرتے ہو۔“ کا ز نے جواب دیا۔ ”اپنا منہ بند رکھو۔ بس میرے سوالات کا جواب دیتے جاؤ۔ تم یہاں کیا کر رہے ہو؟“

”بڑا آسان سوال ہے۔“ میں مسکرایا۔ ”کوئی بھی آدمی یہاں کیوں آتا ہے؟“

کا ز نے اپنی جیب سے ایک خلال نکالا اور اسے دانتوں سے دبا کر کچھ سوچنے لگا۔ ”اگر تم نے میری بات کا سیدھا جواب نہیں دیا تو مشکل میں پڑ جاؤ گے۔“

”عقل سے کام لو کا ز۔ تم میرے ساتھ کوئی ایسی حرکت نہیں کر سکتے۔“ میں نے کہا۔ ”میں تمہارا اس شہر میں رہنا دو بھر کر دوں گا۔“

”تم کچھ نہیں کر سکتے۔ بہتر ہو گا کہ سیدھی طرح بتا دو یہاں کیوں آئے تھے؟“

”میرا خیال ہے اب مجھے چلنا چاہیے۔“ میں کھڑا ہو گیا۔ ”بیٹھ جاؤ۔“

”کوئی فائدہ نہیں۔ ہماری گفتگو بے نتیجہ رہے گی۔“ میں نے قدم بڑھایا۔

”بات مت بڑھاؤ۔ میں فوری طور پر تمہیں مارنا نہیں چاہتا۔“

میں اب کا ز کی بکواس سے تنگ آچکا تھا۔ مجھے اندازہ تھا کہ وہ مجھے یہاں نہیں مار سکتا۔ سڑک قریب ہی تھی اور ریوالور کا دھماکا دور تک سنا جاتا۔ ممکن تھا کا ز نے بلونڈی کو اشاہ کیا ہو یا اس نے خود ہی کچھ کرنے کا ارادہ کر لیا ہو۔ میری نظریں کا ز کے ریوالور پر جمی ہوئی تھیں۔ میں اس پر اچانک حملہ کرنے کے بارے میں سوچ رہا تھا کہ اچانک کسی سخت چیز سے میرے سر پر ضرب لگائی گئی۔ میں

گھٹنوں کے بل گر گیا۔ میں نے کا ز کی آواز سنی۔

”اب اور مت مارنا، میں اس سے کچھ پوچھنا چاہتا ہوں۔“ کسی نے میرے بازو پکڑ لیے۔ انہیں پیچھے کی طرف لے گیا۔ میری کلاہیاں باندھ دی گئیں پھر مجھے بستر پر پھینک دیا گیا۔ میں نے اٹھنے کی کوشش کی تو کسی نے میرے منہ پر ہاتھ رکھ کر دوبارہ بستر پر گرا دیا۔ میرے اوسان بحال ہوئے اور میں نے آنکھیں کھول کر دیکھا تو وہ بیڈ کے پاس کھڑا مجھے گھور رہا تھا۔ بلونڈی کچھ غیر متعلق انداز میں ایک طرف کھڑی تھی۔ کا ز نے مجھے مخاطب کیا۔

”یہ کیا معاملہ ہے؟“

”یہ پاگل ہے۔ یہاں آکر مجھ سے کہنے لگا کہ میں اس کے پانچ ہزار ڈالر چرچا لائی ہوں۔“ بلونڈی نے جواب دیا۔

”دیکھو مسٹر۔“ کا ز مجھ پر جھکا۔ ”کچھ میں تمہیں بتاتا ہوں۔ اس کے بعد کچھ تم مجھے بتاؤ گے۔ تمہاری رقم واقعی میرے پاس ہے اور جیسا تمہارا خیال ہے اسے بلونڈی لائی تھی۔“

”کیا بکواس کر رہے ہو؟“ بلونڈی نے تیزی سے کہا۔

”سٹ اپ۔“ کا ز نے سخت لہجے میں کہا۔ ”میں اس معاملے کو سنبھال رہا ہوں۔ میں اس شخص کو بتانا چاہتا ہوں کہ اب اس کی پوزیشن کیا ہے۔“ اس نے میری طرف دیکھا۔ ”ہم لوگ کچھ عرصے سے تمہاری نگرانی کر رہے ہیں۔ تم واسی کو موت کی سزا پاتے دیکھنے گئے تھے نا!“

”تو پھر کیا ہوا؟“

”ہمیں یہ معلوم کرنے سے دلچسپی ہے کہ تمہیں وہاں کس نے بھیجا تھا۔ ہمیں تم سے کوئی واسطہ نہیں۔ ہم صرف یہ جاننا چاہتے ہیں کہ تمہیں کس نے رقم دینے کے لیے کہا تھا۔“

میں نے بلونڈی کی طرف دیکھا۔ بات کچھ کچھ سمجھ میں آرہی تھی۔

”میرا خیال تھا کہ تمہیں واسی سے محبت تھی مگر میں غلطی پر تھا۔ واسی کو اس قتل میں پھانسا گیا تھا اور تم یہ بات جانتی ہو۔ یہ آدمی واسی کا دوست نہیں ہے پھر تم اس کے ساتھ کام کیوں کر رہی ہو؟“

”یہ بات چھوڑو۔“ بلونڈی نے تیزی سے کہا۔ ”اور یہ بتاؤ کہ وہ پانچ ہزار ڈالر تمہیں کس نے بھیجے تھے۔ ہم یہ ہی معلوم کرنا چاہتے ہیں۔“

”میں نہیں بتا سکتا کیونکہ مجھے خود معلوم نہیں۔“ میں نے جواب دیا۔ ”مجھے تو بس ایک خط ملا تھا جس میں مجھے پانچ ہزار ڈالر دینے کا وعدہ کیا گیا تھا بشرطیکہ میں اس سازش کو بے نقاب کر دوں جس میں واسی کو پھانسا گیا تھا۔ میں واسی کی موت کا منظر دیکھنے گیا مگر اس نے مجھے کچھ نہیں بتایا۔ پانچ ہزار ڈالر شاید مجھے اسی لیے بھیجے گئے تھے کہ ان سے میری حوصلہ افزائی ہو مگر وہ تم لے آئیں۔ بس

یہ ہے ساری بات۔“  
میں نے یہ نہیں بتایا کہ مجھ سے کس نے فون پر بات کی تھی۔  
میں انہیں یہ بتانا نہیں چاہتا تھا کہ وہ کوئی عورت تھی۔  
”بس اتنی سی بات تھی۔“ ایرل کا ز نے پوچھا۔ میں نے  
اٹھت میں سر ہلایا۔

”کیا ہو گیا ہے تمہیں ایرل۔“ بلونڈی بولی۔ ”تم اس پر سخت  
کیوں نہیں کرتے۔ اس نرم رویے سے کوئی فائدہ نہیں ہوگا۔“  
”آخر تم مجھ سے کیا کہلوانا چاہتے ہو۔“ مجھے اب اندازہ ہو رہا  
تھا کہ بلونڈی کتنی خطرناک عورت ہے۔ ”جو بات مجھے معلوم ہی  
نہیں وہ تمہیں کیسے بتا سکتا ہوں۔“

”اچھی بات ہے۔“ آخر کا ز نے کہا۔ ”اب تم جاسکتے ہو لیکن  
تمہاری بہتری اسی میں ہے کہ اس جگہ سے دور رہو۔ اب تمہیں وہ  
پانچ ہزار ڈالر نہیں مل سکتے اور ہاں پولیس کو بھی کچھ مت بتانا۔  
سمجھ گئے!“

”تمہارا دماغ چل گیا ہے۔“ بلونڈی نے تیزی سے کہا۔ ”تم  
نے دیکھا نہیں کہ اس نے میرے ساتھ کیا سلوک کیا ہے۔“  
”اپنی ٹانگ مت اڑاؤ۔“ کا ز کو غصہ آگیا۔ ”اس معاملے کو  
میں دیکھ رہا ہوں۔ اس لیے اپنا منہ بند رکھو۔“

بلونڈی کندھے جھٹک کر ہاتھ روم میں چلی گئی۔ کا ز نے اسے  
جاتے دیکھا پھر مجھ سے بولا۔ ”اسے تم پر بہت غصہ ہے۔ میں  
تمہاری جگہ ہوتا تو آئندہ اس سے دور رہتا۔ اسے ایک بار غصہ  
آجائے تو پھر نہیں جاتا۔ میری بات مانو واسی کے معاملے سے الگ  
رہو۔ یہ تمہاری سلامتی کے لیے خطرناک ہے۔ ہم نہیں چاہتے کہ  
تم جیسا آدمی کسی مصیبت میں گرفتار ہو۔ ہم تمہارے بارے میں  
سب کچھ جانتے ہیں۔ تم بذاتِ خود بُرے نہیں ہو۔ میرے ساتھیوں  
کا خیال ہے کہ تم شریف آدمی ہو۔ میں ان کی رائے سے اتفاق  
کرتا ہوں مگر شریف آدمی ہی بنے رہنا۔“

”کیا مطلب؟“

”مطلب یہ ہے کہ واسی کے بارے میں سب کچھ بھول جاؤ۔  
بس اخبارات میں آرٹیکل لکھتے رہو۔ یہ بھی فراموش کر دو کہ تم نے  
کبھی مجھے یا بلونڈی کو دیکھا تھا۔“

”فرض کرو ایسا نہ کر سکوں تو کیا ہوگا؟“

”تو حادثے ہوتے ہی رہتے ہیں۔ تم بھی جانتے ہو۔ جو لوگ یہ  
کھیل کھیل رہے ہیں بہت بڑے اور بارسوخ آدمی ہیں۔ وہ چاہیں تو  
تمہیں بھی کوئی حادثہ پیش آ سکتا ہے۔“

”میں ضرور تمہارے مشورے پر غور کروں گا۔“ میں کھڑا  
ہو گیا۔ کا ز نے میرے ہاتھ کھول دیے۔ میں نے اپنا ہیٹ اٹھایا۔  
”اچھا اب میں چلتا ہوں۔ میری طرف سے تم بلونڈی کو گڈنائٹ  
کہہ دینا۔ میری حالت ایسی نہیں کہ ایسا کر سکوں۔“

”ضرور۔“ کا ز نے سر ہلایا۔ اسے شاید میرا مذاق سمجھ میں ہی

نہیں آیا۔ ”میں اس سے کہہ دوں گا۔“  
میں دروازہ کھول کر باہر نکل گیا۔ مجھے شدت سے ایک ڈرنک  
کی طلب تھی۔ میری ناک میں درد ہو رہا تھا اور سیدھی آنکھ سُوج کر  
بند ہونے لگی تھی۔ گلی سے نکل کر میں نے ایک ٹیکسی پکڑی اور  
اپنے اپارٹمنٹ کے قریب ایک بار پر اتر گیا۔ بارمین نے مجھے غور  
سے دیکھا مگر کچھ بولا نہیں۔ برن کا دوسرا گلاس پینے کے بعد میری  
حالت کچھ بہتر ہوئی۔ میں نے آئندہ کے لیے عورتوں سے ہاتھ پائی  
کرنا اپنے مشاغل کی فہرست سے خارج کر دیا۔ اگرچہ مجھے پانچ ہزار  
ڈالر واپس نہیں ملے مگر بہت سی نئی باتیں معلوم ہوئیں۔ اب مجھے  
ایسا لگ رہا تھا کہ واسی کو بڑے اہتمام کے ساتھ ڈبل کر اس کیا گیا  
تھا۔ اگر اس کی محبوبہ دشمنوں سے مل چکی تھی تو پھر وہ کیسے بچ سکتا  
تھا۔ کہا یہ گیا تھا کہ بلونڈی کی وجہ سے ہی ریمنڈ قتل کیا گیا تھا۔  
شاید ان لوگوں نے بلونڈی کو بھاری رقم دے کر واسی کے خلاف  
گواہی دلوائی تھی۔ مجھے یہ پہلو بھی دیکھنا ہو گا لیکن میرے مقابلے  
میں بڑے خطرناک لوگ تھے۔ اس جھگڑے میں پڑنے سے مجھے کیا  
حاصل ہوگا۔ اب تک کیا حاصل ہوا تھا۔ ایک زخمی ناک ایک  
سُوجی ہوئی آنکھ اور اگر مجھے جلد ہی کوئی ٹھوس ثبوت نہیں ملا جو  
اس سازش کو بے نقاب کر سکے تو مجھے نقصان پہنچ سکتا تھا۔ کیا یہ بہتر  
نہ ہوگا کہ میں اس کیس سے دست بردار ہو جاؤں۔ برن کے چار  
گلاس پینے کے بعد میرا فیصلہ یہ ہی تھا کہ گھر جاؤں اور سب کچھ  
بھول جاؤں۔ دفعتاً مجھے مارڈی کا خیال آیا اور اس کے خیال نے  
بڑی تسکین دی۔ وہ میری آئیڈیل لڑکی تھی۔ میں نے سوچ لیا کہ کل  
اسے میں لچ پر لے جاؤں گا۔

اپنے اپارٹمنٹ میں پہنچنے میں زیادہ دیر نہیں لگی۔ اندر قدم  
رکھا ہی تھا کہ فون کی گھنٹی بجنے لگی۔ میں نے ریسور اٹھا لیا۔  
دوسری جانب سے اسی عورت کی آواز سنائی دی۔  
”میں نے تمہیں پانچ ہزار.....“

”میں جانتا ہوں۔“ میں نے بات کاٹ دی۔ ”اور جب سے  
تم نے وہ رقم بھیجی ہے مجھ پر مصیبت کے پہاڑ ٹوٹ پڑے ہیں۔ شاید  
تمہیں خود اندازہ نہیں تھا کہ مجھے کہاں دھکا دے رہی ہو۔ پہلے  
واسی کی محبوبہ نے میرے پانچ ہزار ڈالر چُرالے لیے پھر جب میں اس  
سے ملنے اس کے گھر گیا تو اس نے میری مرمت کر دی۔ اس کے بعد  
ایرل کا ز..... اپنسر کا گن مین نمودار ہوا اور ریوالتور کی زد پر لے کر  
مجھے دھمکی دی کہ اگر میں اس معاملے سے الگ نہیں رہا تو مجھے  
ٹھکانے لگا دیا جائے گا۔“

دوسری طرف خاموشی چھا گئی۔

”اور مزید یہ بات بے بی کہ میں اس جھگڑے سے بھرپایا۔ اب  
مجھے کوئی دلچسپی نہیں رہی۔ چنانچہ تم بھی میرا پیچھا چھوڑ دو۔“  
”تو اب تمہیں کوئی دلچسپی نہیں رہی!“ اس کا لہجہ بڑا سرد تھا۔  
”تم نے ٹھیک سمجھا۔“

”لیکن مسٹر مین تم ضرور دلچسپی لو گے!“ اس نے کہا۔ ”یقین کرو کہ زیادہ وقت نہیں گزرے گا کہ تم دلچسپی لینے پر مجبور ہو جاؤ گے۔“ اور اس کے بعد ریسور خاموش ہو گیا۔



دوسری صبح اٹھ کر میں نے سب سے پہلے اپنے چہرے کا جائزہ لیا۔ ناک پھول کر دگنی ہو گئی تھی اور سیدھی آنکھ بالکل بند تھی۔ ایسا معلوم ہو رہا تھا جیسے میں نے جو لوئیس سے ہانگ کا مقابلہ کیا ہو۔ مجھے بہت غصہ آیا۔ اس چہرے کے ساتھ مارڈی کو لچ پر لے جانے کا سوال ہی پیدا نہیں ہوتا تھا۔ سگریٹ سٹگا کر میں سوچنے لگا، اگر مارڈی سے میری شادی ہو گئی ہوتی تب کوئی بات نہیں تھی بلکہ شاید اس وقت وہ میری تیمارداری کر رہی ہوتی۔ اس تصور کے ساتھ ہی مجھے اپنی حماقت پر ہنسی آگئی۔ میں اور مارڈی سے شادی کیا انقلاب تھا! میں تو اس سے پہلے شادی شدہ لوگوں کا مذاق اڑاتا تھا کہ وہ زندگی بھر کے لیے ایک ہی عورت کے پابند ہو جاتے ہیں اور اب میں ہی شادی کے بارے میں سوچ رہا تھا۔

میں اٹھا۔ شیوینایا، غسل کیا، کپڑے پہن رہا تھا کہ دروازے کی کھنٹی بجنے لگی۔ میں نے دروازہ کھولا۔ سامنے ایک کھڑا تھا۔ اس کی آنکھیں جوش سے چمک رہی تھیں۔ مجھے ایک طرف ہٹا کر وہ اندر داخل ہوا۔ سامنے ہی شراب کی بوتل رکھی تھی۔ اس نے جھپٹ کر اٹھائی اور غٹا غٹ پینے لگا۔ جتنی شراب باقی تھی اسے ختم کر کے تعریف کرتے ہوئے خالی بوتل واپس رکھ دی۔

”اس قدر جوش میں کیوں ہو؟“ میں نے پوچھا۔  
”مجھے ایک کام۔۔۔۔۔“ وہ کہتے کہتے رک گیا، شاید پہلی مرتبہ میرے چہرے کو غور سے دیکھا۔ ”ارے یہ تمہارے چہرے کو کیا ہوا ہے؟“

”رات کسی سے جھگڑا ہو گیا تھا۔“ ایک کی کو اصل بات بتانے کا مطلب اپنا مذاق اڑوانا تھا۔ ”مگر میں نے بھی ان غنڈوں کی خوب مرمت کی۔“

”اور اکیلے ان سب کو مار بھگایا۔“ ایکی ہنسنے لگا۔ ”میں جانتا ہوں مجھے بتانے کی ضرورت نہیں۔“

”مگر تمہیں یقین نہ آئے تو بتانے سے فائدہ بھی کیا ہے۔“ میں نے کہا۔ ”مگر بات مت ٹالو۔ تم کیا کہہ رہے تھے؟“

”میرے پاس تمہارے لیے تھوڑا سا کام ہے۔ ایک سو ڈالر کمانے کے بارے میں کیا خیال ہے؟“ ایکی نے کہا۔

ایکی کسی کو سو ڈالر دینے پر آمادہ ہو جائے۔ کچھ انہونی سی بات تھی۔

”کیا کرنا ہو گا؟“ میں نے پوچھا۔  
”تم کرنل کینڈی کو جانتے ہو؟“ ایکی نے سوال کیا۔

”تمہیں یہ پوچھنے کی کیا ضرورت تھی۔“ میں نے کہا۔  
”تمہیں معلوم ہے کہ میں کرنل کو بخوبی جانتا ہوں۔“

”اور اس سے گہرے دوستانہ تعلقات بھی ہیں۔“

”آخر بات کیا ہے؟“

”ہم ایک مشکل میں پڑ گئے ہیں۔“ ایکی نے بتایا۔ ”ہمیں

کرنل سے ملنا ہے اور بات بھی کرنا ہے۔“

”تو پھر میرے پاس کیوں آئے ہو؟“

”یہ شخص ایک مشکل کھڑی کر رہا ہے۔ وہ کسی سے ملنا نہیں

چاہتا۔ ہم نے سوچا کہ تم اسے آمادہ کر سکتے ہو۔“

مجھے کچھ ایسا محسوس ہوا جیسے اس سلسلے میں کوئی اچھی سی

کمانی ہاتھ آسکتی ہے۔ کرنل کینڈی ان دولت مند آدمیوں میں سے

تھا کہ اپنی دولت شمار کرنے بیٹھے تو شمار نہ کر سکے۔ ایسا آدمی جو ایک

دو ملین تو یونی خرچ کر سکتا تھا۔ کچھ عرصے قبل میں نے ایک

مصیبت سے نکلنے میں اسے مدد دی تھی۔ وہ کشتیوں کی دوڑ میں حصہ

لے رہا تھا۔ محض ایک نکل کا کپ جیتنے کے لیے جبکہ وہ کپ تیار

کرنے والی پوری فیکٹری خرید سکتا تھا مگر نہیں، وہ ایک متلاطم

سمندر میں اتر کر کپ جیتنا چاہتا تھا۔ دوڑ شروع ہونے سے پہلے ہی

اس کے ساتھی کا بازو ٹوٹ گیا۔ کرنل پریشان ہو گیا۔ اس نے دیکھا

کہ کپ اس کے ہاتھ سے نکلا جا رہا ہے۔ میں اتفاق سے موقع پر

موجود تھا اور میں نے اسے اپنا تعاون پیش کر دیا پھر کسی نہ کسی طرح

ہم وہ دوڑ جیت گئے۔ کرنل کی خوشی کا کوئی ٹھکانا نہیں تھا۔ کرنل

کینڈی کے کام آنا بڑی اہمیت رکھتا تھا۔ پہلے مہینے میں اس نے مجھے

اس قدر تحائف بھیجے کہ میں تنگ آگیا۔ میں نے اپنا پتا تبدیل کر دیا

اور ایک طرح سے روپوش ہو گیا اور اب ایکی کہہ رہا تھا کہ میں اس

سلسلے کو پھر سے شروع کر دوں۔

”جب تک تم مجھے اصل بات نہیں بتاؤ گے۔ میں کچھ نہیں

کروں گا۔“

”یہ کام بہت جلدی انجام دینا ہے۔“ ایکی نے جواب دیا۔

”میرے ساتھ چلو۔ میں راستے میں سب کچھ بتا دوں گا۔“

”کہاں چلنا ہو گا؟“

”کرنل اپنی لاج میں ہے۔“

میں جانتا تھا کہ پہاڑیوں میں کرنل کی ایک رہائش گاہ ہے

جب وہ لوگوں سے دور بھاگنا چاہتا تھا تو وہاں چلا جاتا تھا۔ یہ جگہ شہر

سے ساٹھ ستر میل کے فاصلے پہ تھی۔ میں خود کبھی وہاں نہیں گیا تھا

مگر لوگوں سے اس کے بارے میں بہت کچھ سنا تھا۔ میں لباس تو

تبدیل کر ہی چکا تھا۔ اپنا ہیٹ اٹھایا اور ایکی کے ساتھ چل دیا۔ باہر

ایک بڑی پیکارڈ کار کھڑی تھی۔ اس میں دو رپورٹر اور بھی بیٹھے

ہوئے تھے، ایک کے پاس کیمرہ بھی تھا۔ وہ مجھے دیکھ کر مسکرائے۔

کار تیزی سے آگے بڑھی۔ ایکی نے بتایا کہ اس کے پاس نے خود

مجھے ساتھ لے جانے کا مشورہ دیا تھا۔

”میں خود نہیں جانتا کہ اصل معاملہ کیا ہے۔“ ایکی نے بتایا۔  
”جہاں تک ہمیں معلوم ہوا ہے وہ یہ کہ لاج کی ایک ملازمہ نے

فون کر کے بتایا کہ اس نے رات کے بارہ بجے بیہوشی کمرے میں گولی چلنے کی آواز سنی ہے۔ وہ اتنی خوفزدہ تھی کہ خود جا کر دیکھنے کی ہمت نہیں کر سکی۔ پولیس وہاں گئی اور کچھ دیر اندر رہی۔ میرا خیال ہے کہ ہم لوگوں کو اس معاملے کی ہوا بھی نہ لگتی اگر اتفاق سے ایک رپورٹر اس وقت موجود نہیں ہوتا جب ملازمہ نے فون کیا تھا۔ اس نے رات کے ایڈیٹر کو بتایا۔ ایڈیٹر نے بیکن کو بھیجا مگر وہ کچھ معلوم نہیں کر سکا۔ اس نے مدد کے لیے فون کیا اور ایک کار بھر کے رپورٹر وہاں پہنچ گئے مگر کرنل سامنے نہیں آیا۔ ہم نے اسے فون کیا۔ اس نے بات کی لیکن جیسے ہی ہم نے سوالات شروع کیے اس نے ریسیور رکھ دیا۔ باس کرنل کی اخباری اہمیت سے واقف ہے۔ اس نے مجھے بھیج دیا۔ میں نے ایک گھنٹے تک کوشش کی مگر کرنل بات کرنے پر آمادہ نہیں ہوا تب باس نے مجھ سے کہا کہ میں تمہیں ساتھ لے کر جاؤں۔

”پولیس کیا کہتی ہے؟“ میں نے سوال کیا۔

”کرنل نے کوئی بڑی رقم دے کر پولیس کو حقیقی واقعہ بتانے سے روک دیا ہے۔“ ایکی نے کہا۔ ”تب باس نے مجھ سے کہا کہ میں تمہیں کرنل کے گھر لے جاؤں۔ چنانچہ اب تمہیں سوڈا لے کر اس لیے دیے جا رہے ہیں کہ تم جاؤ اور معلوم کرو کہ حقیقت کیا ہے۔“ ایک سوڈا لے کر کیا مذاق ہے! اگر میں اندر جانے میں کامیاب ہو گیا اور وہاں سچ سچ کوئی کہانی ہوگی تو اخبار گلوب کو سوڈا لے کر زیادہ خرچ کر کے وہ کہانی مجھ سے مل سکے گی۔ ہم نے کرنل کی لاج تک کا راستہ ایک گھنٹا پچاس منٹ میں طے کیا۔ لاج سڑک سے نظر نہیں آتی تھی۔ اونچے اونچے درختوں کی ایک قطار نے اسے چھپا رکھا تھا۔ آس پاس کا علاقہ بہت وسیع اور غیر آباد تھا۔ لاج سے کچھ ہی فاصلے پر سو فٹ چوڑا ایک دریا تھا جس کا پانی بڑی تیز رفتاری سے بہتا تھا۔ یہ ایک ایسی جگہ تھی کہ اگر میرے پاس اتنی دولت ہوتی تو میں خود بھی خریدنا پسند کرتا۔ ہم کار سے اترے اور اس پگڈنڈی پر آگے بڑھے جو لاج تک جاتی تھی۔ زیادہ دور نہیں گئے تھے کہ آوازیں سننے میں آئیں۔ ایکی نے مسکراتے ہوئے بتایا کہ تمام رپورٹروں نے لاج کے باہر ڈیرا ڈال دیا ہے۔ وہ ٹھیک ہی کہہ رہا تھا۔ آٹھ نورپورٹروں نے لاج کو گھیر رکھا تھا۔ ہمیں دیکھ کر وہ تیزی سے ہماری طرف آئے۔

”تم پھر آگئے!“ ایک رپورٹر مجھے دیکھتے ہی بولا۔ وہ داسی کی سزائے موت کے وقت بھی موجود تھا۔ ایکی نے اسے ڈانٹ کر خاموش کر دیا۔

رپورٹروں نے بتایا انہیں وہاں کوئی نظر نہیں آیا۔ اندر جانے کی کوشش کی مگر تمام دروازے کھڑکیاں بند ہیں اور ان میں سے کسی کو توڑے بغیر اندر جانا ممکن نہیں۔ لاج کے اندر ضرور کچھ ہو رہا ہے۔ جسے وہ جانا چاہتے ہیں مگر پولیس کچھ بتانے پر تیار نہیں ہے۔ ایکی نے مجھ سے کہا کہ تم اندر جانے کی کوشش کرو۔ کامیاب

ہو جاؤ تو کرنل کو آمادہ کرو کہ وہ رپورٹروں کو اندر آنے کی اجازت دے۔ میں نے تمام رپورٹروں سے کہا کہ وہ سب لاج کے سامنے سے ہٹ جائیں۔ ایسی جگہ رہیں جہاں سے نظر نہ آئیں، اس کے بغیر میں ان کی مدد نہیں کر سکتا۔ وہ خبر حاصل کرنے کے لیے اتنے بے تاب تھے کہ اگر میں انہیں دریا میں کودنے کو کہتا تو فوراً دوڑ پڑتے۔ جب وہ لاج سے دور ہٹ کر ادھر ادھر چھپ گئے تو میں بیہوشی دروازے تک گیا۔ اپنی نوٹ بک سے ایک صفحہ پھاڑ کر اس پر لکھا۔

”ممکن ہے اس پریشانی سے نکلنے میں، میں تمہاری مدد کر سکوں۔ یک مین۔“

میں نے تھکنی بجائی اور کاغذ اس بکس میں ڈال دیا جو اسی مقصد کے لیے دروازے میں لگایا گیا تھا۔

کافی دیر کے بعد جبکہ میں مایوس ہونے لگا تھا۔ کرنل نے خود آکر دروازہ کھولا۔ میرا خیال تھا وہ بہت غصے میں ہو گا مگر ایسا نہیں تھا۔

”جلدی سے اندر آ جاؤ۔“ اس نے کہا۔

میں دروازے سے گزر کر ہال میں داخل ہوا۔ کرنل نے دروازہ بند کر دیا۔

”تمہیں دیکھ کر بہت خوشی ہوئی۔“ اس نے کہا۔ ”آخر تم اچانک کہاں غائب ہو گئے تھے؟“

”ابھی یہ بات چھوڑو۔ اپنی بات کرو۔ مجھے ایسا معلوم ہوتا ہے کہ کسی بڑی پریشانی میں پھنس گئے ہو۔“ میں نے کہا۔

”پریشانی۔“ کرنل نے دہرایا۔ ”میں ایک ڈائنامائٹ پر بیٹھا ہوں۔ دیکھو مین مجھے اس مصیبت سے نکالنے میں تمہیں میری مدد کرنا پڑے گی۔“

”ضرور کیوں نہیں۔ میں آیا ہی اسی لیے ہوں۔“

”تب پھر اندر آ جاؤ۔“

کرنل مجھے ایک دوسرے کمرے میں لے گیا جو بڑی خوبصورتی سے آراستہ کیا گیا تھا۔ وہ ڈرنک بنانے لگا۔

”تمہیں یہ اطلاع کیسے ملی؟“ اس نے پوچھا۔

”اخبار گلوب کا مالک جانتا ہے کہ ہم دونوں اچھے دوست ہیں۔“ میں نے جواب دیا۔ ”اس نے سوچا کہ میں یہاں آؤں تو شاید تم مجھ سے بات کرنے پر آمادہ ہو جاؤ گے۔“ کرنل نے چند لمحے مجھے غور سے دیکھا پھر مسکرایا۔

”تو تم ان لوگوں کو بے وقوف بنانے کے لیے میرے پاس آئے ہو!“

”یہ ہی بات ہے۔“ میں نے اثبات میں سر ہلایا۔ کرنل کی اس کاچ دہسکی بہت اچھی تھی۔ میں نے دو تین گھونٹوں میں گلاس خالی کر دیا۔

میں اور کرنل ایک دوسرے کے سامنے کرسیوں پر بیٹھ گئے۔

”تم مجھے اس پریشانی سے کیسے نکالو گے؟“ اس نے پوچھا۔  
 ”سب سے پہلے تو مجھے بتاؤ کہ معاملہ کیا ہے۔“ میں نے جواب دیا۔  
 ”مجھے صرف اتنا معلوم ہوا ہے کہ یہاں سے کسی نے پولیس کو فون کیا کہ اس نے گولی چلنے کی آواز سنی ہے۔ پولیس آئی اور کچھ دیر کے بعد واپس چلی گئی۔ اس نے اخباری رپورٹوں کو بتایا کہ کوئی خاص بات نہیں ہے اور اگر پولیس مطمئن ہے تو میرے خیال سے پریشانی کی کوئی بات نہیں ہونا چاہیے۔ ظاہر ہے تم بات کا بنگلہ تو نہیں بناؤ گے۔“

”مگر میرے لیے بات بھی ہے اور بنگلہ بھی۔“ کرنل بولا۔ ”وہ ایک عورت ہے۔“  
 میں نے اپنی ہنسی ضبط کر لی۔ کرنل شریف آدمی تھا مگر ساتھ ہی اس کی شخصیت میں کوئی ایسی بات تھی کہ عورتیں اس پر مفتون ہو جاتی تھیں۔ بغیر کرنل کی جانب سے کوئی کوشش کیے۔  
 ”میں پاگل تھا کہ اس عورت سے تعلق استوار کرنا چاہا۔“  
 کچھ دیر خاموش رہنے کے بعد اس نے کہا۔ ”وہ بڑی بارسوخ عورت ہے۔ بہت بڑے آدمیوں تک اس کی پہنچ ہے۔ اس لیے یہ بات باہر نکلے تو بہت بڑا اسکینڈل کھڑا ہو جائے گا اور یہ بات نہ اسے پسند ہے نہ مجھے۔ میں اسے یہاں سے باہر نکالنا چاہتا ہوں اس طرح کہ کسی کو اس کا پتا نہ چلے کہ وہ یہاں تھی مگر یہ کیسے ہوگا۔ سمجھ میں نہیں آتا۔“

”تمہارا مطلب ہے کہ وہ اس وقت بھی لاج میں ہے؟“  
 ”ہاں۔ نہ ہوتی تو مجھے اس قدر پریشان ہونے کی کیا ضرورت تھی۔“  
 ”تو تمہاری پریشانی یہ ہے کہ اسے دوسروں کی نظروں میں آئے بغیر کیسے نکالا جائے؟“  
 ”یہ ہی بات ہے۔ کیا تم اس سلسلے میں کچھ کر سکتے ہو؟“ کرنل نے کہا۔ میں نے کچھ دیر سوچا۔

”میرے خیال سے یہ مسئلہ حل ہو جائے گا۔ رپورٹر تم سے ملنا چاہتے ہیں۔ سردست انہیں معلوم نہیں کہ لاج میں کوئی عورت موجود ہے۔ اب تمہیں کرنا یہ ہے کہ ان سے بات کرو اور جب وہ لوگ تمہارے ساتھ مصروف ہوں گے، میں اس عورت کو عقبی دروازے سے باہر لے جاؤں گا۔“

کرنل سوچنے لگا۔ اسے میری تجویز پسند نہیں آئی تھی مگر میں نے اسے اطمینان دلایا کہ وہ میری طرف سے بے فکر رہے۔ میں کسی سے کچھ نہیں کہوں گا۔

”بات میری نہیں اسے بھی یہ ترکیب اچھی نہیں لگے گی۔ تم اندازہ نہیں لگا سکتے کہ وہ کون ہو سکتی ہے۔“

”شاید وہ کوئی سخت مزاج عورت ہے۔“ میں نے کہا۔  
 ”وہ غصے میں پاگل ہو جاتی ہے۔ لعنت ہو۔ گزشتہ رات اس نے مجھ پر رپو الورتان لیا تھا۔“

”اس کا مطلب ہے کہ گولی بچ چلی تھی؟“ میں نے چونک کر پوچھا۔  
 ”ہاں۔“ کرنل نے ہچکچاتے ہوئے اعتراف کیا۔ ”ایک غلط منی پیدا ہو گئی تھی۔ اسے غصہ جلدی آ جاتا ہے بس ٹریگر دب گیا۔“

”تو کیا وہ تم سے محبت نہیں کرتی؟“ میں نے پوچھا۔  
 ”ہاں کچھ ایسی ہی بات ہے۔“

”تم اسے جا کر صورت حال سمجھاؤ۔“ میں نے کہا۔ ”ہمیں جلدی کرنا چاہیے۔ باہر رپورٹر بے تاب ہو رہے ہوں گے۔“

”دیکھتا ہوں۔ شاید صورت حال کی نزاکت اس کی سمجھ میں آجائے۔“ کرنل نے جواب دیا اور کمرے سے باہر نکل گیا۔

میں نے اسے جانے دیا اور جب یقین ہو گیا کہ وہ بالائی منزل پر چلا گیا ہو گا تو باہر آیا۔ زینے کے پاس آکر سننے کی کوشش کی۔

میں نے کرنل کو آہستہ آواز میں بولتے سنا۔ وہ صورت حال کی وضاحت کر رہا تھا۔ چند لمحے خاموشی رہی اور پھر ایک عورت کی آواز ابھری۔ اس نے صرف اتنا کہا کہ اگر تم سمجھتے ہو کہ یہ طریقہ محفوظ ہے تو پھر تمہاری مرضی مگر یہ اس کے الفاظ نہیں بلکہ اس کی آواز تھی جسے سن کر میں چونک پڑا۔ یہ وہی آواز تھی۔ میں اس سرد اور سخت آواز کو کہیں بھی پہچان سکتا تھا۔ کرنل کینڈی کی گرل فرینڈ وہی عورت تھی جو دو مرتبہ مجھے فون کر چکی تھی۔



پانچ چھ منٹ کے بعد کرنل واپس آگیا۔

”میں نے اس سے بات کی ہے۔“ اس نے بتایا۔ ”وہ چاہتی ہے کہ تم عقبی دروازے پر کار تیار رکھو پھر وہ خود چلی جائے گی۔“

یہ میری حسبِ مشانہ تھا۔ میں تو اس کے ساتھ جانا چاہتا تھا۔ ”مگر پھر کار کا کیا ہوگا؟“ میں نے اعتراض کیا۔

”تم اس کی فکر مت کرو۔ جیسا وہ چاہتی ہے کرو۔“  
 ”ٹھیک ہے جیسا تم چاہتے ہو ویسا ہی ہوگا۔“

”تب تم باہر جا کر ان رپورٹروں کو اندر لے آؤ۔“ کرنل نے کچھ اطمینان سے کہا۔ ”جب وہ لوگ اندر آجائیں تو تم کار عقبی دروازے پر چھوڑ کر واپس آجاؤ۔“

”او۔ کے۔ تو میں جاؤں۔“ مجھے توقع تھی کہ میں کم سے کم اس کی صورت تو دیکھ ہی لوں گا۔

کرنل نے زینے کے پاس جا کر اسے نیچے آنے کے لیے کہا۔ میں نے کسی کو سیڑھیاں اترتے سنا پھر وہ عقبی دروازے کی طرف چلی گئی۔ تب کرنل نے مجھ سے رپورٹروں کو اندر بلانے کے لیے کہا۔ میں بیرونی دروازے تک گیا اور اسے کھول دیا۔ رپورٹر بھاگتے ہوئے آئے۔

”کرنل تم سے بات کرنے کے لیے تیار ہے۔“ میں نے کہا۔  
 ”لیکن اپنا طرز عمل شریفانہ رکھنا۔“



رپورٹز لپکتے ہوئے بڑے کمرے کی طرف چلے گئے جہاں کرنل ان کا منتظر تھا۔ جب سب رپورٹرز بڑے کمرے میں چلے گئے تو میں بیرونی دروازہ بند کر کے گیرج میں گیا۔ وہاں دو کاریں موجود تھیں۔ میں نے چھوٹی کار کا انتخاب کیا اور اسے عقبی دروازے تک پہنچا دیا پھر اس کا انجن چلا چھوڑ کر واپس آگیا۔ اسی وقت ایک بڑے کمرے سے نکلا۔

”تم کیا کرتے پھر رہے ہو۔“ اس نے مجھے مشکوک نظروں سے دیکھا۔

”میں یہ دیکھنے باہر گیا تھا کہ کوئی رپورٹر نہ تو نہیں گیا ہے۔“ میں نے اس کا ہاتھ پکڑ لیا۔ ”آؤ چلو دیکھیں کرنل کیا کر رہا ہے۔“

”تم مجھے ڈبل کر اس کر رہے ہو۔“ وہ بولا۔

”میں نے تمہیں کرنل سے ملنے کا موقع فراہم کر دیا۔ تم یہ ہی چاہتے تھے نا۔“ میں نے کہا۔

پھر میں نے کار کا دروازہ بند ہونے اور کار روانہ ہونے کی آوازیں سنیں۔ ایک نے کچھ کہنے کے لیے منہ کھولا مگر میں نے اپنے ہاتھ سے اس کا منہ بند کر دیا اور جب مجھے یقین ہو گیا کہ وہ چلی گئی ہے تو اس کے منہ سے ہاتھ ہٹا لیا۔

”اچھے دوست ہو۔“ وہ تیزی سے بولا۔ ”کیا تم سمجھتے ہو کہ اب تمہیں وہ سوڈا لٹرل جائیں گے۔ ہرگز نہیں۔“

”دیکھو ایک۔“ میں نے کہا۔ ”صورت حال اس سے کہیں زیادہ سنگین ہے جتنی بظاہر نظر آتی ہے۔ تمہارا اندازہ درست ہے مگر یہ اس طرح کی خبر نہیں تھی جسے تم شائع کر سکو۔ اگر میں تمہیں چھوڑ دیتا تو تمہارے اخبار پر کرنل ہنگ عزت کا مقدمہ دائر کر دیتا۔ اگر تم اپنا منہ بند رکھو تو میں تمہیں اندر کی خبر بتا سکتا ہوں مگر اشاعت اس کی بھی نہیں ہوگی۔“

”اچھا ٹھیک ہے۔ میں اپنی زبان بند رکھوں گا۔ اب بتاؤ یہ سب کیا معاملہ ہے؟“ ایک نے پوچھا۔

”تم جانتے ہو کرنل عورتوں کا شائق ہے مگر یہ عورت اس کی بات ماننے پر تیار نہیں ہوئی۔ اتنا ہی نہیں اس نے کرنل پر ریوالتور تان لیا۔ ٹریڈر ب گیا۔ گولی چل گئی لیکن گولی کسی کے گلی نہیں۔ اس عورت کا تعلق ہائی سوسائٹی سے ہے۔ خود میں بھی نہیں جانتا کہ وہ کون ہے۔ میں نے کرنل کی یہ بات مان لی کہ جب تم لوگ اس سے باتیں کر رہے ہو گے تو میں اسے عقبی دروازے سے جانے کا موقع دے دوں گا۔“

”گولی کسی کے گلی تو نہیں؟“ اس نے پوچھا۔ میں نے نفی میں سر ہلادیا۔

”اس کا مطلب ہے کہ یہاں سرے سے کوئی خبر ہی نہیں تھی۔“ ایک بولا۔ ”ہر شخص عورتوں سے کرنل کی دلچسپی سے واقف ہے۔ یہ تو کوئی خبر نہیں ہوئی۔ خبر جب ہوتی جب وہ اسے گولی مار دیتی اور خبر بھی ایسی کہ صفحہ اول پر شائع ہوتی۔“

”اب تو تمہیں معلوم ہو گیا کہ تم لوگوں نے جو ہنگامہ کھڑا کیا وہ بالکل بے کار تھا۔“

”اچھا میں چل رہا ہوں اور ہاں سوڈا لٹر کی فکر مت کرنا۔ وہ تمہیں ضرور مل جائیں گے۔“

”ایسا کرنا کہ پچاس تم رکھ لینا۔ پچاس مجھے بھیج دینا۔ میں رسید سوڈا لٹر کی بنی لکھ دوں گا۔“

اب دوسرے رپورٹر بھی کمرے سے باہر آنے لگے اور ایک انہیں ساتھ لے کر لاج سے باہر نکل گیا۔

میں بھی ان کے ساتھ جانے لگا تھا کہ کرنل نے کمرے سے باہر آکر مجھے روک لیا کہ وہ مجھ سے کچھ باتیں کرنا چاہتا ہے۔ جب سب رپورٹر اپنی اپنی کار میں چلے گئے تو کرنل نے بیرونی دروازہ بند کر دیا۔

تم نے واقعی مجھے ایک بڑی مشکل سے بچا لیا۔“ اس نے مسکراتے ہوئے کہا۔ ”تمہارے احسانات بڑھتے ہی جا رہے ہیں۔ بہر حال تم سے بہت دن کے بعد ملاقات ہوئی ہے اب تم دو چار دن میرے ساتھ ٹھہر کر ہی جاؤ گے۔“

میں کچھ ہچکچایا مگر کرنل کوئی بات سننے پر آمادہ نہیں تھا۔ اس نے کہا کہ وہ کسی آدمی کو بھیج کر میرے کپڑے منگوا دے گا۔ لُنج کا وقت ہو گیا تھا۔ ہم کھانے بیٹھ گئے۔ دوران گفتگو کرنل نے میرے چہرے کی چونٹوں کے بارے میں پوچھا۔ ابھی مجھے کچھ اندازہ نہیں تھا کہ ان حالات سے کرنل کا بھی کوئی تعلق ہے یا نہیں اس لیے میں نے اصل بات چھپاتے ہوئے یہی جواب دیا کہ میرا کسی سے جھگڑا ہو گیا تھا۔ کھانے کے بعد کرنل نے بتایا کہ وہ کچھ حصص خریدنا چاہتا ہے کیا میں اس بارے میں اسے کوئی مشورہ دے سکتا ہوں۔

”میکسز فیکٹری کے حصص خرید لو۔“ میں نے جواب دیا۔ وہ کچھ چونکا۔

”عجیب بات ہے۔“ اس نے کہا۔ ”میں نے حال ہی میں اس کے کچھ حصص فروخت کر دیے ہیں۔“

”تو اس میں عجیب بات کیا ہے؟“

”اوہ کچھ نہیں۔“ کرنل نے بات ٹال دی۔

میں سوچنے لگا کہ جو عورت کچھ دیر پہلے گئی ہے اس کا کوئی تعلق حصص کی فروخت سے نہیں ہے۔ میں کرنل سے براہ راست اس کے بارے میں پوچھنا نہیں چاہتا تھا۔ لُنج کے بعد ہم لاج کے باہر ٹہلنے چلے گئے۔ مجھے یہ مقام ہر اعتبار سے پسند آ رہا تھا۔ اگلے چار دن ہم نے دریا سے مچھلیاں پکڑنے، تیرنے اور باتیں کرنے میں گزار دیے۔ ایک رات ہم برآمدے میں بیٹھے چاندنی کا لطف اٹھا رہے تھے۔ میں واپس جانے کے بارے میں سوچ رہا تھا۔ اچانک کرنل نے کہا۔

”اب تمہیں شادی کر لینی چاہیے مین۔“ چھ ماہ قبل کوئی یہ بات کہتا تو میں اس کا مذاق اڑاتا مگر اب سوچنے لگا۔

”اچھی بات ہے میں غور کروں گا۔“

”جب تمہیں مناسب لڑکی مل جائے تو میں تمہیں یہ جگہ دے دوں گا۔“

”سوچ سمجھ کر بات کرو۔ کہیں ایسا نہ ہو کہ میں اسے سچ سمجھ لوں۔“

”کچھ بھی سہی مگر میں اتنا وعدہ کرتا ہوں کہ شادی کے بعد تم جب چاہو اور جتنی بار چاہو یہاں آکر رہ سکتے ہو۔ میں جلد ہی ملک سے باہر جا رہا ہوں۔ چین جانے کا خیال ہے۔ ہو سکتا ہے کئی سال وہاں رہوں اس لیے جب تم شادی کر لو تو مجھے اطلاع کر دیتا۔“

میں مارڈی کے بارے میں سوچنے لگا کہ اس سے شادی کر کے یہاں اپنی مومن مٹانے آنا کتنا خوشگوار ہوگا۔ اگلی صبح میں نے کرمل کو بتا دیا کہ میں سنجیدگی سے شادی کرنے کے بارے میں سوچ رہا ہوں۔ کرمل سن کر بہت خوش ہوا ایک بار پھر اپنا وعدہ دہرایا۔ اگلے دن میں شہر واپس آگیا۔ مجھے مارڈی سے مل کر اسے شادی پر آمادہ کرنا تھا۔ میں نے میکسنزی فیرک فون کر کے مارڈی سے بات کرنے کی خواہش ظاہر کی۔

”مس مارڈی اب یہاں کام نہیں کرتیں۔“ جواب دینے والی لڑکی نے بتایا اور اس سے پہلے کہ میں دوسرا سوال کرتا اس نے ریسیور رکھ دیا۔

تو اب مارڈی میکسنزی فیرک میں کام نہیں کر رہی ہے۔ میں نے سوچا۔ مگر کیوں؟ کیا اس نے خود استعفیٰ دے دیا ہے یا ان لوگوں نے اسے نکال دیا۔ اس نے ملازمت کب چھوڑی۔ مجھے اتنے دن کرمل کے ساتھ رہنے پر افسوس ہونے لگا۔ اگر میں دوسرے دن اسے فون کرتا تو شاید اس سے بات ہو جاتی مگر اب اسے کہاں تلاش کروں! میں نے فون ڈائریکٹری دیکھی۔ اس میں اس کا نام نہیں تھا۔ ممکن ہے وہ کسی بورڈنگ ہاؤس میں رہ رہی ہو۔ اچانک مجھے یاد آیا کہ جس دن ہماری پہلی ملاقات ہوئی تھی ارل کا ز نے ہمیں ایک ساتھ دیکھ لیا تھا پھر کیا اس کا کوئی مطلب ہو سکتا تھا۔ کیا کا ز نے اپنسر کو بتا دیا تھا کہ میں نے مارڈی سے رابطہ قائم کیا ہے۔ کیا اسے اسی وجہ سے تو نہیں نکالا گیا تھا۔ اکی نے کہا تھا کہ کا ز کسی سانپ کی طرح خطرناک ہے۔ مارڈی سے میرا ملنا اتنا اہم کیوں تھا۔ کیا مارڈی کچھ جانتی تھی۔ کیا ان لوگوں نے اسے ختم تو نہیں کر دیا؟

میں نے ایک ٹیکسی پکڑی اور ہو فمیں بلڈنگ پہنچا۔ وقت دیکھا۔ ایک بجنے میں دس منٹ تھے۔ میں نے قریبی ریسٹورنٹ میں جا کر ایک ڈرنک کا آرڈر دیا۔ کاؤنٹر پر بیٹھا ہوا آدمی خاصا ہوشیار معلوم ہو رہا تھا۔

”مجھے ایک لڑکی کی تلاش ہے۔“ میں نے کہا۔

”وہ تو ہم سب کر رہے ہیں۔“ اس نے جواب دیا۔

”تم کچھ میری مدد کر سکتے ہو؟“

”اگر بس میں ہوا تو ضرور کروں گا۔“ اس نے کہا۔

”مجھے جس لڑکی کی جستجو ہے وہ میکسنزی فیرک میں کام کرتی تھی۔ مجھے ابھی معلوم ہوا کہ اس نے ملازمت چھوڑ دی ہے۔ اب میں یہ جاننا چاہتا ہوں کہ وہ کہاں گئی ہے۔“

”اس ادارے میں تو بڑی حسین لڑکیاں کام کرتی ہیں۔“ بارمن نے کہا۔ ”میں تو ان سے بات کرنے کی ہمت نہیں کر سکتا۔“

”کیا وہ لچکھانے یہاں آتی ہیں؟“

”ضرور۔ بس آنے ہی والی ہوں گی۔“ اس نے کہا۔ میں نے پانچ ڈالر کا نوٹ نکال کر اس کے سامنے رکھ دیا۔

”ان میں سے کوئی آئے تو مجھے بتا دیتا۔“ میں نے کہا۔ ”ممکن ہے اس سے مجھے معلوم ہو سکے کہ وہ لڑکی کہاں گئی ہوگی۔“

”ضرور بتا دوں گا۔“ بارمن نے نوٹ جھپٹتے ہوئے کہا۔ ایک بجنے کے چند منٹ بعد لوگ آنا شروع ہو گئے۔ بارمن نے مجھے اشارہ کیا۔ میں نے دیکھا کہ ایک لمبے قد کی سرخ بالوں والی لڑکی اسٹول پر بیٹھ رہی ہے۔ دیکھنے میں وہ دوستانہ مزاج رکھنے والی معلوم ہوتی تھی۔ مجھے اس سے کچھ معلوم ہونے کی امید ہونے لگی۔ جب وہ بیٹھ گئی تو میں بھی اپنی جگہ سے اٹھا اور اس کے برابر اسٹول پر بیٹھ گیا۔ بارمن نے مسکراتے ہوئے آنکھ ماری۔

”معاف کرنا۔“ میں نے اس لڑکی سے کہا۔ ”لیکن میرا خیال ہے کہ تم مجھے مارڈی کے بارے میں کچھ بتا سکتی ہو۔“

”کیا کہا تم نے؟“ وہ میری طرف گھومی۔

”مجھے مارڈی کی تلاش ہے۔ مجھے بتایا گیا ہے کہ تم بھی میکسنزی فیرک میں کام کرتی ہو۔ میں نے سوچا شاید تم اس کے بارے میں بتا سکو۔“

”کیا تم اس کے دوست ہو؟“ لڑکی نے پوچھا۔

”میں اس کا بوائے فرینڈ ہوں۔“

”کیا واقعی؟“ لڑکی نے حیرت سے کہا۔ ”مجھے اندازہ تھا کہ مارڈی بڑی گہری اور پُر اسرار لڑکی ہے۔ میں دوسری لڑکیوں سے بھی یہ کہتی تھی مگر کسی کو میری بات پر یقین نہیں تھا۔۔۔۔۔ اور اب دیکھ لو۔۔۔۔۔ مارڈی نے بھی کبھی نہیں بتایا کہ کوئی اس کا بوائے فرینڈ بھی ہے۔“

”تم بتا سکتی ہو کہ کیا ہوا۔ میں چند دن کے لیے باہر گیا تھا۔ اب واپس آیا تو معلوم ہوا کہ مارڈی وہاں کام نہیں کرتی۔“

”میں عام طور پر کسی کے بارے میں کچھ کہنے سننے کی عادی نہیں ہوں مگر تم اس کے بوائے فرینڈ ہو تمہیں بتانے میں کوئی حرج نہیں۔ تقریباً ایک ہفتہ قبل مارڈی لچکھانے واپس آئی۔ وہ بہت خوش نظر آ رہی تھی۔ تب پھر مسٹر اپنسر نے اسے بلایا۔ مارڈی‘

اپنسر کے آفس میں گئی۔ کچھ دیر گزری ہوگی کہ میں نے اپنسر کو غصے میں چلاتے سنا۔ میں سمجھی کہ اب آگنی مارڈی کی شامت اور توجہ سے ساری باتیں سننے لگی۔ میں عام طور پر ایسا نہیں کرتی مگر مارڈی

”مسٹر مین۔“

”ہاں۔ مگر تم اپنی کو کسی اور کرٹل کو شوٹ کیا یا نہیں؟“  
دوسری طرف چند لمحوں کے لیے خاموشی چھا گئی۔ میں مسکرائے لگا۔

”تم یہ بات جانتے ہو؟“

”کیوں نہیں۔ میں ہی تو وہ آدمی تھا جس نے تمہیں اس پریشانی سے نکالا۔ میں نے تمہاری آواز پہچان لی تھی۔“  
”تمہیں مارڈی کی تلاش ہے نا۔“ چند سیکنڈ خاموش رہنے کے بعد اس نے کہا۔ ”میں نے آخری مرتبہ تم سے کہا تھا کہ زیادہ وقت نہیں گزرے گا کہ تمہیں خود اس معاملے سے دلچسپی ہو جائے گی۔ دیکھ لو میرا اندازہ غلط نہیں تھا۔ مارڈی کو بہت باتیں معلوم ہیں۔ مجھے امید نہیں کہ تم اس سے دوبارہ مل سکو۔ بہر حال چاہو تو آج رات کو وینڈی دہارف کا ایک چکر لگا لینا۔ ممکن ہے کوئی ایسی چیز نظر آجائے جو تمہاری دلچسپی کو اور بڑھا دے۔“

”تمہیں اتنا پراسرار بننے کی کیا ضرورت ہے....“ میں نے کہنا شروع کیا لیکن لائن خاموش ہو گئی۔

مجھے بہت غصہ آیا۔ سوچا اگر یہ عورت کبھی میرے ہاتھ لگ گئی تو اس کے ساتھ ایسا برتاؤ کروں گا جس کے لیے اسے سچ مچ پراسرار بننا پڑے۔ بہر حال اس نے میرے اس اندازے کی تصدیق کر دی تھی کہ مارڈی کو واقعی کچھ اہم باتیں معلوم ہیں مگر یہ عورت ہے کون؟ کیوں وہ اس درجہ بے تاب ہے کہ میں ضرور اس کیس میں حصہ لوں۔ کرٹل کینڈی کو معلوم تھا کہ وہ کون تھی۔ میں نے سوچا کہ اگلے قدم کے طور پر میں پھر کرٹل کے پاس جاؤں اور اس سے براہ راست سوالات کروں۔ ممکن ہے وہ کچھ بتا ہی دے۔ اس دوران میں نے ایک مبہم اندیشے کے پیش نظر مُردہ خانے کا جائزہ بھی لیا۔ وہاں کئی لڑکیوں کی لاشیں موجود تھیں مگر شکر ہے ان میں مارڈی نہیں تھی۔ میں نے مُردہ خانے کے انچارج سے بر سیبل تذکرہ وینڈی دہارف کے بارے میں پوچھا اور مجھے حیرت ہوئی کہ وہ بہت کچھ جانتا تھا۔

”بہت ہی بدنام جگہ ہے۔“ اس نے بتایا۔ ”اب وہاں کوئی نہیں جاتا اس کے بجائے کچھ اور آگے بڑھ کر لوگ ہڈن دہارف جانے لگے ہیں۔ وینڈی دہارف میں ہر قسم کا جرائم پیشہ مل جاتا ہے۔ میرے بھائی مائیک کا خیال ہے کہ وینڈی دہارف کو اسمگلنگ کے لیے استعمال کیا جاتا ہے۔ حال ہی میں وہاں کی کچھ صفائی ستھرائی کی گئی ہے پھر بھی وہ بڑی خطرناک جگہ ہے۔“

میں نے اس سے وہاں پہنچنے کا راستہ معلوم کیا۔ دن کا باقی حصہ اپنی ڈاک کے جوابات دینے اور کچھ دوستوں سے ملنے میں گزارا۔ آٹھ بجے کے قریب میں اپنی کھنار فورڈ کار میں اخبار گلوب کے دفتر پہنچا اور رپورٹر ہف مین سے پوچھا کہ آیا وہ اپنر کے بارے میں کچھ جانتا ہے۔

میری دوست تھی۔ میں نے سوچا شاید اسے میری مدد کی ضرورت ہو۔ اپنر غصے میں پاگل ہو جائے تو پھر اسے کچھ نہیں سوچتا۔ وہ اتنی زور سے چلا رہا تھا کہ کچھ سمجھ میں نہیں آیا کہ کیا کہہ رہا ہے۔ مارڈی نے جواب دیا کہ اسے افسوس ہے لیکن وہ کس کے ساتھ لپچ کھانے جاتی ہے یہ اس کا ذاتی معاملہ ہے۔ یہ سن کر اپنر کو اور بھی غصہ آیا۔ تب تک آوازیں سن کر کچھ اور لڑکیاں بھی متوجہ ہو چکی تھیں۔ اپنر نے جواب دیا کہ اس صورت میں اسے ملازمت سے برطرف کیا جاتا ہے۔ وہ دفع ہو جائے۔ مارڈی خاموشی سے باہر نکل اور تیز تیز قدم اٹھاتی ہوئی چلی گئی۔ اپنر بھی باہر نکل کر اسے جاتے دیکھ رہا تھا۔ اس لیے ہم میں سے کوئی مارڈی کو خدا حافظ بھی نہیں کہہ سکی۔

”اور جب سے تمہیں اس کے بارے میں کوئی خبر نہیں ملی؟“

”بالکل نہیں۔“

”کیا تمہیں معلوم ہے کہ وہ کہاں رہتی ہے؟“

”اے۔“ لڑکی چونکی۔ ”تم اس کے بوائے فرینڈ ہو اور تمہیں

یہ پتا نہیں کہ اس کا گھر کہاں ہے؟“

”ممکن ہے تمہیں حیرت ہو۔“ میں نے جلدی سے کہا۔ ”مگر بات یہ ہے کہ ہماری دوستی ہوئے زیادہ دن نہیں گزرے ہیں پھر یہ کہ میں تو اس سے محبت کرتا ہوں مگر اس کے متعلق کچھ اندازہ نہیں کہ وہ بھی مجھے چاہتی ہے یا نہیں۔“

”ٹھیک ہے اس صورت میں میں تمہیں اس کا پتا بتا سکتی ہوں۔“

میں نے اسے اپنی نوٹ بُک اور پنسل دی۔ اس نے جلدی سے پتا لکھ دیا۔ میں نے اس کا شکریہ ادا کیا اور نوٹ بُک سنبھالتے ہوئے تیزی سے باہر نکل گیا۔



جب میں اس پتے پہ گیا تو مارڈی نہیں ملی۔ مکان کی مالکہ نے بتایا کہ وہ دو دن پہلے اپنا سامان لے کر جا چکی ہے اور کوئی پتا بھی نہیں بتا گئی کہ کہاں جا رہی ہے۔ میں مایوس ہو کر اپنے پارٹمنٹ واپس آگیا۔ مجھے صرف اتنا معلوم ہو سکا تھا کہ مارڈی کو میری وجہ سے اپنی سروس چھوڑنا پڑی۔ اس سے یہ بھی خیال آیا کہ اپنر کے نزدیک مارڈی کو کچھ اہم باتیں معلوم تھیں اور وہ نہیں چاہتا تھا کہ مارڈی وہ باتیں کسی اور کو بتائے اور اگر یہ سچ تھا تو ممکن ہے خود اپنر نے ہی مارڈی کو کہیں چھپا دیا ہو لیکن مکان مالکہ کے بقول مارڈی اکیلی ہی آئی تھی۔ وہ فکرمند بھی معلوم نہیں ہوتی تھی اور اپنا سامان لے کر اکیلی ہی کہیں چلی گئی۔ اس نے یہ ضرور کہا تھا کہ وہ ایک ضروری کام سے شہر سے باہر جا رہی ہے اور کچھ نہیں کہہ سکتی کہ کب واپس آئے گی مگر ممکن ہے یہ بات اس نے مکان کی مالکہ کو مطمئن کرنے کے لیے کہہ دی ہو۔ میں یہ سب کچھ سوچ رہا تھا کہ فون کی کھنٹی بجی۔ میں نے ریسپور اٹھایا۔ ایک بار پھر اس پراسرار عورت کی آواز میرے کان سے گھرا رہی تھی۔

”وہی کی موت کے ساتھ معاملہ ختم ہو گیا۔ اب اسے بھول جاؤ۔“ ہف مین نے جواب دیا۔

”میں وای کے سلسلے کے حوالے سے کچھ جانتا نہیں چاہتا۔“ میں نے کہا۔ ”میری ایک گرل فرینڈ اس کے لیے کام کرتی تھی اور اب وہ غائب ہو گئی ہے اور میں سوچ رہا ہوں کہ کہیں اس میں اپنر کا ہاتھ تو نہیں ہے۔“

”اپنر اس قسم کا آدمی نہیں ہے۔ شادی شدہ ہے اور اپنی بیوی کو بہت چاہتا ہے۔ وہ اپنے اسٹاف کی کسی لڑکی کے ساتھ عشق بازی نہیں کر سکتا۔ کم سے کم میرا خیال یہ ہی ہے۔“

اس سے رخصت ہو کر میں وینڈی دہارف روانہ ہو گیا جو کہ شہر کے مشرق میں کچھ فاصلے پر واقع تھا۔ ایک گیرج میں کار کھڑی کی اور گیرج انچارج سے وینڈی دہارف کا پتا پوچھا۔ اس نے مجھے کچھ حیرت سے دیکھتے ہوئے پتا بتا دیا۔ سمندر سے اٹھنے والی دھند میں چلتے ہوئے آخر میں مطلوبہ جگہ پہنچ گیا مگر مجھے یہ جگہ بالکل پسند نہیں آئی اس وقت پونے نو بجے تھے۔ اس عورت نے وینڈی دہارف کا نام بتانے کے سوا کچھ اور نہیں کہا تھا۔ رستیوں کے ایک ڈھیر پر بیٹھ کر میں انتظار کرنے لگا۔ اس جگہ سے میں پورے دہارف کو دیکھ سکتا تھا جبکہ بذات خود مجھے دیکھنا مشکل تھا۔

وہاں بیٹھے ہوئے نصف گھنٹا گزر گیا تو میں کچھ اضطراب کے ساتھ اٹھ کر ٹہلنے لگا۔ سوانو بج چکے تھے۔ میں نے سوچا ممکن ہے وہ عورت محض مجھے پریشان کرنا چاہتی ہو مگر پھر کچھ واقعات پیش آنے لگے۔۔۔ میں نے ایک کار کی ہیڈلائٹس دیکھیں۔ میں پھرتی سے رستیوں کے ڈھیر کی آڑ میں چھپ گیا۔ کار آگے نکل گئی۔ میں کھڑا ہو گیا۔ کار ایک مکان کے سامنے جا کر رک گئی۔ جو قطعی طور پر اندھیرے میں چھپا ہوا تھا۔ میں محتاط قدموں سے آگے بڑھا۔

ڈرائیونگ وہیل کے سامنے بیٹھا ہوا آدمی اترا اور دوسرے دروازے کی طرف گیا۔ اسے کھول کر کار کے اندر جھانکا اور جب سیدھا ہوا تو وہ کچھ اٹھائے ہوئے تھا پھر کوئی اور اترا۔ وہ فٹ پاتھ کی طرف چلے۔ وہ کوئی شے اٹھائے ہوئے تھے۔ جو ایک کوٹ میں لپٹی تھی۔ جلد ہی میں نے دیکھ لیا کہ وہ کوئی عورت تھی۔ مجھے یہ اندازہ لگانے میں دیر نہیں لگی کہ وہ مارڈی ہے۔ میں ان پر حملہ کرنے ہی والا تھا کہ کار سے دو اور آدمی باہر آئے۔ میں رک گیا۔ ایک ایسی مصیبت میں کود پڑنے سے کوئی فائدہ نہیں تھا جسے میں سنبھال نہ سکوں اور نہ ہی اس طرح میں مارڈی کی کوئی مدد کر سکتا تھا۔ وہ اس مکان کے اندر چلے گئے۔ میں نے دروازہ بند ہونے کی آواز سنی۔ چند منٹ بعد وہ پہلا آدمی واپس آیا اور کار میں بیٹھ کر جس طرف سے آیا تھا اسی جانب روانہ ہو گیا۔ گویا اب مکان میں تین آدمی رہ گئے تھے۔ میں دبے پاؤں مکان کے قریب آیا۔ دوسری منزل کی ایک کھڑکی میں روشنی ہو رہی تھی۔ میرا اندازہ تھا کہ انہوں نے مارڈی کو اس کمرے میں رکھا ہے۔ مجھے افسوس ہونے لگا

کہ میں اپنا ریوالور ساتھ نہیں لایا تھا۔ دروازے پر ہاتھ رکھا وہ بند تھا۔ میں مکان کے عقبی حصے کی طرف گیا اور یہ دیکھ کر تعجب ہوا کہ عقبی حصے کی طرف سمندر واقع ہے۔ اب اگر وہ لوگ مارڈی سے نجات حاصل کرنا چاہتے تھے تو ان کے لیے کوئی مشکل نہ تھی کہ اسے ہلاک کر کے کھڑکی کے ذریعے سمندر میں پھینک دیں۔ مجھے کسی نہ کسی طرح مکان کے اندر پہنچنا تھا۔ تلاش کرنے سے مجھے گراؤنڈ فلور پر ایک کھڑکی مل گئی۔ میں نے جیب سے پنسل ٹارچ نکال کر دیکھا۔ دوسری طرف ایک خالی کمر تھا۔ اپنے چاقو کی مدد سے میں کھڑکی کھولنے میں کامیاب ہو گیا پھر کھڑکی سے گزر کر کمرے میں آ گیا اور کھڑکی بند کر دی۔ سامنے ایک دروازہ تھا۔ میں نے اس کا ہینڈل کھمایا، وہ کھل گیا۔ ٹارچ کی روشنی میں جائزہ لیتے ہوئے میں راہداری میں آگے بڑھا۔ میری دائیں جانب ایک زینہ نظر آرہا تھا۔ زینہ لکڑی کا تھا جس کی سیڑھیاں کافی خستہ تھیں۔ میں احتیاط سے ایک ایک سیڑھی طے کرتے ہوئے اوپر چلا۔ ابھی نصف سیڑھیاں طے کی تھیں کہ اوپر ایک دروازہ کھلنے کی آواز آئی اور ساتھ ہی تیز روشنی نے زینے کو منور کر دیا۔ کسی نے باہر آکر دروازہ بند کر دیا اور زینے پر تاریکی چھا گئی۔ قدموں کی آواز ابھری کوئی سیڑھیاں اتر رہا تھا۔ میں دیوار سے چپک گیا۔ وہ زینے کے جنگلے کا سہارا لیے نیچے آرہا تھا۔ وہ میرے قریب سے گزر گیا۔ وہ ایک ہی سیڑھی اترتا تھا کہ میں نے سیدھی ٹانگ سے ایک بھرپور لات ماری۔ وہ بڑے زور سے گرا اور نیچے تک لڑھکتا چلا گیا۔ میں نے اسے دیکھنے کی زحمت نہیں کی اور ٹارچ جلا کر دو دو سیڑھیاں ایک ساتھ طے کرتے ہوئے اوپر چلا۔ اس کے نیچے گرنے سے خاصا زوردار دھماکا ہوا تھا۔ دوسری منزل پر پہنچ کر میں نے ٹارچ بجھا دی اور دیوار سے لگ کر کھڑا ہو گیا۔ فوراً ہی زینے کے پاس ایک دروازہ کھلا۔ ایک دیلا آدمی باہر نکلا اور زینے کی طرف جھک کر پکارا۔ ”کیا بات ہے جو یہ دھماکا کیا تھا؟“

جب اس طرح سے کوئی آدمی زینے پہ جھکا ہو تو صرف ایک ہی حرکت کی جاسکتی تھی اور وہ ہی میں نے کی۔ تیزی سے آگے بڑھ کر اس کی ٹانگیں پکڑ کر اچھال دیا۔ وہ بھی تاریکی میں لڑھکتا چلا گیا مگر میری کامیابی بس یہیں تک تھی۔ ابھی میں سیدھا کھڑا ہی ہو رہا تھا کہ پیچھے سے آواز آئی۔

”جس طرح کھڑے ہو اسی طرح کھڑے رہو۔“

میں نے گردن گھما کر دیکھا۔ ایک آدمی ریوالور تانے کھڑا تھا اور اس کے انداز سے لگ رہا تھا کہ وہ اسے استعمال کرنے سے گریز نہیں کرے گا۔

”اپنے ہاتھ سر کے اوپر اٹھا کر آگے بڑھو اور خبردار کوئی چالاکی مت کرنا۔“

نیچے کوئی بڑی گندی گندی گالیاں بک رہا تھا۔ غالباً ان دونوں میں سے کوئی ایک زیادہ چوٹ نہیں کھاسکا تھا۔

”کیا تمہیں چوٹیں آئی ہیں گس۔“ ریو الور والے آدمی نے پکارا۔ ”اوپر آجاؤ۔ میں نے اس بد معاش کو قابو میں کر لیا ہے۔“ جواب میں کچھ اور گالیاں سنائی دیں۔ یقیناً وہ شخص اس فن میں ماہر تھا۔ ریو الور والا آدمی عجیب مشکل میں تھا۔ وہ مجھے چھوڑ کر جانا بھی نہیں چاہتا تھا اور ساتھ ہی یہ جاننے کے لیے بھی بے تاب تھا کہ اس کے دونوں دوست کس حال میں ہیں۔ ایسی صورت میں وہ ایک ہی کام کر سکتا تھا۔ اس نے مجھے دیوار کی طرف منہ کرنے کے لیے کہا اور اتنی پھرتی سے جو اس جیسے موٹے آدمی سے متوقع نہیں تھی۔ ریو الور کا دستہ میرے سر پہ مارا اور میں بے ہوش ہو کر گر پڑا۔



ہوش میں آیا تو ایک عورت کو چیتے بنا۔ وہ مسلسل چیخے جاری تھی۔ میں نے اٹھنے کی کوشش کی مگر سر چکرایا اور میں پھر لیٹ گیا۔ عورت نے بھی چیخنا بند کر دیا۔ میں نے ہاتھوں کو حرکت دینے کی کوشش کی مگر ایسا نہ کر سکا۔ ان لوگوں نے مجھے باندھ دیا تھا۔ کمرے میں ایک موم بتی جل رہی تھی۔ خوش قسمتی سے انہوں نے میرے پیر نہیں باندھے تھے۔ میں تھوڑی کوشش سے کھڑا ہو گیا۔ سر میں درد کے علاوہ اور سب خیریت معلوم ہوتی تھی۔ اسی وقت دروازہ کھلا اور وہ دہلا آدمی لنگڑاتے ہوئے اندر آیا۔ ”میں تم جیسے چالاک آدمیوں کو سیدھا کرنا جانتا ہوں۔“ اس نے کہا۔ میں پیچھے ہٹ گیا۔ اس دوران میں متواتر ہاتھ کھولنے کی کوشش کر رہا تھا۔

”کیا میں اور تم کوئی معاملہ طے نہیں کر سکتے؟“ میں نے کہا۔ وہ آگے بڑھا۔ میں پیچھے ہٹا، یہاں تک کہ دیوار سے جا لگا۔ اس نے گھونسا مارا۔ میں بچا گیا۔ دوسرا مارا۔ میں نے اسے اپنے کندھے پر لیا لیکن یہ کھیل دیر تک جاری نہیں رہ سکتا تھا۔ اس نے سیدھے ہاتھ سے میرے چہرے کو نشانہ بنانا چاہا۔ میں نے ایک گھٹنے پر بیٹھتے ہوئے سر جھکا لیا۔ اس کا گھونسا سر کے بالوں کو چھوتا ہوا نکل گیا۔ میں پھرتی سے اٹھا اور اس کے پیٹ پر گھٹنا مارا۔ وہ پیچھے الٹ گیا۔ میں جلدی سے آگے بڑھا اور اس کے سر پر جتنی زور سے ٹھوکر مار سکتا تھا ماری۔ ٹھوکر بڑی کارگر ثابت ہوئی۔ وہ گرا اور پھر نہیں اٹھا۔ میں نے اپنے ہاتھ پشت کی جانب سے آگے کی جانب کر لیے اور رتی موم بتی کے شعلے سے لگا دی۔ میرے ہاتھ بھی ایک دو جگہ سے جلے مگر میں آزاد ہو گیا۔ اب بظاہر ایسا معلوم ہوتا تھا کہ میرے مقابلے کے لیے صرف وہ موٹا آدمی ہی باقی رہ گیا ہے۔ میں نے دہلے آدمی کی جیبوں کی تلاشی لی مگر اس کے پاس ریو الور نہیں تھا۔ میں کمرے سے باہر نکلا۔ میری ٹاسج اب بھی میری جیب میں تھی اور میرا خیال تھا کہ اگر بے خبری میں موٹے آدمی پر حملہ کروں تو آسانی سے قابو پاسکتا ہوں۔ ابھی چند قدم ہی چلا تھا کہ پھر وہ ہی چیخ سنائی دی۔ میں رک گیا۔ میں موٹے آدمی کو

کمرے سے باہر نکالنا چاہتا تھا۔ ایک بار پھر خاموشی چھا گئی تو میں نے دروازے پر زور سے دستک دی اور جلدی سے زینے کی طرف آکر دیوار سے لگ گیا۔ چند لمحوں کے بعد دروازہ کھلا۔ روشنی ظاہر ہوئی۔ میں اپنی جگہ ساکت کھڑا اس کی نقل و حرکت سننے کی کوشش کر رہا تھا اور غالباً وہ بھی اسی کوشش میں مصروف تھا اس لیے اپنی جگہ کھڑا رہا۔

”کیا یہ تم ہو گس؟“ اس نے کہا۔ آواز سے لگتا تھا کہ خوفزدہ ہے۔

میں خاموش رہا۔ وہ راہداری میں آگیا اور پھر پکار کر بولا۔

”گس تم کہاں ہو۔ یہاں آؤ۔“

میں نے اپنی ٹاسج کو زمین پر آہستہ سے مارا۔ اس نے گھوم کر زینے کی طرف دیکھا۔ وہ میری طرف بڑھا۔ جیسے ہی اسے یقین ہونے لگا کہ اب میں اس پر حملہ کر سکتا ہوں وہ رک گیا۔ پیچھے ہٹا اور کمرے میں واپس جا کر دروازہ بند کر لیا۔

میں مزید وقت ضائع نہیں کر سکتا تھا۔ مجھے کمرے میں جا کر دیکھنا تھا کہ وہاں کیا حالات ہیں۔ میں سوچ ہی رہا تھا کہ گھر میں کہیں لگی ہوئی برقی گھنٹی دوبار بجی۔ یہ خطرناک بات تھی۔ اگر موٹے کے کچھ اور ساتھی آگئے تب میں کچھ نہیں کر سکتا تھا۔ میں نے دروازے کی جھری سے جھانکا۔ وہ دروازہ کھول کر راہداری میں آگیا تھا۔ اس کے ایک ہاتھ میں ٹاسج تھی۔ وہ میرے کمرے کے پاس آکر رک گیا شاید مجھے بندھا دیکھ کر اطمینان کرنا چاہتا تھا۔ گس سامنے ہی پڑا تھا۔ میں جلدی سے دروازے کے پیچھے چھپ گیا۔ دروازہ کھلا اور موٹے آدمی نے سر اندر کر کے جھانکا۔ میں اسے سنبھلنے اور سمجھنے کا موقع نہیں دے سکتا تھا۔ میں نے پوری قوت سے اس کی کپٹی پر گھونسا مارا۔ وہ کسی ہاتھی کی طرح فرش پر ڈھیر ہو گیا۔ گھنٹی ایک بار پھر بجی۔ میں نے جلدی سے اس کی تلاشی لی اور اس کا اعشاریہ ۴۵ بور کا ریو الور اپنے قبضے میں کر لیا۔ گھنٹی بجنا بند ہو گئی۔ اس کا مطلب تھا کہ جو بھی اسے بجا رہا تھا وہ اس بات سے گھبرا کر کہ کہیں پڑوسی اس کی آواز سے نہ جاگ جائیں۔ مزید بجانے سے رک گیا۔ اس کا مطلب یہ بھی ہو سکتا تھا کہ اب وہ کسی اور طریقے سے گھر میں داخل ہونے کی کوشش کرے گا۔ میں جلدی سے اٹھا اور اس کمرے میں داخل ہوا جہاں میں مارڈی کی موجودگی کی توقع کر رہا تھا۔ میں سوچ رہا تھا کہ اس طرح اسے بچانے کی کوشش کرنے پر وہ مجھے ہیرو خیال کرے گی، دوڑ کر میری آغوش میں آجائے گی مگر پھر بڑھتے ہوئے قدم حیرت سے زمین میں گڑ گئے۔ میرے سامنے مارڈی نہیں بلوٹتی تھی۔ اس کے ہاتھ پیر باندھ کر ایک کرسی پر بٹھا دیا گیا تھا۔ وہ بھی مجھے دیکھ کر اتنی ہی حیرت زدہ تھی جتنا کہ میں۔

”تم یہاں کیا کر رہی ہو؟“ میں نے پوچھا۔

مجھے یہاں سے نکالو۔“ وہ بھرائی آواز میں بولی۔ اس کی آواز

سے لگ رہا تھا کہ وہ تکلیف میں ہے۔ میں نے چاقو سے اس کی بندشیں کاٹ دیں۔

”کمال ہے۔“ میں نے کہا۔ ”میں تو اپنی جان پر کھیل کر یہاں اس لیے آیا تھا کہ میں اپنی گرل فرینڈ کی مدد کر رہا ہوں مگر اس کے بجائے تم مل گئیں۔“

اس نے کوئی جواب نہیں دیا مگر میں دیکھ رہا تھا کہ وہ بہت غصے میں ہے۔ مجھے جلد سے جلد نکل جانا تھا۔ کچھ اندازہ نہیں تھا کہ جو لوگ کتنی بجا رہے تھے کتنی دیر میں آپہنچیں گے۔ میں جلدی سے کمرے سے نکل کر زینے کی طرف چلا۔ جھانک کر دیکھا دو آدمی اوپر آ رہے تھے۔ ان میں سے ایک کے ہاتھ میں ٹاسیج تھی۔ غالباً انہوں نے میری آہٹ سن لی تھی کہ فوراً ٹاسیج بچا دی۔ میں نے یونی ریو والور سے ایک فائر کر دیا۔ وہ گھبرا کر نیچے بھاگے۔ میں نے پکار کر کہا۔

”واپس مت آنا۔ میں اکیلا رہنا چاہتا ہوں۔“

کمرے میں آیا تو بلوئڈی اپنی کلاسیاں سلارہی تھی۔ میں نے اسے چلنے کے لیے کہا۔ وہ بڑھی مگر پھر رک گئی۔ پھر بڑھی پھر رک گئی۔ ہونٹ دانتوں میں دبالیے۔

”میں نہیں چل سکتی۔“ اس نے کہا۔

وجہ پوچھنے کا وقت نہیں تھا۔ میں نے اسے اٹھا کر کندھے پر ڈالا اور زینے سے بالائی منزل کی طرف لپکا۔ بلوئڈی جیسی صحت مند کو تمیں بیڑھیاں اوپر لے جانا آسان کام نہیں تھا مگر کسی نہ کسی طرح اوپری منزل تک لے ہی گیا۔

ٹاسیج جلا کر دیکھا۔ یہ منزل بھی خلی منزل کی طرح تھی۔ اتنے ہی کمرے نظر آ رہے تھے۔ میں آخری کمرے میں گیا اور بلوئڈی کو فرش پر ڈال دیا پھر زینے تک گیا اور ریو والور کی ٹال نیچے کی جانب کر کے ایک اور فائر کر دیا۔ یہ ان دونوں کو خوفزدہ کرنے کے لیے تھا مگر ردِ عمل میں ایک فائر نیچے سے کیا گیا اور میں نے محسوس کیا کہ گولی میرے چہرے کے قریب سے گزر گئی۔ میں نے ایک جانب ہٹتے ہوئے پھر گولی چلا دی۔ جواب دو ریو والوروں نے دیا۔ میں واپس کمرے میں آیا، امید تھی کہ وہ اوپر آنے میں جلدی نہیں کریں گے۔ مجھے معلوم نہیں تھا کہ ریو والور میں کتنی گولیاں باقی رہ گئی ہیں مگر جتنی بھی تھیں میں انہیں احتیاط سے استعمال کرنا چاہتا تھا۔ میں نے ٹاسیج روشن کر کے کمرے میں دیکھا۔ سامنے ہی ایک بھاری الماری کھڑی تھی۔ میں نے اسے کھینچنے کی کوشش کی۔ بلوئڈی لڑکھڑاتے ہوئے اٹھی اور میری مدد کرنے لگی۔ میں نے کہا ابھی وہ آرام کرے میں اکیلا یہ کام کر لوں گا۔ اس نے جو جواب دیا۔ وہ تحریر کرنے کے قابل نہیں۔ یہ بلوئڈی جیسی عورت سے سابقہ پڑنے کا فائدہ تھا کہ اخلاقیات پر غور کرنے کی ضرورت نہیں پڑی۔ میں نے اور اس نے مل کر الماری کو کمرے کے دروازے کے ساتھ لگا دیا۔ اس طرح آنے والوں کو مزید کچھ دیر روکا جاسکتا تھا۔ میں نے

کھڑکی کھول کر دیکھا۔ نیچے سمندر نظر آ رہا تھا۔

”کیا تم تیر سکتی ہو؟“ میں نے بلوئڈی سے پوچھا۔

”ہاں، مگر ان کپڑوں میں تیرنے کے لیے تیار نہیں ہوں۔“ یہ ایک عورت کا جواب تھا۔

”سوائے اس صورت کے کہ پولیس مدد کو آجائے۔ تمہیں تیرنا ہی پڑے گا۔ باہر جو لوگ ہیں وہ ہمارے دوست نہیں ہیں۔“ اس نے میرے قریب آ کر کھڑکی سے نیچے جھانکا۔

”بلندی بہت زیادہ ہے۔“ وہ بولی۔

”اس کی فکر مت کرو۔ کھڑکی سے نکلو اور کود جاؤ، میں تمہاری مدد کروں گا۔ ظاہر ہے گولیوں کا سامنا کرنے سے تو یہ بہتر ہو گا۔“

اس نے زپ کھول کر اوپری لباس اتار دیا۔ اب وہ صرف زیر جامہ پہنے ہوئے تھی۔ باہر سے گولیاں چلنے کی آواز آئی۔ وہ لوگ بالائی منزل تک آ گئے تھے۔ بلوئڈی نے کھڑکی سے باہر پیر لٹکائے اور بیٹھ گئی۔ میں اسے سنبھالے رہا اور جب وہ کودنے کے لیے تیار ہو گئی تو میں نے اسے دھکا دے دیا۔ اس کے بعد میں نے بھی جست لگادی۔

میں کافی گہرائی تک چلا گیا پھر آہستہ آہستہ اوپر ابھرا۔ آنکھوں سے پانی نکالتے ہوئے میں نے بلوئڈی کو تلاش کیا۔ وہ میری دائیں جانب کئی گز کے فاصلے پر نظر آئی۔ میں تیر کر اس کے پاس پہنچا۔

”ٹھیک تو ہو!“ میں نے پوچھا۔

”کسی کو اس کی بھاری قیمت ادا کرنا پڑے گی۔“ وہ بولی۔ ”تم دیکھنا۔“

میرے ہونٹوں پر مسکراہٹ آ گئی، اس عورت کا غصہ سمندر کا پانی بھی ٹھنڈا نہیں کر سکتا تھا۔

”کیا خیال ہے؟“ میں نے کہا۔ ”اب گھر چلیں۔ آج کی رات کے لیے کافی کام کر لیا۔“

اور ہم دونوں ساحلی روشنیوں کی جانب تیرنے لگے۔



بلوئڈی کو اپنے اپارٹمنٹ میں اسمگل کرنا خاصا مشکل تھا۔ کنارے پر ایک شخص ملا اور جب وہ ایک عورت کو زیر جامہ میں سمندر سے باہر نکلتے دیکھنے کی حیرت پر غالب آیا تو ہمیں اپنے گھر لے گیا۔ ہمیں بدلنے کے لیے کپڑے دیے جنہیں پہن کر ہم خاصے مضحکہ خیز نظر آ رہے تھے مگر ہمیں اس کی پروا نہیں تھی۔ میں نے اسے بیس ڈالر دیے۔ وہ ہمارے لیے ایک ٹیکسی بھی لے آیا اور یوں ہم گھر پہنچ گئے۔ بلوئڈی گرم پانی سے غسل کر کے اپنی چونوں کو آرام دینے لگی اور میں آتش دان کے قریب بیٹھ کر اسکاچ پینے لگا۔ مجھے اس کا اپنے اپارٹمنٹ میں رہنا پسند نہیں تھا مگر وہ سردست اپنے گھر نہیں جاسکتی تھی۔ بلوئڈی غسل کر کے باہر نکلی تو میں نہانے چلا گیا۔ واپس آیا تو بلوئڈی سگریٹ منہ میں دبائے میری دہسکی پی رہی تھی اور بول ختم ہونے کے قریب تھی۔

”اب بتاؤ کیا ہوا تھا؟“ میں نے اس کے برابر دوسری کرسی پر بیٹھتے ہوئے پوچھا۔  
 ”دیکھو۔ تم نے مجھے ایک مصیبت سے نکالا ہے مگر یہ کام تم نے میرے لیے نہیں کسی اور کے لیے کیا تھا۔“ اس نے کہا۔ ”مجھے تمہاری ہمدردی کی ضرورت نہیں ہے۔ میں تمہاری مدد کے بغیر بھی اپنے حالات سے نمٹ لوں گی۔“

”میں تم سے ہمدردی نہیں کر رہا ہوں اور نہ تم جیسی عورتوں کے لیے میرے دل میں کوئی ہمدردی ہے۔ میں صرف تمہاری کہانی سننا چاہتا ہوں۔ کیونکہ میں خود اس معاملے میں الجھ چکا ہوں اور جبکہ میں نے تمہیں ایک مصیبت سے نکالا ہے تو مجھے جاننے کا حق بھی پہنچتا ہے اس لیے یہ ڈراما بازی رہنے دو اور میرے سوال کا جواب دو۔“

”میں کچھ کہنے کے لیے تیار نہیں ہوں۔“

”او۔ کے۔“ میں کھڑا ہو گیا۔ ”تو پھر چلتی پھرتی نظر آؤ۔ دفع ہو جاؤ یہاں سے۔“ بلونڈی بھی کھڑی ہو گئی۔ وہ مجھے حیرت سے دیکھ رہی تھی۔

”مگر تم فوراً نہیں چلی گئیں۔“ میں نے کہا۔ ”تو میں پولیس کو بلا کر تمہیں اس کے حوالے کر دوں گا۔“

”اور تم خود اندازہ کر سکتی ہو۔“ میں نے اپنی بات جاری رکھی۔ ”کہ تم پر کیا جرم عائد کیا جاسکتا ہے اور میں جرم ثابت کرنے میں پولیس کی پوری مدد کروں گا۔“

بلونڈی نے اندازہ کر لیا کہ وہ مزاحمت نہیں کر سکتی۔ وہ قریب آئی اور اپنی بانیں میری گردن میں جمائیں مگر میں نے اسے جھٹک کر دور کر دیا۔ ایسا لگا کہ وہ پھر غصے میں آنے کا ارادہ کر رہی ہے لیکن پھر خاموش ہو گئی۔

”اب بتاؤ یہ کیا معاملہ تھا؟“ میں نے پھر پوچھا۔

”میرا خیال ہے کہ شاید اپریل کا زکاول مجھ سے بھر گیا ہے۔“ بلونڈی نے جواب دیا۔ ”اور جب اس کا دل کسی عورت سے بھر جاتا ہے تو وہ اس کے ساتھ یہی سلوک کرتا ہے۔“

وہ جھوٹ بول رہی تھی۔ تمام تر نہیں تو نصف حد تک ضرور۔ مجھے اس سے کچھ معلوم کرنا تھا تو خود پوچھنا پڑے گا۔

”کیا وہ تین ٹھک کا زک کے لیے کام کرتے ہیں؟“ میں نے سوال کیا۔

”ہاں۔“

”وہ تم سے کیا معلوم کرنا چاہتے تھے؟“ میں نے پوچھا۔ اس نے چونک کر میری طرف دیکھا۔ مسکرائی۔

”کچھ بھی نہیں۔“

”تب انہوں نے تمہیں مارا پیا کیوں؟“

”میں نے بتایا کہ زک مجھ سے پیچھا چھڑانا چاہتا ہے۔“ اس نے کہا۔ اس طرح تو میں اس سے کچھ معلوم نہیں کر سکوں گا۔ میں

نے سوچا۔

”تم لیو اپنسر کے بارے میں کیا جانتی ہو؟“

”میں نے کبھی یہ نام بھی نہیں سنا۔“ بلونڈی نے سپاٹ چہرے کے ساتھ جواب دیا۔

”کبھی مارڈی نامی لڑکی کے بارے میں کچھ سنا ہے؟“

اس مرتبہ بھی اس نے سپاٹ چہرے کے ساتھ نفی میں سر ہلا دیا۔ میں عاجز آ گیا۔ میں اسے ڈرا دھمکا کر بھی کچھ معلوم نہیں کر سکتا تھا۔

”او۔ کے۔ بلونڈی۔ ایسا لگتا ہے کہ ہماری گفتگو کسی نتیجے پر نہیں پہنچے گی۔“ میں نے کہا۔ ”مگر ایک نہ ایک دن تم اپنی غلطی محسوس کرو گی۔ میں صرف یہ دعا کرتا ہوں کہ تب تمہارے لیے دیر نہ ہو چکی ہو۔ تم جانتی ہو کہ میں تمہیں یہاں نہیں رکھ سکتا۔ تمہارے دماغ میں کوئی حل ہو تو بتا دو۔“

”میں کل اس شہر سے جا رہی ہوں۔ میں چاہتی ہوں تم میرے اپارٹمنٹ جاؤ۔ کچھ ضروری چیزیں پیک کر کے مجھے لا دو۔ تب میں چلی جاؤں گی۔“

”اچھی بات ہے۔“ میں مزید بحث کرنے کے موڈ میں نہیں تھا۔

میں نے اسے اسی کمرے میں کاؤچ پر سونے کے لیے چھوڑا اور اپنے بیڈروم میں چلا گیا۔ اگلی صبح میں آٹھ بجے اٹھا۔ اس کے اپارٹمنٹ گیا۔ ساتھ میں ریوالور بھی لیتا گیا۔ اس نے مطلوبہ چیزوں کی ایک فہرست مجھے دے دی تھی جنہیں سمیٹنے اور پیک کرنے میں مجھے زیادہ وقت نہیں لگا۔ میں نے اس کے فلیٹ کی تلاشی بھی لی مگر کوئی کارآمد چیز نہیں ملی۔ مجھے اپنسر کے ٹھکوں کا کچھ تجربہ ہو چکا تھا۔ اگر وہ بد معاش بلونڈی کے ساتھ ایسا برتاؤ کر سکتے تھے تو مارڈی کے ساتھ کیا کچھ نہیں کر سکتے تھے۔ مارڈی کو تلاش کرنے کی کوشش ابھی تک ناکام تھی۔ مجھے یقین تھا کہ بلونڈی کچھ نہ کچھ ضرور جانتی ہے جسے وہ بد معاش معلوم کرنا چاہتے تھے اور یہ بات کہ بلونڈی نے شہر چھوڑنے کا فیصلہ کر لیا ہے ظاہر کرتی تھی کہ وہ ان سے خوفزدہ ہے۔ اس کے باوجود جب تک وہ خود نہ چاہے میں اس سے کچھ معلوم نہیں کر سکتا تھا۔ مارڈی کی گمشدگی کے بعد میرے لیے اس سازش کا راز جاننا اور ضروری ہو گیا تھا۔

جب میں واپس آیا تو ایک موجود تھا۔ وہ اور بلونڈی باتیں کر رہے تھے۔ ایک نے میری طرف دیکھا۔

”ہیلو دوست مجھے خوشی ہے کہ میں اس وقت تم سے ملنے چلا آیا۔“

میں اس سے بلونڈی کے سامنے بات کرنا نہیں چاہتا تھا۔ اس لیے اسے گھسیٹ کر اپارٹمنٹ سے باہر لے گیا۔

”میں ابھی کوئی وضاحت نہیں کر سکتا۔“ میں نے کہا۔ ”مگر خدا کے لیے اس سلسلے میں اپنا منہ بند رکھنا۔ تم نے اسے پہچان تو



لیا ہوگا۔  
 ”ہاں میں اسے جانتا ہوں۔“ انکی نے جواب دیا۔ ”کیا تم ابھی تک واسی کے کیس کے پیچھے بڑے ہوئے ہو؟“  
 ”پہلے تم بتاؤ کہ اس طرح صبح ہی صبح نازل ہونے کی کیا وجہ ہے۔“

”ہمارے دوست ہف مین کے گھر ایک پارٹی دے رہے ہیں میں نے سوچا تمہیں بھی دعوت دے دوں۔“

اس سے پیچھا چھڑانے کے لیے میں ہر بات پر آمادہ ہو سکتا تھا۔ اس لیے میں نے دعوت میں آنے کا وعدہ کر لیا۔ اسے رخصت کر کے لوٹا تو بلوئڈی میرے ہیئر برش سے بال سنوار رہی تھی۔ ایسا لگ رہا تھا کہ آج کل ہر فرد میری چیزیں اسی طرح استعمال کر رہا ہے جیسے میرا اپارٹمنٹ کوئی ہوٹل ہو۔ میں نے اس سے کہا کہ اب جبکہ میں اس کا سامان لے آیا ہوں۔ بہتر ہو گا کہ وہ جلد سے جلد رخصت ہو جائے۔ اس نے لباس تبدیل کیا۔ وہ جانے کی تیاری کر رہی تھی اور میں سوچ رہا تھا کہ یہ چلی گئی تو کیس حل کرنا اور بھی مشکل ہو جائے گا۔ میں نے ایک آخری کوشش کرنے کا ارادہ کر لیا۔

”میکسنزی فیرک میں ایک بہت اچھی لڑکی کام کرتی تھی۔“ میں نے کہنا شروع کیا۔ ”میں اس میں دلچسپی لینے لگا۔“

”مجھے تمہاری رومانی زندگی سے کوئی دلچسپی نہیں ہے۔“ بلوئڈی نے کہا۔ میرا جی چاہا کہ اس کی مرمت کردوں مگر میں نے خود پر قابو رکھا۔

”وہ لڑکی اچانک غائب ہو گئی اور میں اسے تلاش.....“  
 ”اگر وہ اچھی لڑکی تھی۔“ بلوئڈی نے بات کاٹی۔ ”تو اس نے خود کو بڑی زحمت سے بچا لیا۔“

”تمہیں یہ خیال نہیں آیا کہ ایرل کا زہماریے جسم میں ایک گولی اتارنے کے لیے باہر کہیں انتظار کر رہا ہوگا۔“ میں بولا۔ ”تم سمجھ رہی ہو کہ تم بہت ہوشیار عورت ہو اور تن تنہا اس مصیبت سے بچ کر نکل جاؤ گی۔ ممکن ہے نکل جاؤ اور یہ بھی ممکن ہے نہ نکل سکو۔ کسی دن اخبار میں میں نے یہ خبر پڑھی کہ ایک خوبصورت لڑکی کی لاش سمندر سے نکالی گئی ہے تو مجھے افسوس ہوگا۔ میں تمہاری مدد کرنے کے لیے تیار ہوں بشرطیکہ تم جو کچھ جانتی ہو مجھے بتا دو۔ لیٹ دل سے کام لیا تو ممکن ہے کچھ بتانے کے قابل ہی نہ رہو۔ اس لیے ایک طرح سے یہ تمہارے لیے آخری موقع ہے۔“

”میری فکر مت کرو۔“ بلوئڈی نے طنزیہ لہجے میں جواب دیا۔ ”میں اپنی حفاظت خود کروں گی جیسا کہ اب تک کرتی رہی ہوں۔ اگر تم اتنے ہی بے تاب ہو تو خود کو شش کرو اور خود معلوم کر لو۔“

”تم اپنے آپ کو بہت چالاک سمجھتی ہو۔“ میں نے بھی ناگواری سے کہا۔ ”ٹھیک ہے جو جی چاہے کرو۔ بعد میں یہ مت کہنا کہ میں نے تمہیں خبردار نہیں کیا تھا۔“

”اگلی مرتبہ اگر ملاقات ہو تو اپنے احسان کا معاوضہ طلب

کر لینا۔“ وہ بولی۔ ”تب میرے پاس دولت کی کمی نہیں ہوگی۔“  
 اس بات سے مجھے ایسا لگا جیسے بلوئڈی نے کہیں سے رقم حاصل کرنے کی توقع باندھ رکھی ہے۔ دوسرے الفاظ میں اس کا مطلب تھا بلیک میل۔ اس سے وضاحت ہو گئی کہ وہ کیوں میری مدد لینے سے انکار کر رہی ہے۔

”سوچ سمجھ کر قدم اٹھانا بلوئڈی۔“ میں نے کہا۔ ”جو کھیل تم کھیل رہی ہو بہت خطرناک ہے۔“

اس نے اپنا سوٹ کیس اٹھایا دروازہ کھولا اور باہر نکل گئی۔ میں دروازہ بند کرنے لگا تھا کہ اپنے اپارٹمنٹ کے سامنے رہنے والا نظر آیا۔ وہ آنکھیں پھاڑے لفٹ کی طرف دیکھ رہا تھا۔  
 ”کیا آج پھر کسی حسین لڑکی کو میرے گھر سے نکلتے دیکھ لیا ہے۔“ میں نے مسکراتے ہوئے پوچھا اور دروازہ بند کر دیا۔



میں اور انکی ہف مین کے گھر پہنچے تو پارٹی شروع ہو چکی تھی۔ اس چھوٹے سے کمرے میں آٹھ جوڑے موجود تھے اور فضا سگریٹ کے دھوئیں سے بھری ہوئی تھی۔ ہر فرد شراب اور سگریٹ پی رہا تھا۔ ہف مین نے سب سے میرا تعارف کرایا۔ ان میں زیادہ تر گلوب اخبار سے وابستہ تھے۔ پانچ حسین لڑکیاں بھی موجود تھیں۔ ہف مین نے بتایا کہ وہ ایک میوزیکل گروپ سے تعلق رکھتی ہیں۔ ان میں سے ایک سرخ بالوں والی کافی نشے میں تھی اور بار بار ہنس رہی تھی۔ ہف مین نے مجھے اسی کے ساتھ بٹھا دیا۔ اس نے بتایا کہ اس کا نام ڈان مرے ہے۔ میں نے کہا کہ یہ تو اس کا پیشہ ورانہ نام ہے مگر اس کا اصلی نام کیا ہے۔ وہ بار بار ہنسی لیکن نام نہیں بتایا۔ ڈان نے کتابوں کے بارے میں باتیں شروع کر دیں مجھے حیرت ہوئی۔ میرا خیال تھا اس جیسی لڑکیوں کو کتابوں سے دلچسپی نہیں ہوتی۔ وہ ایک کتاب کی بہت تعریف کر رہی تھی کہ اس نے اس سے اچھی کتاب نہیں پڑھی۔ ایک طویل قامت آدمی جسے میں نہیں جانتا تھا اور نہ تعارف کے وقت اس کا نام غور سے سنا تھا ڈان کی باتیں سن کر ہماری میز پر آگیا کہ اس نے بھی وہ کتاب پڑھ رکھی ہے۔ وہ ایک دوسرے سے باتوں میں منہمک ہوئے تو میں ڈان سے جان چھڑا کر اٹھ گیا۔ کسی نے موسیقی کا ریکارڈ لگا دیا اور سب ڈانس کرنے لگے۔ میں ایک آرام کرسی پر بیٹھ کر انہیں دیکھنے لگا۔ کچھ دیر کے بعد ہف مین میرے پاس آیا اور بتایا کہ میں نے جس طرح کرنل کے معاملے میں رپورٹوں کی مدد کی تھی اس سے گلوب کا پاس بہت خوش ہے۔ وہ ابھی میری تعریف ہی کر رہا تھا کہ دروازہ کھلا اور مارڈی اندر داخل ہوئی۔ سب سے پہلے میں نے اسے دیکھا اور مجھے اپنی آنکھوں پر یقین نہیں آیا۔ اس کے پیچھے ایک طویل قامت گھونگریا لے بالوں والا خوبصورت آدمی تھا۔ میں نے یونہی ہف مین سے پوچھ لیا۔

”یہ لڑکی کون ہے؟“

”معلوم نہیں۔“ ہف مین اٹھ کھڑا ہوا۔ ”مگر ابھی پوچھ کر آتا ہوں۔“

اس نے طویل قامت آدمی سے ہاتھ ملایا۔ مارڈی سے کچھ باتیں کرنے لگا۔ مجھے احساس ہوا کہ میں کافی نشے میں ہوں اور یہ کوئی اچھی بات نہیں تھی۔ مجھے اس آدمی سے حسد محسوس ہو رہا تھا۔ ڈانس رک گیا تھا۔ ہف مین نے سب دوستوں سے ان دونوں کو متعارف کرایا۔ میری باری آئی۔ مارڈی نے مجھے دیکھا اور اس کا چہرہ سفید پڑ گیا۔ ہف مین میرے بارے میں بتا رہا تھا اور مجھے لگ رہا تھا کہ مارڈی زبان کھولے بغیر کچھ کہنے کی کوشش کر رہی ہے اور جب تعارف کے جواب میں اس نے یہ کہا کہ اسے حیرت ہے کہ اب تک میری اس سے ملاقات کیوں نہیں ہوئی تو میں سمجھ گیا کہ وہ باقی افراد کو یہ تاثر دینا چاہتی ہے کہ ہم ایک دوسرے کو نہیں جانتے۔ اس کے بعد ہف مین نے اس طویل قامت آدمی سے میرا تعارف کرایا۔ معلوم ہوا کہ اس کا نام لی ٹکرٹس ہے۔ مارڈی نے ہمیں بات کرنے کا موقع نہیں دیا اور کسی بسانے سے لی ٹکرٹس کو دوسری جانب لے گئی۔

میں سوچنے لگا کہ اول تو مارڈی مجھ سے واقفیت ظاہر کرنا نہیں چاہتی تھی۔ دوم وہ یہ بھی نہیں چاہتی تھی کہ طویل قامت آدمی کو میرا نام معلوم ہو۔ میں اس سے بہت سی باتیں کرنا چاہتا تھا مگر یہ سوچ کر کہ وہ ایسا نہیں چاہتی اپنی جگہ بیٹھا رہا۔ اسی وقت ڈان آگئی اور مجھ سے اپنے ساتھ رقص کرنے کو کہا۔ میں اس کے ساتھ ڈانس تو کرنے لگا مگر میری توجہ اب بھی مارڈی پر مرکوز تھی۔

”کچھ توجہ مجھے بھی دو۔“ ڈان نے کہا۔ ”وہ سرخ بالوں والی تمہارے عشق میں جھلا ہونے والی نہیں ہے۔“

”مجھے بھی اس سے محبت کرنے کی فرصت نہیں ہے۔“ میں نے مسکراتے ہوئے کہا۔ ”پھر بھی ایسا ہوا تو تم اس کو گھونگھریالے بالوں والے کو پھیلانا۔“

”مجھے اس کی ضرورت نہیں۔“

”کیوں۔ کیا تم اس کے بارے میں کچھ جانتی ہو؟“

”میں لی ٹکرٹس کے بارے میں کچھ نہیں بہت کچھ جانتی ہوں۔“

”مجھے اس سے دلچسپی ہے اگر تم بہت کچھ جانتی ہو تو کچھ مجھے بھی بتا دو۔“

”بتانے والی کوئی خاص بات نہیں ہے۔ تھوڑی بہت دولت رکھتا ہے۔ خوش باش ہے اور ہر ہفتے اپنے بستر کا ساٹھی بدلتا رہتا ہے۔“

”کرنا کیا ہے؟“

”شاید میکسزئی فیبرک میں سیکرٹری ہے۔“

میرا ذہن تیزی سے سوچ رہا تھا۔ تو یہ آدمی بھی اسی کارپوریشن میں کام کرتا ہے۔ شاید اسی لیے مارڈی نہیں چاہتی تھی

کہ اسے میرا نام معلوم ہو۔ اس کا مطلب تھا مارڈی یقینی طور پر کچھ جانتی ہے۔ میں نے کافی مشکل سے ڈان سے پیچھا چھڑایا۔ پارٹی اب بھی زور شور سے جاری تھی۔ مارڈی ہف مین کے ساتھ ڈانس کر رہی تھی۔ اسی وقت دوسرے کمرے میں فون کی گھنٹی بجنے لگی۔ ہف مین نے میری طرف دیکھا اور بولا کہ ذرا دیکھنا کس کا فون ہے۔ میں نے دوسرے کمرے میں جا کر ریسیور اٹھایا۔

”کیا مسٹر کرٹس وہاں ہیں؟“ ایک عورت کی آواز ابھری۔

میں نے اسے ہولڈ آن کرنے کے لیے کہا اور کرٹس کے پاس جا کر اسے بتایا کہ اس کا فون ہے۔ کرٹس کچھ چونکا پھر دوسرے کمرے میں گیا اور جاتے ہوئے دو واہ بند کر دیا۔ کچھ دیر کے بعد نکلا تو بہت غصے میں نظر آ رہا تھا۔ اس نے ہف مین سے معذرت کی کہ اسے اچانک ایک ضروری کام کی وجہ سے پارٹی کو چھوڑ کر جانا پڑ رہا ہے پھر اس نے مارڈی سے پوچھا کہ وہ چلنا چاہتی ہے یا ابھی ٹھہرے گی۔ مارڈی نے جواب دیا کہ وہ ابھی ٹھہرنا چاہتی ہے۔ ہف مین نے کہا کہ وہ مارڈی کو گھر چھوڑ آئے گا۔ کرٹس دوسرے دن ملنے کا وعدہ کر کے چلا گیا۔ چلتے ہوئے اس نے کسی کو خدا حافظ بھی نہیں کہا۔ تو کرٹس اس قسم کا آدمی تھا کہ جب تک خود اسے کچھ حاصل ہونے کی امید نہ ہو کسی فرد کی اس کے نزدیک کوئی اہمیت نہیں تھی۔

ہف مین ڈرنک لینے چلا گیا۔ میں جلدی سے مارڈی کے پاس گیا۔

”مجھے تم سے کچھ باتیں کرنا ہیں۔“ میں نے کہا۔ ”میں تمہیں گھر چھوڑ آؤں تو کیا مضائقہ ہے؟“

مارڈی نے اثبات میں سر ہلایا۔ ہف مین ڈرنک لے کر واپس آیا تو مجھے دیکھ کر اس کے چہرے پر ناگواری کا تاثر ابھرا۔ میں نے جلدی سے کہا۔

”نامراض مت ہو۔ میں اور مارڈی پرانے دوست ہیں اور اب رخصت ہونے کا ارادہ کر رہے ہیں۔“

”میں نے تمہیں اس آدمی کے بارے میں خبردار کر دیا تھا۔“

ہف مین غصے سے مارڈی سے مخاطب ہوا۔ ”یہ ہمیشہ ایسی چیزیں حاصل کرنے کی کوشش کرتا رہتا ہے جو اس کی نہیں ہوتیں۔ کئی گھر اس کی وجہ سے برباد ہو چکے ہیں۔“

”پریشان مت ہو۔“ مارڈی مسکرائی۔ ”مجھے کچھ نہیں ہوگا۔“

وقت زیادہ ہو گیا ہے۔ مجھے گھر جانا چاہیے۔“

”اچھا مجھے ایک ڈانس کا موقع اور دو پھر چلی جانا۔“ ہف مین نے جیسے مجبوراً کہا۔

میں نے مارڈی کو اشارہ کیا کہ وہ ڈانس کی دعوت قبول کر لے۔

میں نہیں چاہتا تھا کہ کرٹس کے جاتے ہی ہم بھی چلے جائیں اور

یوں دوسروں کو تجسس کرنے کا موقع دیں۔ وہ ڈانس کرنے لگے۔

میں انکی کے پاس گیا اور اس سے کہا کہ اب میں جا رہا ہوں۔ ڈانس

ختم ہونے والا تھا۔ میں نے مارڈی کو اشارہ کیا کہ میں نیچے جا رہا ہوں وہ بھی آجائے اور پانچ منٹ بعد وہ آگئی۔ جلد ہی ہمیں ایک ٹیکسی مل گئی۔ میں نے مارڈی سے پوچھا کہ وہ کہاں رہتی ہے تاکہ ڈرائیور کو بتا دوں۔

”اب میرے پاس کوئی گھر نہیں ہے۔“ مارڈی نے جواب دیا۔ ”چاہو تو کسی مناسب ہوٹل میں لے چلو۔“

”اور تمہارا سامان؟“ میں نے حیرت سے پوچھا۔

”وہ اسٹیشن پر ہے۔ میں کل صبح پہلی ٹرین سے روانہ ہونا چاہتی ہوں۔“

”تب پھر میرے گھر چلو۔“ میں نے کہا۔ ”میں یہ بھی بتا دوں کہ اس سے میں کوئی غلط فائدہ نہیں اٹھانا چاہتا صرف تمہیں آرام کرنے کی جگہ فراہم کرنا چاہتا ہوں۔“

”شکریہ۔“ اس نے میری آنکھوں میں دیکھتے ہوئے کہا۔

”مجھے تمہاری پیشکش منظور ہے۔“

اور اپنے کانوں پر بہ مشکل یقین کرتے ہوئے میں نے اس کے لیے ٹیکسی کا دروازہ کھول دیا۔



اپنے گھر جاتے ہوئے ہمارے درمیان کوئی بات نہیں ہوئی۔ مجھے یقین نہیں آ رہا تھا کہ وہ میرے برابر بیٹھی ہے اور میرے گھر میں رہنے کے لیے تیار ہے (خواہ وہ ایک رات کے لیے ہی سہی) جبکہ اس سے میری واقفیت بہت مختصر وقت کی ہے۔ اپارٹمنٹ ہاؤس پہنچ کر میں نے ٹیکسی کا کرایہ ادا کیا۔ زینے کی سیڑھیاں ملے کرتے ہوئے مجھے سامنے والے کرائے دار کی تجسس پسندی سے خطرہ تھا کہ کہیں وہ اس وقت بھی موجود نہ ہو لیکن اس وقت رات کے دو بج رہے تھے۔ وہ غالباً سونے کے لیے لیٹ چکا تھا۔ اپارٹمنٹ میں داخل ہو کر میں نے دروازہ بند کر دیا۔ مارڈی کچھ مضطرب سی نظر آ رہی تھی مگر میں نے اسے یقین دلایا کہ اسے اپنے گھر لانے سے میرا کوئی اور مقصد نہیں ہے۔ میرا اندازہ ہے کہ اسے میری مدد کی ضرورت ہے اور میں مدد کرنے کے لیے تیار بھی ہوں اور اس آمادگی سے کوئی فائدہ بھی نہیں اٹھانا چاہتا۔ مارڈی یہ سن کر کچھ مطمئن ہو گئی۔ میں اپنے اور اس کے لیے ڈرنک بنانے لگا۔ وہ اپنا فرکوٹ اتار کر آرام کرسی پر بیٹھ گئی۔

”مجھے واقعی تمہاری مدد کی ضرورت ہے۔“ اس نے کہا۔

”اور میں ہر ممکن تعاون کے لیے آمادہ ہوں۔“ میں نے جواب دیا۔ ”اگر تم کسی مشکل میں پھنس گئی ہو تو ہم مل کر اسے حل کر لیں گے۔“

”مگر تم میری مدد کیوں کرنا چاہتے ہو؟“

”اس لیے کہ میں تم سے محبت کرتا ہوں۔“ میں نے بغیر کسی ہچکچاہٹ کے کہا۔ ”تم میری زندگی میں آنے والی پہلی لڑکی ہو جس میں وہ ساری خوبیاں موجود ہیں جو میں چاہتا ہوں۔ تم نے پوچھا اور

میں نے بتا دیا لیکن اس کا مطلب یہ نہیں کہ اگر تمہیں مجھ سے انسیت نہیں تو ہم اچھے دوستوں کی طرح ایک دوسرے کی مدد نہیں کر سکتے۔ اپنے جذبات سے قطع نظر میں تمہاری مدد کرنا چاہتا ہوں اور جواب میں کسی فائدے کا خواہش مند بھی نہیں۔“

”تم واقعی عجیب آدمی ہو۔“ مارڈی مسکرائی۔ ”مجھے تمہاری شرافت پر اعتماد ہے۔ تم نے جن خیالات کا اظہار کیا میں ان کے لیے ممنون ہوں۔ میں خوش قسمت ہوں کہ تم جیسا دوست مل گیا۔“

”یہ بات ہے تو پھر بتاؤ کہ آخر یہ سارا معاملہ کیا ہے؟“ میں نے پوچھا۔ اس نے سگریٹ مانگا۔ میں نے دے دیا اور سلکا بھی دیا۔

”اتنا عجیب معاملہ میری زندگی میں کبھی پیش نہیں آیا۔“ مارڈی نے سگریٹ پیتے ہوئے کہا۔ ”لیکن مناسب ہو گا کہ میں بالکل شروع سے بتاؤں۔ تمہیں وہ دن یاد ہو گا جب تم مجھے لنگ کے لیے لے گئے تھے!“

وہ یاد کرنے کی بات کر رہی تھی جبکہ اس کی یاد میرے ذہن میں نقش ہو چکی تھی۔

”جب میں دفتر واپس گئی تو مسٹر اسپنر نے مجھے بلایا۔ وہ ناراض ہو رہا تھا کہ میں تمہارے ساتھ کیوں گئی تھی۔ میری سمجھ میں نہیں آیا کہ آخر وہ کس بات پر غصہ کر رہا ہے۔ مجھے بھی غصہ آ گیا اور میں نے جواب دیا کہ میں جس کے ساتھ چاہوں جا سکتی ہوں۔ اسے اعتراض کرنے کا کیا حق ہے۔ اس نے مجھے ملازمت سے برطرف کر دیا۔“

وہ چند لمحے کے لیے رکی۔ میں نے سوچا کہ اسے یہ بتانے کے لیے موقع مناسب نہیں ہے کہ مجھے یہ بات پہلے سے معلوم تھی۔

”میں اس قدر غصے میں تھی کہ اسی وقت دفتر سے نکل کر گھر چلی گئی۔ اگلی صبح مجھے ایک خط ملا کہ میں دفتر آ کر اسپنر سے ملاقات کروں۔ میں نے وہ خط رڈی کی ٹوکری میں پھینک دیا اور دوسری ملازمت تلاش کرنے لگی اور یہ دیکھ کر تعجب ہوا کہ بہت سے ادارے مجھے سروس دینے کے لیے آمادہ تھے۔“

”کیوں اس میں حیرت کی کیا بات تھی؟“ میں نے پوچھا۔

”آج کل اچھی ملازمت ملنا کافی دشوار ہے جبکہ مجھے جو آفرز مل رہی تھیں وہ بہت پُرکشش تھیں۔ مجھے شک ہوا کہ کوئی نہ کوئی بات ضرور ہے کہ میرے ساتھ یہ فیاضی کی جارہی ہے۔ چنانچہ میں نے کوئی آفر قبول نہیں کی اور یہ کہا کہ سوچ کر جواب دوں گی۔“

”کیا تم نے انہیں یہ بتا دیا کہ میکنزی فیکرک میں ملازمت کر چکی ہو؟“

”ہاں۔ بالکل۔“

”اور کیا اسی نوعیت کی ملازمت چاہتی تھیں؟“

وہ لوگ اسے کبھی فراموش کرنے والے نہیں ہیں مگر میں نے یہ بات مارڈی سے نہیں کہی۔

”میں نے مکان کی مالکہ سے کہہ دیا تھا کہ وہ میرا سامان اسٹیشن پہنچا دے۔“ مارڈی نے جواب دیا۔ ”میں نے سوچا کہ میں یونہی شہر میں گھومتی رہوں گی۔ وہ آدمی بھی میرا تعاقب کرے گا پھر موقع دیکھ کر اس کی نظروں سے بچ نکلوں گی۔ اسٹیشن پہنچوں گی اور اس طرح کسی کے علم میں آئے بغیر شہر سے چلی جاؤں گی لیکن یہ میری خوش فہمی تھی۔ میں چلنے کے لیے تیار تھی کہ کرٹس پہنچ گیا۔ وہ برابر میرے ساتھ لگا رہا پھر اپنے ساتھ تقریباً زبردستی مجھے ہف مین کی پارٹی میں لے گیا۔ یہ ہیں کل حالات!“

وہ خاموش ہو گئی۔ میں بھی اس کی باتوں پر غور کرنے لگا۔ ”آخر تمہارے خیال میں اس کی وجہ کیا ہوگی کہ وہ مجھے اپنے ساتھ پارٹی میں لایا۔“ مارڈی نے پوچھا۔ ”اور پھر یوں چھوڑ کر چلا گیا۔“

”کیا کرٹس تمہیں پسند کرتا ہے؟“ میں نے سوال کیا۔ ”وہ زبردستی خود کو مسلط کرنے کی کوشش کر رہا تھا۔“ مارڈی نے کچھ بے چینی سے بتایا۔ ”مگر ہر لڑکی کے ساتھ اس کا رویہ ایسا ہی ہوتا ہے۔“

میں ایک نہیں کئی وجوہات سوچ سکتا تھا کہ کرٹس مارڈی کو پارٹی میں کیوں لایا لیکن میں مارڈی کو بتانا نہیں چاہتا تھا۔ ممکن تھا کہ اپنسر نے مارڈی کو ختم کرنے کا فیصلہ کر لیا ہو۔ یہ بات کرٹس کو معلوم ہو گئی ہو اور اگر وہ مارڈی کو چاہتا ہے تو اس لیے اس کے ساتھ چپکا رہا کہ مارڈی کو کوئی نقصان نہ پہنچ سکے اور پارٹی میں پہنچ کر اسے خیال ہوا کہ مارڈی کچھ وقت کے لیے محفوظ رہے گی پھر کسی دوسری لڑکی نے اسے فون کیا اور کسی ضرورت کے تحت اسے جانا پڑا۔ مجھے احساس ہوا کہ اس طرح مارڈی کا آزادی سے گھومنا پھرنا اس کی سلامتی کے نقطہ نظر سے مناسب نہیں ہے لیکن مجھے یہ معلوم کرنا ضروری تھا کہ وہ کتنا کچھ جانتی ہے۔

”فرض کرو کہ میں تمہیں اس معاملے کے بارے میں بتاؤں پھر شاید تم سمجھ سکو کہ اس سے تمہارا کیا تعلق ہے۔“

”مجھے یہ ہی اندیشہ ہے۔“ میں نے دوسرا سگریٹ سلاگاتے ہوئے کہا۔ ”بات یہاں سے شروع ہوتی ہے۔ تقریباً ایک سال قبل لاری ریمنڈ کو گولی مار دی گئی۔ یہ آدمی بڑا دولت مند اور رنگین مزاج تھا اور اپنے آپ کو میکزی نیبرک کا صدر کہتا تھا مگر حقیقت میں وہ اتنا ہی صدر تھا جتنے تم یا میں ہو سکتے ہیں لیکن سردست اس بات کو یہیں رہنے دو۔ اس کا خاص کام یہ تھا کہ کارپوریشن کے حصص اپنے دولت مند دوستوں کے ہاتھ فروخت کرے۔ وہ اس میں کامیاب بھی رہا کیونکہ حصص بہت منافع بخش تھے ان کی قیمت مسلسل بڑھ رہی تھی لیکن میکزی نیبرک کی آڑ

ہاں۔“

”تب اس میں کوئی پراسراریت نہیں رہ جاتی۔“ میں بولا۔ ”میکزی نیبرک اپنے شیر ہولڈرز کو سب سے زیادہ منافع دیتی ہے۔ فطری طور پر سب جاننا چاہتے ہیں کہ میکزی نیبرک کو یہ منافع کس طرح ہوتا ہے اور انہیں توقع تھی کہ یہ معلومات وہ تم سے حاصل کر سکتے ہیں۔“

”میرے ذہن میں یہ بات نہیں آئی تھی۔“

”شاید تمہیں خوف تھا کہ اپنسر کسی دوسری جگہ سروس کرنے میں رکاوٹ پیدا کرے گا۔“

”ہاں مجھے اس کا اندیشہ تھا۔“

”خیر تو اب معلوم ہو گیا کہ جب چاہو تمہیں ایک اچھی جاب مل سکتی ہے۔ آگے بٹاؤ۔ پھر کیا ہوا؟“

”مگر مصیبت یہ ہے کہ میں کر نہیں سکتی۔“ مارڈی نے جواب دیا۔ ”جب میں گھر واپس پہنچی تو وہاں کرٹس میرا انتظار تھا وہ اپنسر کا دایاں ہاتھ ہے۔ دفتر میں لڑکیاں اسے اچھا نہیں سمجھتیں۔ میں بھی اسے دیکھ کر خوش نہیں ہوئی تھی۔ اس نے مجھے بتایا کہ اپنسر مجھے اپنی جاب پر واپس بلا رہا ہے اور یہ کہ اسے افسوس ہے کہ اس نے مجھ پر غصہ کیا۔ میں یہ بد مزگی فراموش کر دوں، میں تب بھی غصے میں تھی، میں جان چکی تھی کہ مجھے دوسری اچھی سروس مل سکتی ہے۔ چنانچہ میں نے انکار کر دیا۔ کرٹس نے مجھے آمادہ کرنے کی کوشش کی۔ آخر میں میں اپنسر سے بات کرنے پر تیار ہو گئی لیکن وہ جس طرح مجھے واپس بلانے پر مصر تھا اس سے مجھے شبہ ہوا۔ تب میں نہیں جانتی تھی کہ اصل معاملہ کیا ہے۔ آخر وہ کیوں اس التجائی انداز میں مجھ سے واپسی کے لیے کہہ رہا ہے۔ میں اس سے ملنے گئی اور دوبارہ کام پر آنے سے صاف انکار کر دیا۔ اس وقت اس کے چہرے کے تاثرات ایسے تھے کہ اس کا بس چلے تو میرا گلا گھونٹ دے۔ اس نے کہا تم اس فیصلے پر پچھتاؤ گی اور یہ کہ اگر میں تمہاری جگہ ہوتا تو فوراً یہ شہر چھوڑ دیتا۔ اس کے رد عمل نے مجھے خوفزدہ کر دیا۔ اس رات مجھے ٹھیک سے نیند بھی نہیں آئی اور پھر تب سے لے کر آج صبح تک میری نمرانی کرائی جاتی رہی۔ میں جہاں بھی جاتی سیاح لباس پہنے ایک طویل قامت دبلا پتلا آدمی میرے تعاقب میں رہتا۔ ایسے دو دن گزارنے کے بعد میں نے شہر چھوڑنے کا فیصلہ کر لیا۔ اپنا سامان پیک کیا۔ مکان کی مالکہ سے کہہ دیا کہ میں جاری ہوں۔“

”کہاں جانے کا ارادہ کر رہی تھیں؟“ میں نے پوچھا۔

”کسی بھی ساحلی مقام پر۔“ مارڈی نے جواب دیا۔ ”میں نے سوچا تھا کہ کچھ دن بیرون تفریح میں گزار دوں۔ میرے پاس اس مقصد کے لیے مناسب رقم بھی تھی۔ میرا خیال تھا کہ کچھ دن کے بعد وہ لوگ میرا پیچھا چھوڑ دیں گے۔“

”پھر کیا ہوا؟“ میں نے پوچھا۔ اگرچہ میں سمجھ رہا تھا کہ اب

تحقیقات کے لیے کہا ہے۔ میں نے اسے مطمئن کرنے کے لیے ایک کہانی سنا دی جو کچھ سچ تھی اور کچھ جھوٹ۔ کاڑنے اس کہانی پر یقین کر لیا۔

بعد میں 'میں نے اس کیس سے دست بردار ہونے کا ارادہ کیا اور جب اس عورت نے مجھے تیسری مرتبہ فون کیا تو اسے بھی بتا دیا کہ میں تحقیقات نہیں کر سکتا لیکن مجھے اس عورت کے بارے میں تجسس تھا کہ وہ کون ہے پھر ایک ایسا واقعہ پیش آیا جس سے میں اس کی شخصیت سے واقف ہو سکتا تھا لیکن حالات نے کچھ ایسا رخ بدلا کہ ناکام رہا۔ دوسری طرف تم سے دلچسپی پیدا ہو گئی۔ میں تم سے ملنا اور تمہارے بارے میں کچھ مزید جانا چاہتا تھا پھر جب مجھے پتا چلا کہ تم غائب ہو گئی ہو تو مجھے پریشانی ہوئی۔ یہ پریشانی اس وقت اور بڑھ گئی جب اس عورت نے مجھے ایک بار پھر فون کیا، اس کی باتوں سے مجھے یہ تاثر ملا جیسے تم کسی مصیبت میں پھنس گئی ہو اور اگر میں اس سلسلے میں کچھ جانا چاہتا ہوں تو وینڈی دہارف جاؤں۔

میں وہاں گیا تو تین بد معاشوں سے سابقہ پیش آیا اور تمہارے متعلق کچھ جاننے کے بجائے ایک بار پھر بلوینڈی سے ٹکرا گیا۔ وہ بھی شہر سے جانے کا فیصلہ کر چکی تھی اور غالباً اب تک چلی گئی ہوگی پھر وہاں پارٹی میں تم مل گئیں۔ بس یہ ہیں اب تک پیش آنے والے واقعات!"

"میرا خیال ہے شاید میں تمہاری مدد کر سکوں۔" مارڈی نے کہا۔ "بہت سی باتیں جو پہلے سمجھ میں نہیں آئی تھیں اب آنے لگی ہیں لیکن اس وقت میں بہت تھکی ہوئی ہوں پھر وقت بھی دیکھو کتنا ہو گیا۔ اس لیے اب مزید گفتگو ہم کل کریں گے۔"

"ضرور۔" میں کھڑا ہو گیا۔ "اب تم آرام کرو۔ باقی گفتگو کل ہو جائے گی۔ تم یہاں میرے بیڈ روم میں سو جاؤ۔"

میں کمرے کا دروازہ بند کر کے باہر آیا تو وہ موٹا آدمی اور گس میرا انتظار کر رہے تھے۔ موٹے آدمی کے ہاتھ میں ریوالور تھا جس کی نال میری جانب اٹھی ہوئی تھی۔

○☆☆○

میں انہیں دیکھ کر چند لمحوں کے لیے گھبرا گیا۔ ہاتھ سر کے اوپر اٹھا کر آگے بڑھا۔ میں سوچ رہا تھا کہ کیا انہیں معلوم ہے کہ مارڈی میرے بیڈ روم میں موجود ہے۔ کیا یہ لوگ اس کے لیے آئے ہیں یا صرف مجھ سے اپنا بدلہ لینا چاہتے ہیں۔

"دروازے کے پاس سے ہٹ جاؤ۔" موٹے آدمی نے کہا۔ "ہمیں اس عورت کی ضرورت ہے۔"

"مارڈی جلدی سے دروازہ بند کرلو۔" میں چلایا۔ "مصیبت آپہنچی ہے۔"

گس گالیاں بکتے ہوئے اٹھ کر میری طرف بڑھا۔ میں دروازے کے ساتھ لگ کر کھڑا ہو گیا۔ گس نے میرا بازو پکڑ کر دروازے سے ہٹانے کی کوشش کی مگر میں اس کے لیے "کچھ" زیادہ

میں کوئی غیر قانونی ریکٹ چل رہا تھا۔ جبکہ اس کے شیئر ہولڈروں میں پولیس کمشنر اور کسٹم کے اعلیٰ حکام جیسے لوگ شامل تھے اور چونکہ ہر فرد کو بالکل جائز اور قانونی کام کی آڑ میں غیر معمولی منافع ہو رہا تھا اس لیے یہ اندیشہ بھی نہیں تھا کہ کوئی اس میں دخل انداز ہونے کی کوشش کرے۔ یہ سلائیٹ آپ تھا۔ یہ حقیقت کہ ریمینڈ بھی آفس نہیں آتا تھا بلکہ گھوم پھر کر دولت خرچ کرتا رہتا تھا۔ اس بات کی طرف اشارہ کرتی ہے کہ جو آدمی اس ریکٹ کا کرنا دھرتا ہے۔ وہ اسپنر ہے۔ لیکن پھر ریمینڈ کو ہلاک کر دیا جاتا ہے۔ اس کی ہلاکت کا ذمہ دار اسپنر تھا لیکن وہ پکڑا جاتا تو سارا بھانڈا پھوٹ جاتا۔ یہ بات اس کے اسٹاک ہولڈرز کو گوارا نہ تھی۔ میں یقینی طور پر تو نہیں جانتا مگر اندازہ لگا سکتا ہوں کہ کیا ہوا ہو گا۔ ان سب نے مل کر غور کیا اور اس نتیجے پر پہنچے کہ کسی کو قربانی کا بکرا بنانا چاہیے۔ ریمینڈ لڑکیوں کا دلدادہ تھا بشرطیکہ لڑکی خوبصورت ہو۔ ہلاک کیے جانے سے پہلے وہ سڑکوں پہ گھومنے والی ایک آوارہ لڑکی میں دلچسپی لینے لگا تھا۔ یہ لڑکی واسی نام کے ایک آدمی کی محبوبہ تھی اور واسی کسی اچھی شہرت کا مالک نہیں تھا چنانچہ اس سے زیادہ آسان بات کیا ہو سکتی تھی کہ واسی کو قربانی کا بکرا بنایا جائے۔ اسے پکڑ لیا گیا۔ اس کے پھنسانے میں صرف اسپنر ہی نہیں بلکہ پولیس، وکیل حد یہ کہ جج بھی شامل تھا اور اسے پھانسنے کے لیے انہوں نے اس کی محبوبہ یعنی اس لڑکی کو استعمال کیا۔

میرے نزدیک یہ واقعہ محض ایک شخص کی ہلاکت کا عام سا واقعہ تھا جس سے مجھے کوئی خصوصی دلچسپی نہیں تھی مگر پھر ایک رات ایک عورت نے فون کیا۔ بتایا کہ وہ میرے لیے نکلے اور پاس بھیج رہی ہے جس سے میں واسی کو سزائے موت دیے جانے کے وقت وہاں موجود ہونے کے قابل ہو جاؤں گا۔ میں وہاں جاؤں، واسی کے آخری الفاظ غور سے سنوں۔ وہ مجھے کوئی ایسی بات بتا سکتا ہے جس سے میں اس کیس کی تحقیقات شروع کر سکوں اور اگر میں واسی کے خلاف کی جانے والی سازش کو بے نقاب کرنے میں کامیاب ہو گیا تو وہ مجھے دس ہزار ڈالر دے گی لیکن اس سے پہلے کہ میں اس سے کچھ سوال کر سکوں اس نے رابطہ منقطع کر دیا۔ بس یہاں سے میرا اس کیس سے تعلق شروع ہوتا ہے۔ میں وہاں گیا اور واسی نے مرے سے پہلے مجھے بتایا کہ ریمینڈ کا قتل اسپنر نے کیا تھا۔ یہ بات میں نے اس پراسرار عورت تک پہنچادی۔ اس نے میری حوصلہ افزائی کے خیال سے پانچ ہزار ڈالر بھیجے لیکن اس سے پہلے کہ وہ مجھے ملیں بلوینڈی انہیں پکڑ لے گئی۔ بلوینڈی واسی کی محبوبہ تھی۔ میں نے اس کا پتا لگایا اور اس کے گھر کیا لیکن اس سے قبل کہ میں اس سے کچھ معلوم کر سکوں۔ ایرل کاڑ آیا۔ کاڑ اسپنر کا باڈی گارڈ ہے۔ ایک ایسا آدمی جو ہر وقت ریوالور زیب میں ڈالے گھومتا ہے اور کسی کو شوٹ کر دینا اس کے لیے معمولی بات ہے۔ وہ صرف یہ جانا چاہتا تھا کہ کس نے مجھے اس کیس کی

بھاری تھا۔ میں نے اپنا بازو جھٹک کر چھڑایا تو وہ گرنے لگا اور میرے اور موٹے کے ریوالتور کے درمیان میں آگیا۔ میں اس طرح لپٹ گیا جیسے کوئی مدت کا پھڑا ہوا دوست ہو اور پھر چلا یا۔ ”جلدی سے دروازہ اندر سے بند کرلو۔“

گس نے سنبھل کر میرے منہ پر گھونسا مارا۔ میں گرنے لگا مگر اسے نہیں چھوڑا۔ ہم دونوں ایک ساتھ فرش پر گرے۔ موٹا آدمی اٹھا اور ریوالتور کی ٹال میری گردن سے لگا دی۔ مجھے مجبوراً گس کو چھوڑنا پڑا۔

”میں تمہاری مرمت کرنا نہیں چاہتا۔“ موٹا بولا۔ ”مگر تم باز نہیں آئے تو ایسا ہی کرنا پڑے گا۔“

”ٹھیک ہے۔ میں کچھ نہیں کروں گا۔“ میں نے کہا اور فرش پر بیٹھ گیا۔ مجھے تو یقین تھا کہ مارڈی کھڑکی کھول کر چینٹا شروع کر دے گی مگر اندر خاموشی طاری تھی۔ میرا دل ڈوبنے لگا۔

موٹے نے مجھے اٹھنے کا حکم دیا۔ میں کھڑا ہو گیا۔ گس نے میرے ہاتھ پکڑ کر پشت کے پیچھے کر دیے۔ میں نے کوئی مزاحمت نہیں کی اور اس نے میرے ہاتھ باندھ دیے۔ پھر اس نے بیڈروم کھولنا چاہا مگر وہ مقفل تھا اور میں جانتا تھا کہ آسانی سے نہیں کھلے گا اور زور آزمائی کرتے ہوئے شور پیدا ہوگا۔ غالباً یہ دونوں ایسا کرنا پسند نہیں کریں گے مگر موٹے نے چالاکی سے کام لیا۔ دروازے کے پاس آکر زور سے کہا اگر وہ باہر نہیں نکلی تو اس کے دوست یعنی کہ مجھے سزا دی جائے گی۔ میں نے چیخ کر مارڈی کو اس کی بات نہ ماننے کی تاکید کی۔ گس نے میرے منہ پر اٹلے ہاتھ کا پھڑ مارا۔ میں دیوار سے ٹکرایا اور میرا ہونٹ کٹ گیا۔ موٹے آدمی نے پھر دروازے پر ہاتھ مارا اور پھر دھمکی دی کہ مارڈی باہر نہیں نکلی تو وہ میرے ساتھ سختی کرنے پر مجبور ہوگا اچانک دروازہ کھلا اور مارڈی باہر آئی۔

”کیا چاہتے ہو تم لوگ؟“ اس نے سخت لہجے میں پوچھا۔ ”اپنی چیزیں لو اور میرے ساتھ چلو۔“ موٹے نے جواب دیا۔ مارڈی میرے پاس آنے لگی مگر موٹا اس کے اور میرے درمیان آگیا۔

”ہم سختی کرنا نہیں چاہتے۔“ وہ بولا۔ ”لیکن تم نے مجبور کر دیا تو کرنا پڑے گی۔“

مارڈی بیڈروم سے اپنا فرکوٹ لے آئی۔ موٹا یہ دیکھ کر مسکرایا۔

”یہ اچھی بات ہے۔“ اس نے کہا۔ اب ہم نیچے چلیں گے اور اگر تم نے مزاحمت کی تو گس اس آدمی کو شوٹ کر دے گا۔“

ہم بلڈنگ سے نکل کر سڑک پر آگئے۔ باہر ایک کار کھڑی تھی۔ ہر طرف سناٹا چھایا ہوا تھا۔ صبح ہونے کے قریب تھی۔ گس نے مجھے دھکا دے کر کار کی پچھلی سیٹ پر بٹھار دیا۔ موٹا میرے برابر بیٹھ گیا اور مارڈی اس کے ساتھ بیٹھ گئی۔ گس نے ڈرائیونگ دھیل

سنبھالا۔ کار تیزی سے آگے بڑھی۔

”تم ہمیں کہاں لے جا رہے ہو؟“ میں نے پوچھا۔ دونوں میں سے کسی نے کوئی جواب نہیں دیا۔ میں نے موٹے کو باتوں میں لگانا چاہا ”تمہارا نام کیا ہے؟“

”خاموش رہو۔ میں تم سے تنگ آنے لگا ہوں۔“

جلد ہی میں نے اندازہ لگا لیا کہ ہم واپس وینڈی دھار ف جارہے ہیں۔ میرا اندازہ درست ثابت ہوا۔ کار ایک بار پھر اسی مکان کے سامنے کھڑی تھی۔ گس نے دروازہ کھولا اور مارڈی کو اترنے کا اشارہ کیا۔ وہ نیچے اتری تو گس نے اسے مکان کے اندر دھکا دیا۔ موٹا آدمی مجھے پکڑ کر کار سے باہر نکلا۔ ہم مکان میں داخل ہوئے اور زینہ طے کر کے ایک بار پھر اسی کمرے میں آگئے جہاں بلوینڈی کو بند کیا گیا تھا۔ گس نے مجھے ایک کرسی پر بٹھا دیا۔ موٹا آدمی باہر چلا گیا۔ میں نے اسے دوسرے کمرے میں جاتے سنا۔ اس نے کچھ کہا۔ کسی دوسری آواز نے اسے جواب دیا۔ مارڈی نے چونک کر میری طرف دیکھا اور اپنے ہونٹوں سے کچھ کہا جو میری سمجھ میں نہیں آیا پھر دروازہ کھلا اور موٹے کے ساتھ ایک طویل قامت بھاری جسم کا آدمی اندر داخل ہوا۔ اس نے غور سے مارڈی کی طرف دیکھا۔

”جو کچھ ہوا اس پر مجھے افسوس ہے۔“ وہ بولا۔ ”مگر تم ہمارے آڑے آرہی ہو۔“

اس کی آواز اور لہجے میں کوئی ایسی بات تھی جس نے میرے جسم میں سردی کی لہر دوڑا دی۔ مارڈی بھی خوفزدہ نظر آرہی تھی۔

”لیکن مسٹر اسپنسر۔۔۔“ اس نے کچھ کہنا چاہا مگر رک گئی۔ تو یہ اسپنسر ہے۔ میں نے دل میں کہا اور اسے غور سے دیکھا۔

اس نے جیب سے ایک سگار نکال کر ہونٹوں میں دبایا۔

”اس عورت کو بیٹھنے کے لیے کرسی دو۔“ اس نے گس سے کہا اور جب مارڈی بیٹھ گئی تو اس نے میری طرف دیکھا۔ ”تو تم مین ہو!“ وہ بولا۔

”ہاں“ اور تم کوئی ڈراما کر رہے ہو تو اسے بند کر دو۔“

”اب وقت آگیا کہ ہمارے درمیان کچھ گفتگو ہو جائے۔“

اسپنسر میز کے کنارے پر ٹک گیا اور سگار سلگایا۔ ”میں بہت محتاط آدمی ہوں مین“ اور جب میں سمجھتا ہوں کہ کوئی مصیبت آنے والی ہے تو فوری عمل کرتا ہوں۔ میں اس کے آنے کا انتظار نہیں کرتا۔

آگے بڑھ کر اسے شروع ہونے سے پہلے ختم کر دیتا ہوں۔ تمہیں پہلے خبردار کیا گیا تھا مگر معلوم ہوتا ہے تم سمجھانے سے نہیں سمجھتے چنانچہ میں نے فیصلہ کیا ہے کہ کوئی حرکت کرنے سے پہلے تمہیں روک دوں۔ اس لیے پوری بے تکلفی سے کہنا چاہتا ہوں کہ

ریمینڈ کے قتل کے سلسلے میں مزید تحقیقات مجھے بالکل پسند نہیں۔ مجھے اپنے کاروبار کا خیال کرنا ہے۔ کوئی تحقیقات میرے لیے

مشکلات بھی پیدا کر سکتی ہے۔ تمہیں تحقیقات کے لیے ایک بڑی

رقم پیش کی گئی تھی۔ کیا نہیں؟

”شاید تمہارے دوست کا زنی یہ سب کچھ بتایا ہوگا۔“ میں نے کہا۔

”ہاں۔“

”ٹھیک ہے۔ میں نے بھی اس معاملے سے الگ رہنے کا فیصلہ کر لیا تھا۔ مجھے دس ہزار ڈالر دیے جا رہے تھے مگر یہ اتنی بڑی رقم نہیں جس کے لیے مشکلات مول لی جائیں۔ چنانچہ میں مزید تحقیقات سے دست بردار ہو گیا تھا لیکن جب تم نے مارڈی کے لیے پریشانی پیدا کرنا چاہی تو مجھے دوبارہ مداخلت پر مجبور ہونا پڑا۔“

”تو یہ بات ہے!“ اپنسر نے مارڈی اور مجھے باری باری دیکھتے ہوئے کہا۔

”ہاں۔ تم ایک شریف لڑکی کو بلاوجہ پریشان کرو گے تو میں خاموش تماشائی نہیں رہ سکتا۔“

”بس اس سے زیادہ تو کوئی بات نہیں؟“ اس نے پوچھا۔ میں خاموش رہا۔ ”تم نے مجھے الجھن میں ڈال دیا ہے۔ تم اور یہ لڑکی میرے لیے دیر سربن سکتے ہو۔ تم دونوں مل کر ایسی مشکل کھڑی کر سکتے ہو جو میرے پلان کو خراب کر دے۔ چنانچہ اگر ہمارے درمیان کوئی معاملہ طے نہیں ہوا تو تم دونوں مصیبت میں پڑ جاؤ گے۔“

”ٹھیک ہے تو تم بتاؤ کیا چاہتے ہو؟“ میں نے کہا۔ اپنسر نے گس اور موٹے کی طرف دیکھا۔

”تم دونوں باہر جاؤ۔ مجھے ضرورت ہوگی تو بلا لوں گا۔“ جب دونوں چلے گئے تو وہ کمرے میں ادھر سے ادھر ٹپٹپٹنے لگا۔ ”دیکھو۔“ آخر وہ بولا۔ ”مجھے یہ معلوم ہونا ضروری ہے کہ پس پردہ کون ہے، کون تمہیں دس ہزار ڈالر اس لیے دینا چاہتا تھا کہ میرے لیے مشکلات پیدا کی جائیں۔“

یقیناً وہ یہ معلوم کرنے کے لیے بے تاب ہو گا مگر میں اس بارے میں کچھ بتانا نہیں چاہتا تھا۔ میں نے خود اپنے طور پر اس راز کو حل کرنے کا ارادہ کر لیا تھا۔

”میں خود بھی یہ بات جاننا چاہتا ہوں۔“ میں نے کہا۔ ”میرا خیال ہے کہ تم کوئی ایسی بات جانتے ہو جو مجھے یہ معما حل کرنے میں مدد دے سکتی ہے۔ اس لیے میں مشورہ دوں گا کہ جو کچھ تم جانتے ہو سب کچھ بتا دو۔“ میں نے کچھ کہنے کا ارادہ کیا تو اس نے ہاتھ اٹھا کر روک دیا۔ ”جلدی کی ضرورت نہیں۔ اچھی طرح غور کرو۔ بد قسمتی سے تمہیں یاد نہ آئے تو میں تمہاری یادداشت جگانے کے لیے کچھ کرنے پر مجبور ہو جاؤں گا۔“

”مجھے صرف ایک ٹائپ کیا ہوا خط ملا تھا۔ اس کے سوا میں کچھ اور نہیں جانتا۔“

”وہ کوئی عورت ہو سکتی ہے یا مرد؟“

”مجھے نہیں معلوم۔ میں اس سے زیادہ اور کچھ نہیں جانتا۔“

”پھر تو بڑے الفوس کی بات ہے۔“ اپنسر کے چہرے پر غصہ ظاہر ہوا۔ وہ اٹھا اور کمرے کا دروازہ کھول دیا۔ ”گس یہاں آؤ۔“ گس اندر آگیا وہ کبھی میری طرف دیکھتا اور کبھی اپنسر کی طرف۔ ”میرا خیال ہے کہ یہ آدمی کچھ جانتا ہے۔“ اپنسر نے کہا۔

”مگر سردست یہ بتانے کے لیے تمہارے نہیں ہے۔ تم اس کی دوست پر کوئی ایسا عمل کرو کہ اس کی زبان کھل جائے۔“ گس نے مارڈی کی طرف دیکھا۔

مارڈی نے اٹھنے کی کوشش کی اس کا چہرہ سفید پڑ گیا تھا۔ گس لپک کر اس کے قریب آیا اور مارڈی جیسے ہی بھاگنے کے لیے مڑی گس نے ایک ہاتھ سے اس کی دونوں کلاٹیاں پکڑ لیں۔

”اب فیصلہ تمہارے ہاتھ میں ہے۔“ اپنسر نے مجھ سے کہا۔

”گس لڑکیوں کے ساتھ بڑا عجیب برتاؤ کرنے کا عادی ہے۔“

”اپنے اس بد معاش سے کہو کہ اس کے ہاتھ چھوڑ دے۔“ میں نے غصے سے کہا۔

”تم وقت برباد کر رہے ہو۔“ اپنسر بولا اور گس سے کہا۔ ”اپنا کام شروع کرو۔“

”او۔ کے۔“ میں جلدی سے بولا۔ ”اسے چھوڑ دو۔“

”ذرا ٹھہرو گس۔“ اپنسر نے کہا پھر میری طرف دیکھا۔ ”وہ کوئی عورت تھی یا مرد؟“

”عورت تھی۔“ مجھے کہنا پڑا۔

”تمہیں کیسے معلوم؟“

”اس نے مجھے فون کیا تھا۔“

”اچھا اب تم باہر جا کر انتظار کرو۔“ اپنسر نے گس سے کہا۔

گس خاموشی سے چلا گیا۔

مارڈی دیوار سے لگی کھڑی تھی۔

”اس عورت کی آواز کیسی تھی؟“ اپنسر نے مجھ سے پوچھا۔

”میرا خیال ہے وہ آواز بدل کر بول رہی تھی۔ آواز سخت اور باریک تھی مگر مجھے وہ قدرتی آواز نہیں معلوم ہو رہی تھی۔“

”تو وہ عورت تھی۔ گویا مجھے ایک عورت کو تلاش کرنا ہے۔“

اپنسر نے جیسے خود سے کہا۔

میں خاموش رہا۔ اپنسر نے مارڈی کی طرف دیکھا پھر میری جانب۔

”جہاں تک تم دونوں کا تعلق ہے تو میرا مشورہ مانو اور اس جھگڑے سے الگ رہو۔ اگر وہ عورت تمہیں پھر فون کرے تو مجھے اطلاع دینا۔ میں دس ہزار ڈالر سے کہیں زیادہ رقم دوں گا۔ بشرطیکہ تم اس کا ہاتھ لگا سکو۔“

”میں اب اس معاملے سے کوئی تعلق رکھنا نہیں چاہتا۔“ میں نے جواب دیا اور اس وقت میرا ارادہ بھی یہی تھا۔

”میں تم دونوں کو چھوڑ رہا ہوں اور میری بات مانو تو اس شر سے چلے جاؤ۔“ اپنسر مارڈی کے پاس گیا۔ ”تم نے میری اچھی



خدمت انجام دی ہے مگر مجھے افسوس ہے کہ تم نے ہوشیاری دکھانے کی کوشش کی۔“

مارڈی نے اپنا منہ پھیر لیا اور پھر میری طرف آئی۔

”جلدی سے میرے ہاتھ کھول دو۔“ میں نے کہا۔ ”مجھے یہ صورت حال اچھی نہیں لگ رہی ہے۔“

مارڈی نے میرے ہاتھوں کی رستی کھول دی۔ موٹا آدمی اندر آیا۔

”اب جتنی جلدی ممکن ہو یہاں سے بھاگ جاؤ۔“ اس نے کہا۔

”ہم بیڑھیاں اترنے لگے تو موٹا ہمارے پیچھے آیا۔ نیچے گس بیرونی دروازہ کھولے کھڑا تھا۔ میں ان دونوں کی جانب سے کسی بھی شرارت کے لیے تیار تھا مگر انہوں نے کچھ نہیں کیا۔ ہم نے دروازے کے باہر قدم رکھا تو دروازہ بند کر دیا گیا۔ میں نے گھوم کر مارڈی کی طرف دیکھا۔

مارڈی دونوں ہاتھوں سے چہرہ چھپا کر رونے لگی۔ میں نے ہاتھ بڑھا کر اسے اپنی آغوش میں لے لیا۔ ”سب ٹھیک ہو جائے گا۔“ میں نے اسے تسلی دی۔ ”ہم باہر تو آ ہی چکے ہیں۔“

وہ دیر تک میرے سینے پر سر رکھے آنسو بہاتی رہی پھر ہم ساتھ ساتھ اس سڑک پر چلتے ہوئے مین اسٹریٹ کی جانب بڑھنے لگے۔



جب میری آنکھ کھلی تو دوپہر ہو چکی تھی۔ دھوپ کمرے کے اندر آ رہی تھی۔ مارڈی میرے بیڈ روم میں سو رہی تھی۔ میں نے ہاتھ روم میں جا کر شیو بنایا، ضروریات سے فارغ ہوا پھر غسل کیا۔ ڈریسنگ گاؤن پہن کر باہر نکلا۔ بیڈ روم میں جھانکا۔ چادر کے نیچے ایک چھوٹا سا ابھار نظر آ رہا تھا۔ شاید وہ ابھی تک سو رہی تھی۔ میں نے فون کر کے دُہرائے ناٹا منگوایا۔ ویٹرناسٹا لے کر آیا تو تعجب سے میری طرف دیکھا۔ میں نے اسے ایک ڈالر ٹپ دی تو وہ مسکراتے ہوئے چلا گیا۔ میں نے دروازے پر دستک دی۔ دوسری دستک پر اس کا جواب ملا۔ میں نے جھانک کر دیکھا۔

”بس مجھے پانچ منٹ دو۔“ مارڈی نے کہا اور بستر سے اٹھ کر ہاتھ روم میں گھس گئی۔

میں ناٹشے کی ٹرائل بیڈ روم میں لے آیا۔ کچھ دیر کے بعد مارڈی آگئی۔

”کیسی فینڈ آئی؟“ اس نے پوچھا۔

”بہت گہری اور تمہارا کیا حال ہے؟“

”اس وقت تو ٹھیک ٹھاک محسوس کر رہی ہوں۔“ اس نے کہا۔ ”رات کے بارے میں کچھ گفتگو کرنا چاہتے ہو!“

”بات کرنے کیلئے اب ہے ہی کیا!“

”کیا اب سب کچھ ٹھیک رہے گا؟“

”ہاں نہیں۔ میں نے بہت غور کیا مگر میری سمجھ میں نہیں آیا کہ

ہم اپنسر کے لیے کیا پریشانی پیدا کر سکتے تھے۔ ہمارے پاس کوئی ثبوت نہیں ہے اور نہ ہی کسی کامیابی کی امید تھی۔ بہر حال میں اس نتیجے پر پہنچا ہوں کہ اس معاملے سے الگ رہنا ہی اچھا ہوگا۔ تمہارا کیا خیال ہے؟“

”میرا خیال ہے کہ ہم اتنی آسانی سے پیچھا نہیں چھڑا سکتے۔“ مارڈی نے جواب دیا۔ ”بہت سی باتیں تمہیں معلوم ہی نہیں ہیں اور مجھے یہ بھی اندیشہ ہے کہ تم نے اس سے کہیں زیادہ خود کو اس کیس میں ملوث کر لیا ہے۔ جتنا تمہارا خیال ہے۔“

”تب پھر تم بتاؤ کہ میں کیا نہیں جانتا اور میں کس حد تک اس معاملے میں شامل ہو چکا ہوں۔“

”یہ داستان بہت پہلے شروع ہوئی تھی اور میرا خیال ہے کہ میں جانتی ہوں تمہاری وہ پراسرار عورت کون ہے۔“

”کیا واقعی۔ اچھا تو وہ کون ہے؟“ میں نے دلچسپی سے پوچھا۔

”سارہ اپنسر۔ اپنسر کی بیوی۔“

”کیا کہہ رہی ہو!“

”ایک مرتبہ اندر کی کہانی جان لو تو تمہارا بھی یہ ہی خیال ہوگا۔ میں اپنسر کی پرائیوٹ سیکریٹری تھی اور میرا کافی وقت اس کے گھر پر بھی صرف ہوتا تھا۔ وہ دیر تک کام کرنے کا عادی تھا اور چاہتا تھا کہ اس کی مدد کے لیے میں بھی موجود رہوں۔ سارہ عموماً گھر پر رہتی تھی اور میرا اکثر اس سے آمناسامنا ہوتا رہتا تھا۔ اپنسر اس سے دیوانہ وار محبت کرتا ہے مگر وہ صبح سے رات تک اسے فریب دیتی رہتی ہے۔ وہ اس کی بے وفائی سے کس طرح ناواقف ہے، میرے لیے بڑی حیرت کی بات ہے۔ مجھے اس کے دوسرے عاشقوں کے بارے میں معلوم نہیں مگر اتنا ضرور جانتی ہوں کہ وای بھی اس کے بیڈ روم تک رسائی حاصل کرنے والوں میں تھا۔“

”ذرا کچھ اور وضاحت سے بتاؤ۔“ میں اٹھ کر کمرے میں شلنے لگا۔

”سارہ وای سے بہت محبت کرتی تھی۔ وہ ان عورتوں میں سے ہے جو مردوں کا تشدد پسند کرتی ہیں۔ جب وای کو موت کی سزا دی گئی تو وہ غم سے پاگل ہو گئی تھی۔ اتفاق سے مجھے دو دن دورا تیں گھر میں کام کرنا پڑا اس لیے اس کی کیفیت جاننا کچھ مشکل نہیں تھا۔ میرا خیال ہے وہ اپنسر سے نفرت کرتی ہے۔“

”تم نے امکانات کا دروازہ کھول دیا ہے۔“ میں بستر پر بیٹھ گیا۔ ”اور جیسا کہ تم نے کہا سچ بھی یہ ہی معلوم ہوتا ہے۔ وہ اپنسر کو عدالت کے سامنے لانا چاہتی ہے۔ اس سے وای کی موت کا انتقام بھی لے لے گی اور اس سے آزاد بھی ہو جائے گی۔ ظاہر ہے وہ سامنے آکر اپنسر پر ریمینڈ کو قتل کرنے یا کرانے کا الزام نہیں لگا سکتی۔ یہ بھی خطرہ ہے کہ مقدمے کی سماعت کے دوران اس کے اور وای کے تعلقات سامنے آجائیں جو اس کے لیے مناسب نہیں ہوگا۔ چنانچہ اس نے خود کو چھپاتے ہوئے مجھے آگے بڑھانا چاہا۔“

”یہ ہی بات ہوگی۔ میں تم سے اتفاق کرتی ہوں۔“ مارڈی نے کہا۔ میں نے کچھ اور غور کیا۔  
”اس کے لیے یہ معلوم کرنا بہت آسان تھا کہ اندر ہی اندر کیا ہو رہا ہے۔“ میں نے کہا۔ ”اور پھر اس کے پاس اتنی دولت بھی ہو سکتی ہے کہ اپنر سے چھٹکارا پانے کے لیے مجھے دس ہزار ڈالر دے سکے۔“

”پہلے وہ واسی کی دیوانی تھی اور اب کرٹس پر مر رہی ہے اور جیسا کہ تم جانتے ہو کرٹس میکنزی فیبرک میں سروس کر رہا ہے اور کوئی تعجب نہیں کہ اس نے سارہ کو تمام باتیں بتائی ہوں۔“  
مجھے کرٹل کینڈی کا خیال آیا۔ کیا کرٹل بھی سارہ کے چاہنے والوں میں شامل تھا۔ مجھے لگا جیسے میں سچائی کے قریب پہنچ گیا ہوں۔

”مگر اب اسے کوئی فائدہ نہیں ہوگا۔ میں عاجز آچکا ہوں، وہ تحقیقات کے لیے اتنی ہی بے چین ہے تو کسی اور کو تلاش کر لے۔“

”تم سارہ کو نہیں جانتے۔“ مارڈی نے میری طرف دیکھا۔  
”مجھے ڈر ہے وہ تمہیں اتنی آسانی سے نہیں چھوڑے گی۔“  
”تم اپنے ذہن کو پریشان مت کرو۔“ میں مسکرایا۔ ”کوئی عورت مجھے ایسا کام کرنے پر مجبور نہیں کر سکتی جسے میں خود نہ کرنا چاہوں۔“

”مگر تم اسے نہیں جانتے۔ وہ بہت خطرناک عورت ہے۔ سب کچھ کر سکتی ہے۔“

”جب وہ کچھ کرے گی تو دیکھ لیں گے۔“ میں نے تسلی دی۔  
”پہلے سے پریشان ہونے کی کیا ضرورت ہے۔“

وہ رونے لگی۔ میں نے اسے سینے سے لگا لیا۔ اطمینان دلانے کی کوشش کرتا رہا۔ آخر وہ خاموش ہو گئی۔

”کیوں نہ ہم شادی کر لیں!“ میں نے آہستہ سے کہا۔ ”تمہیں تو کوئی اعتراض نہیں؟“

”کوئی ایسی بات مت کہو جو حقیقت میں تمہارا مقصد نہ ہو۔“  
”مگر میں نے جو کچھ کہا وہ دل سے چاہتا ہوں۔“

”مگر تم میرے بارے میں کیا جانتے ہو، کچھ نہیں۔“  
”جتنا جانتا ہوں وہ ہی کافی ہے۔ مجھے یقین ہے ہماری زندگی خوشگوار گزرے گی۔“

”تم واقعی مجھ سے شادی کرو گے؟“ مارڈی نے میرا ہاتھ پکڑ لیا۔ ”مگر تم نے تو ابھی تک مجھے پیار بھی نہیں کیا۔“

”شادی کا وعدہ کرو تو اب کر لوں گا۔“  
”مجھے منظور ہے۔“

کچھ دیر بعد ہم بیٹھے شادی کا پروگرام بنا رہے تھے تو اچانک مجھے کرٹل کینڈی کا خیال آیا اور جیسے تمام مشکلات کا حل مل گیا۔

میں نے اسے کرٹل اور اس کی پیشکش کے بارے میں بتایا۔

”نہیں ہم وہاں نہیں جاسکتے۔“ مارڈی نے نفی میں سر ہلایا۔  
”میں ابھی کسی سے ملنا نہیں چاہتی۔“  
”مگر میں تمہیں کرٹل سے ملنے کو کب کہہ رہا ہوں۔ جب ہم اس کی لاج جائیں گے تو وہ جا چکا ہوگا۔ ہم وہاں اکیلے ہوں گے۔“  
”بہتر ہوگا کہ پہلے معلوم کر لو۔“ مارڈی نے کہا۔

میں نے کرٹل کو فون کیا۔ اپنی شادی کرنے کے ارادے کی خبر سنائی۔ وہ بہت خوش ہوا۔

”ضرور شادی کرو۔“ اس نے جواب دیا۔ ”میں لاج سے چلا جاؤں گا۔ تمام ضروری انتظام بھی کر جاؤں گا، جب تک جی چاہے رہنا۔ مجھے خوشی ہے کہ آخر کار تمہیں وہ لڑکی مل گئی جس سے شادی کر سکو۔“

میں نے کرٹل کا شکریہ ادا کر کے ریسیور رکھ دیا۔ مارڈی کو بتایا مگر وہ اب بھی کسی نامعلوم وجہ سے خوفزدہ تھی۔

”کاش یہ سب کچھ سچ ہو۔“ اس نے کہا۔  
”ذرا ٹھہرو میں لباس تبدیل کر لوں پھر یہ بات سچ کر دکھاؤں گا۔“

”مجھے چھوڑ کر مت جاؤ۔“  
”گھبراؤ مت، میں ابھی سے بات کر کے سب کچھ اس کے سپرد کر دوں گا۔ سارے انتظامات وہ کرے گا۔“ میں نے تسلی دی۔

مارڈی اس پر راضی ہو گئی۔ اس کا خوف بھی کچھ کم ہو گیا۔  
میں نے ایکی کو فون کیا۔ اسے ساری بات بتائی۔ ایکی یہ سن کر خوش

میں آگیا۔ کہنے لگا۔ ”تم وہیں ٹھہرو۔ جب تک میں اس لڑکی کو نہ دیکھ لوں کوئی وعدہ نہیں کر سکتا۔ میں فوراً آ رہا ہوں۔“ میں کپڑے تبدیل کر کے فارغ ہوا تھا کہ ایکی آگیا۔

”کہاں ہے وہ؟“ اس نے پوچھا۔  
”کپڑے بدل رہی ہے۔“ میں نے بیڈروم کی طرف اشارہ کیا۔

”آخر یہ چکر کیا ہے کیا تم سچ سچ شادی کر رہے ہو؟“  
”ہاں اور شادی کا تمام انتظام تمہیں کرنا ہوگا۔“ میں نے جواب دیا۔

”میں کیوں؟ کیا وہ تمہیں یہاں پکڑے بیٹھی ہے۔“  
”کیا مطلب؟“

”میرا مطلب ہے کہیں وہ کسی مصیبت میں مبتلا تو نہیں۔“  
”میں اور مارڈی ایک دوسرے سے محبت کرتے ہیں اور میں اس سے اس لیے شادی کر رہا ہوں کہ واقعی کرنا چاہتا ہوں۔“

”اور تم چاہتے ہو میں تمہاری مدد کروں؟“  
”ہاں۔“

”میرا خیال ہے تم پاگل ہو گئے ہو۔“  
اسی وقت مارڈی بیڈروم سے نکل آئی۔ وہ بہت خوبصورت

نظر آ رہی تھی۔ ایکی نے حیرت سے آنکھیں پھاڑ کر اسے دیکھا۔  
آگے بڑھ کر ہاتھ ملایا۔

آگے بڑھ کر ہاتھ ملایا۔

”تمہیں پتا نہیں ہے کہ تم کیا کرنے جا رہی ہو۔“ وہ بولا۔ ”تم اس شخص سے شادی نہیں کر سکتیں۔ یہ کسی سے شادی کرنے کے لائق ہی نہیں ہے۔“

”تم ہماری مدد کرو گے۔“ مارڈی ہنسنے لگی۔

”مگر کر سکتا ہوں تو ضرور کروں گا۔“ انکی نے جواب دیا اور

میری طرف دیکھا۔ ”تم بڑے خوش قسمت ہو۔“

میں نے مارڈی سے کہا کہ وہ اپنا اور میرا سامان پیک کر لے تب تک میں انکی سے بات کر لوں کہ اسے کیا کرنا ہے۔ مارڈی چلی گئی تو میں نے انکی کو ساری داستان کہہ سنائی۔ وہ اسکاچ و ہسکی پیتا رہا اور میری بات سنتا رہا۔

”بڑی عجیب کہانی ہے۔“ اس نے کہا۔ ”ممکن ہے جب تمہیں ہلاک کر دیا جائے تو میں اسے شائع کر سکوں۔“

”اب ایسا نہیں ہو گا۔ میں کچھ مدت کے لیے روپوش ہو رہا ہوں۔“ میں نے جواب دیا۔ ”کرئل کینڈی نے مجھے اپنی لاج میں رہنے کی اجازت دے دی ہے۔ شادی کے فوراً بعد ہم وہاں چلے جائیں گے۔“

میں نے انکی کو انتظامات کے لیے ضروری رقم دی۔ اسے بتایا کہ اب میں اپنے اپارٹمنٹ میں رہنا مناسب نہیں سمجھتا اس لیے شادی ہونے تک میں اور مارڈی بلماٹ ہوٹل میں قیام کریں گے اور جب وہ سارے انتظامات مکمل کر لے تو مجھے ہوٹل آکر اطلاع دے۔ انکی چلا گیا۔ میں مارڈی کو چیزیں پیک کرتے دیکھنے لگا۔ وہ بڑی خوبی سے پیکنگ کر رہی تھی۔ جب یہ کام ختم ہو گیا تو میں نے پورٹ کو بلا کر سامان نیچے لے جانے کے لیے کہا۔ اپارٹمنٹ ہاؤس کے فیجر کے پاس جا کر تمام واجب کرایہ ادا کیا اور اپارٹمنٹ چھوڑنے کی اطلاع دی۔ میں اور مارڈی یہ دیکھنے اپارٹمنٹ میں گئے کہ کوئی چیز رہ تو نہیں گئی۔ مارڈی بیڈ روم میں تھی کہ اچانک دروازہ کھلا اور بلوئڈی اندر داخل ہوئی۔ میں اسے دیکھ کر اتنا حیرت زدہ ہوا کہ بول بھی نہیں سکا۔

”تو تم اپارٹمنٹ چھوڑ کر جا رہے ہو؟“ بلوئڈی نے اُدھر اُدھر دیکھتے ہوئے کہا۔

”تم کیوں آئی ہو؟ کیا چاہتی ہو؟“ میں نے پوچھا۔

”لگتا ہے تم مجھے دیکھ کر خوش نہیں ہوئے۔“ بلوئڈی نے کہا۔

”تم نے ہی تو کہا تھا کہ جب میں تمہیں کچھ بتانا چاہوں تو یہاں آ جاؤں۔“

”مجھے اب اس معاملے سے کوئی دلچسپی نہیں۔“ میں نے آہستہ آواز میں کہا کہ کہیں مارڈی نہ سن لے۔ ”تم فوراً چلی جاؤ۔“ اسی وقت مارڈی بھی بیڈ روم سے نکل آئی۔ بلوئڈی کو دیکھ کر اس کا چہرہ سفید پڑ گیا۔ میں نے مارڈی سے کہا کہ وہ بیڈ روم میں واپس چلی جائے اور مجھے بلوئڈی سے بات کرنے دے۔ بلوئڈی نے اسے آواز دے کر روکنا چاہا مگر وہ نہیں رکی۔

”تو یہ معاملہ ہے!“ بلوئڈی نے میری طرف دیکھا۔

”کچھ کہنے کی ضرورت نہیں ہے۔“ میں بولا۔ ”جیسا کہ میں نے کہا ہے فوراً دفع ہو جاؤ۔“

”مجھے تم سے کچھ بات کرنا ہے۔“ بلوئڈی نے کہا۔ میں نے آگے بڑھ کر دروازہ کھول دیا۔

”اگر پانچ سیکنڈ میں باہر نہیں نکلیں تو میں خود اٹھا کر پھینک دوں گا۔“

اسی وقت میرے بالقابل اپارٹمنٹ کا کرائے دار نکلا اور آنکھیں پھاڑ کر بلوئڈی کو دیکھنے لگا۔ بلوئڈی چند لمحے ہچکچائی مگر وہ جانتی تھی کہ اس وقت وہ میرے لیے کوئی پریشانی کھڑی کرنے کی پوزیشن میں نہیں ہے۔ وہ راہداری میں آگئی۔

”میں تمہارے لیے مصیبت کھڑی کر دوں گی۔“

”بس ختم کرو۔ تم مجھے پسند ہو۔۔۔ نہ کبھی تمہیں۔ اپنی سلامتی چاہتی ہو تو مجھ سے دور رہنا۔“ اور یہ کہہ کر میں نے دروازہ بند کر لیا۔

مارڈی بیڈ روم سے نکلی تو میں نے اسے بتایا کہ وہ عورت بلوئڈی تھی اور یہ کہ اگر ہم یہاں رہیں گے تو ممکن ہے اس معاملے سے پیچھا نہ چھڑا سکیں۔ ہمارا چلے جانا ہی بہتر ہے۔ بلوئڈی جا چکی ہے اور اب وہ ہمیں پریشان نہیں کرے گی۔

”کاش تم نے اس کیس میں دلچسپی نہ لی ہوتی۔ تو یہ سب کچھ نہ ہوتا۔“ مارڈی نے کہا۔

”آؤ چلو ڈارلنگ۔“ میں اس کا بازو پکڑ کر دروازے کی طرف چلا۔ ”اگر میں نے اس کیس میں دلچسپی نہ لی ہوتی تو تم مجھے ایسے ملتیں۔ بہر حال ہم اب اس تمام مصیبت سے دور جا رہے ہیں۔ یقین کرو ہم جلد ہی ساری باتیں بھول جائیں گے۔“

اب جو میں پلٹ کر گزرے ہوئے واقعات یاد کرتا ہوں تو محسوس ہوتا ہے کہ میں کتنی بڑی خوش فہمی میں مبتلا تھا۔



پریشانی کا آغاز لاج میں قیام کرنے کے چوتھے دن سے ہوا اور یہ چار دن میری زندگی کے بہترین دن تھے۔ پوری لاج ہمارے استعمال میں تھی جو چاہتے تھے کرتے تھے۔ جو چاہتے پہنتے جو چاہتے کھاتے۔ جب چاہتے سو کر اٹھتے اور جب چاہتے سوتے اور ظاہر تھا کہ یہ اتنی بڑی خوشی تھی کہ زیادہ دن تک قائم نہیں رہ سکتی تھی۔ پہلی علامت ایک ڈاکیے کی صورت میں نمودار ہوئی۔ میرے تین آرٹیکل واپس آ گئے۔ مجھے اپنی آنکھوں پر یقین نہیں آیا۔ مارڈی کچن سے ایک ٹرے اٹھائے اندر آئی اور میری صورت دیکھ کر اندازہ کر لیا کہ کچھ نہ کچھ گڑبڑ ضرور ہے۔ اس نے پوچھا کیا بات ہے؟ میں نے اسے تینوں واپس شدہ آرٹیکل اور ان کے ساتھ ملٹی ہوئی سلپ دکھائی۔ اس نے خیال ظاہر کیا کہ ممکن ہے آرٹیکل اخبار کے معیار کے مطابق نہ ہوں۔ میں نے کہا یہ بات نہیں کچھ

اور ہی معاملہ ہے۔ میں ان اخبارات میں برسوں سے لکھ رہا ہوں اور وہ میرا ہر آرٹیکل بڑے شوق سے شائع کرتے رہے ہیں اور اب اچانک کچھ کے بغیر واپس کر دیے۔ میں نے مارڈی سے کہا کہ اب ہمیں تھوڑی کفایت شعاری کرنا پڑے گی۔ کیونکہ مجھے امید تھی کہ ان آرٹیکل سے اتنی رقم مل جائے گی جو آئندہ دو تین ہفتوں کے لیے کافی ہو۔

”تمہارا مطلب ہے کہ تمہارے پاس رقم نہیں ہے؟“

”ہاں۔“

”کوئی بات نہیں۔ گزر ہو جائے گی۔ ہمیں زیادہ رقم چاہیے بھی نہیں۔“

ناشتے سے فارغ ہو کر میں اسٹڈی روم میں گیا۔ اپنے بینک اکاؤنٹ کا جائزہ لیا۔ معلوم ہوا بیلنس میں اتنی بھی رقم نہیں جتنا میرا خیال تھا۔ میں نے ایک اخبار کے ایڈیٹر کو فون کیا۔

”میرا آرٹیکل کیوں واپس کیا گیا؟“ میں نے کہا۔ ”میں نے تمہارے لیے بہت اچھے آرٹیکل لکھے ہیں۔ اگر تمہیں میرا آرٹیکل پسند نہیں تھا تو مجھے لکھتے کہ اس میں کیا بات تمہیں ناپسند ہے۔“

”مجھے افسوس ہے مین۔“ ایڈیٹر نے جواب دیا۔ ”مگر اب ہمیں تمہارے میٹر کی ضرورت نہیں۔ ہم نئے لکھنے والے تلاش کر رہے ہیں۔“

”مجھ سے یہ بہانے بازی مت کرو۔ میں تمہارا اچھا دوست ہوں۔ جو حقیقت ہے وہ کیوں نہیں بتاتے!“

”دیکھو تم آج میرے ساتھ کچ کھاؤ۔ ہم اس وقت بات کریں گے۔“

میں نے آنے کا وعدہ کیا۔ مارڈی سے کہا کہ میں ان آرٹیکل کے بارے میں ایڈیٹر سے بات کرنے میں جا رہا ہوں۔ اس نے میرے ساتھ چلنے کے لیے کہا کہ وہ اس دوران کچھ شاپنگ کر لے گی مگر میں نے انکار کر دیا کہ ابھی کچھ دن اسے نظروں کے سامنے نہیں آنا چاہیے۔ میں جلد ہی واپس آ جاؤں گا۔

میں تقریباً بارہ بجے شہر پہنچا۔ ایک بار میں جا کر وہسکی پیتے ہوئے تھوڑا انتظار کیا پھر اخبار گلوب کے دفتر گیا۔ اخبار کا ایڈیٹر جانیسن عمارت کے باہر ہی انتظار کر رہا تھا اور پھر جس عجلت سے اس نے مجھے ایک ٹیکسی میں بٹھایا اس سے مجھے ایسا لگا جیسے وہ چاہتا ہے کہ کوئی اسے میرے ساتھ نہ دیکھ لے۔ ٹیکسی میں ادھر ادھر کی باتیں ہوتی رہیں۔ اس نے میری اور میری بیوی کی خیریت کے بارے میں پوچھا۔ میں نے مناسب جواب دے دیا۔ ہم کافی فاصلے پر واقع ایک چھوٹے سے ریسٹورنٹ میں گئے۔ ایک دو ڈرنکس پینے کے بعد میں نے بات چھوڑی۔ وہ بولا۔

”مجھے افسوس ہے مین مگر اب ہم تمہارا میٹر نہیں لے سکتے۔“

”لے نہیں سکتے یا لینا نہیں چاہتے؟“

”اس معاملے سے میرا کوئی تعلق نہیں۔“ اس نے ہچکچاتے ہوئے جواب دیا۔ ”مجھے باس کی طرف سے یہ حکم ملا ہے۔“

میں خاموش رہ گیا۔ جب کچھ دیر تک میں نے کچھ نہیں کہا تو اس نے اپنی بات جاری رکھی۔

”میرا خیال ہے کہ تم نے خود کو کسی مصیبت میں مبتلا کر لیا ہے۔“

”تمہارے باس نے کوئی وجہ نہیں بتائی؟“

”نہیں۔ اس نے بس ایک نوٹ بھیج دیا کہ آئندہ سے مسٹر مین کا کوئی آرٹیکل نہ لیا جائے۔“

ہم نے کسی نہ کسی طرح کھانا کھایا۔ اس کے بعد جانیسن معذرت کر کے چلا گیا۔ میں مزید کچھ دیر تک بیٹھا سوچتا رہا۔ بل ادا کر کے ایک ٹیلی فون بوتھ سے ایکی کو فون کیا اور بتایا کہ میرا میٹر شائع کرنے پر پابندی لگا دی گئی ہے۔

”مجھے معلوم ہے۔ پھر میں کیا کر سکتا ہوں؟“

”ایسا معلوم ہوتا ہے اپنہ اس طرح مجھے شہر چھوڑنے پر مجبور کرنا چاہتا ہے۔“ میں نے کہا۔

”معلوم تو یہی ہوتا ہے۔“

”میں مشکل میں ہوں ایکی مجھے کچھ رقم کی ضرورت ہے۔“

”کیا کہہ رہے ہو۔ حالات اتنے خراب تو نہیں ہونا چاہئیں۔“

”اب ہو گئے تو میں کیا کروں۔ فائدہ کشی تک تو نوبت نہیں پہنچی ہے پھر بھی مجھے کچھ رقم چاہیے۔“

”ٹھیک ہے تھوڑی بہت تو میں بھی دے سکتا ہوں۔“ ایکی نے جواب دیا۔ ”ممکن ہے کچھ دن کے بعد حالات سنبھل جائیں۔“

میں نے شکریہ ادا کر کے ریسور رکھ دیا۔ میرا میٹر لینا ممنوع قرار دے دیا گیا ہے۔ میں نے سوچا یہ پریشان کرنے والی بات تھی۔ میرا مقابلہ ایک طاقتور گروہ سے تھا۔ اس صورت میں بہتر تھا کہ میں شہر چھوڑ دوں۔ میں لاج واپس گیا۔ مارڈی کو فکر مند کرنا نہیں چاہتا تھا مگر ساتھ ہی یہ بھی خواہش تھی کہ اسے معلوم ہو جائے کہ مجھے کن حالات کا سامنا ہے۔ میں نے کار گیرج میں کھڑی کی۔ مارڈی سامنے کیس نظر نہیں آ رہی تھی۔ واپس آتے ہوئے میں نے اس کے لیے ریشمی موزوں کی دو جوڑی خرید لی تھیں۔ میرا خیال تھا کہ وہ انہیں دیکھ کر خوش ہوگی۔ میں نے ابھی تک اس کے لیے کوئی چیز نہیں خریدی تھی۔ میں نے پہلے ہال میں اور پھر بکن میں دیکھا مگر وہاں نہیں تھی۔ میں کھانے کے کمرے میں گیا۔ روشنی ہو رہی تھی لیکن مارڈی وہاں بھی نہیں تھی۔ میں بالائی منزل کی طرف جا رہا تھا کہ میری نظر ایک چیز پر پڑی اور میرے قدم رک گئے۔ جسم میں سرد پھریریاں اٹھنے لگیں۔ میں نے خود کو ہلانے کی کوشش کی کہ وہ رنگ کے داغ ہیں مگر میں سمجھ رہا تھا کہ یہ بات نہیں ہے۔ میں نے جھک کر ایک داغ کو انگلی سے چھوا۔ وہ گیلا بھی

چادر اٹھا دی اور حیرت سے ہماری آنکھیں پھیل گئیں۔ وہ لاش مارڈی کی نہیں بلونڈی کی تھی۔ اس کے سینے پر ٹھیک دل کے مقام پر گولی کا سوراخ تھا جس سے خون بہہ کر خشک ہو چکا تھا۔

○☆☆○

ایکی نے بلونڈی کے بازو پر ہاتھ رکھا۔  
 ”اسے مرے زیادہ دیر نہیں ہوئی“ اس نے کہا اور لاش کو دوبارہ چادر سے ڈھک دیا۔ ”آؤ دوسرے کمرے دیکھیں۔“  
 مگر میرے قدموں میں شاید حرکت کرنے کی طاقت نہیں تھی۔ میں نے اسے اکیلا جانے دیا۔ وہ کچھ دیر کے بعد واپس آیا۔  
 ”وہاں اور کوئی نہیں ہے۔“ اس نے کہا۔ ”اس کا مطلب ہے کہ انہوں نے مارڈی کو ہلاک نہیں کیا ہے اسے ساتھ لے گئے ہیں۔“

ایکی نے دو گلاس اسکاج و ہسکی تیار کی، ایک گلاس میرے ہاتھ میں دے دیا۔

”اگر تم مارڈی کو واپس حاصل کرنا چاہتے ہو تو اپنے آپ کو سنبھالو۔“ وہ بولا۔ ”یہ بالکل اسی طرح کی سازش ہے جو اسی کے خلاف تیار کی گئی تھی۔ بلونڈی ان کے بارے میں بہت سی باتیں جانتی تھی۔ چنانچہ انہوں نے اسے ہلاک کر دیا اور لاش ہمارے سر ڈال کر تمہیں پھانسنے کی کوشش کی ہے۔ کوئی تعجب نہ ہو گا کہ پولیس بھی یہاں آرہی ہو۔ وہ ایک بار ایسی سازش کر کے بچ چکے ہیں۔“

ایکی ٹھیک کہہ رہا تھا۔ میں دہسکی ختم کر کے کھڑا ہو گیا۔ مجھے اپنا گرفتار ہونا منظور نہیں تھا۔ میں جیل میں چلا گیا تو مارڈی کو بچانے والا کوئی نہیں ہو گا۔

”تم اس معاملے سے الگ رہو ایکی۔“ میں نے کہا۔ ”میں تمہیں اپنے ساتھ نہیں گھسیٹ سکتا۔“

”ہرگز نہیں۔ اب میں بھی تمہارے ساتھ ہوں۔“ ایکی نے جواب دیا۔ ”ہم اس سازش کا پردہ فاش کر دیں گے۔ مارڈی کو واپس لائیں گے۔ اسپنر کو قانون کے حوالے کریں گے کہ آخر میکسنزی فیبرک کی آڑ میں کیا ہو رہا ہے۔ ان واقعات سے ایسی سنسنی خیز کہانی تیار ہوگی کہ لوگ ایک مدت تک یاد رکھیں گے۔“  
 مجھے اس کی بات سن کر خوشی ہوئی۔

”سچ کہہ رہے ہو؟“ میں نے پوچھا۔  
 ”بالکل سچ، آج سے میں تمہارے ساتھ ہوں لیکن پہلے ہمیں اس لاش کو یہاں سے ہٹانا ہے۔ اس سے ان کی سازش کے غبارے سے ہوا نکل جائے گی۔“  
 ”مگر یہ کیسے کریں گے؟“

”ہم اسے میری کار میں ڈال کر لے جائیں گے اور کہیں پھینک دیں گے۔“  
 ”بہتر ہو گا کہ ہم لاش اسی کے اپارٹمنٹ میں ڈال آئیں۔“

تھا اور چھپا بھی۔ میں نے تیز روشنی میں غور سے دیکھا۔ اس کا رنگ چمکدار سرخ تھا۔ یہ سوچے بغیر کہ میں کیا کر رہا ہوں میں کچن میں گیا۔ انگلیاں دھوئیں۔ تولیے سے خشک کیں۔ میں اس قدر خوفزدہ تھا نہ سمجھ میں نہیں آرہا تھا کہ کیا کروں۔ دل سے بے اختیار دعا کر رہا تھا کہ وہ لوگ اسے مار نہ ڈالیں۔ میں کچن میں واپس آیا۔ مجھے لگ رہا تھا کہ ایرل کا ز نے مارڈی کو تلاش کر کے ہلاک کر دیا ہے۔ میں دوبارہ رہائشی کمرے میں گیا۔ خون کے دھبے دیوار کے قریب تھے۔ میں نے غور سے دیکھا تو دو نشان نظر آئے جو کسی جوتے کی ہیل کے معلوم ہو رہے تھے۔ اپنی گرتی ہوئی حالت کو سنبھالنے کے لیے میں نے اسکاج کے دو گلاس پئے۔ کیفیت ذرا سنبھلی تو میں نے محسوس کیا کہ میں اس صورت حال سے اکیلا نہیں نمٹ سکتا۔ میں نے ایکی کو فون کیا اور اسے فوراً کرل کی لاج پہنچنے کی تاکید کی۔ ایکی نے کوئی سوال نہیں کیا۔ غالباً اس نے میرے لب و لہجے سے محسوس کر لیا تھا کہ کوئی سنگین معاملہ ہے۔ وہ جلد سے جلد بھی ایک گھنٹے سے کم میں نہیں پہنچ سکتا تھا۔ میں نے دہسکی کا ایک گلاس اور پیا۔ بالائی منزل پر دو باتھ روم، دو بیڈ روم اور ایک ڈرائنگ روم تھا۔ سب کے دروازے بند تھے۔ مارڈی ان میں سے کسی کے اندر بھی ہو سکتی تھی لیکن سب سے زیادہ امکانی جگہ بیڈ روم تھی۔ مگر میں نے پہلے وہاں دیکھنے کی کوشش نہیں کی۔ پہلے میں ایک باتھ روم میں گیا۔ وہ وہاں نہیں تھی۔ میں نے دروازہ اور لائٹ کھلی چھوڑ کر ڈرائنگ روم کا رخ کیا مگر مارڈی وہاں بھی نہیں تھی۔ سب سے آخر میں میں بیڈ روم میں داخل ہوا۔ بستر کے علاوہ ہر جگہ دیکھا۔ کیونکہ مجھے اندیشہ تھا کہ وہ وہیں ہوگی۔ سب جگہ دیکھ کر آخر ڈرتے ڈرتے بستر پر نظر ڈالی۔ سفید چادر پر ایک بڑا سادہ ہاتھ تھا اور چادر اس کے چہرے پر پڑی تھی۔ چادر کے نیچے منہ، ناک، کندھے، سینہ، ٹانگیں اور پیر محسوس ہو رہے تھے۔ میرے اندر اتنا حوصلہ نہیں تھا کہ چادر اٹھا کر اس کی لاش کو خون میں ڈوبا ہوا دیکھ سکوں۔ میں نے بجلی بجھا دی۔ دروازہ بند کر دیا اور کرائے نشست میں آگیا۔ سگریٹ سٹگا کر ایک کرسی پر بیٹھ گیا اور اس وقت تک بیٹھا رہا جب تک ایکی نہیں آگیا۔

”کیا بات ہے مین؟“ اس نے پوچھا۔  
 ”انہوں نے مارڈی کو قتل کر دیا ہے۔“ بڑی کوشش کے بعد میں نے کہا۔

”وہ ایسا نہیں کر سکتے۔“ ایکی کو یقین نہیں آیا۔ ”اپنے آپ کو سنبھالو۔“

”انہوں نے اسے ہلاک کر دیا ہے۔“ میں نے ایکی کا بازو پکڑ لیا۔ ”وہ دیکھو۔ خون کا دھبہ۔ یہ اس کا خون ہے اور اس کی لاش بیڈ روم میں بستر پر پڑی ہے۔“

میں اور ایکی بیڈ روم میں گئے۔ ایکی بستر پر لاش دیکھ کر پریشان ہو گیا۔ اس مرتبہ ایکی کی موجودگی سے حوصلہ پاتے ہوئے میں نے

اس جیسی عورتوں کو کوئی بھی قتل کر سکتا ہے۔

اپنا سر کھاتے ہوئے ہمیں جاتے دیکھ رہا تھا۔ میں نے ایک گہری سانس لی۔ یہ ایک اچھی بات تھی۔ ایک تورات کا وقت اور پھر تیز بارش اس عالم میں سرکیں بالکل سنسان ہو جاتی ہیں۔ میں نے ایک رین کار میں انتظار کرنے کے لیے کہا اور بلونڈی کے اپارٹمنٹ تک گیا۔ میرا خیال تھا دروازہ مقفل ہو گا مگر خوش قسمتی سے وہ کھلا ہوا تھا۔ اندر کوئی نہیں تھا۔ میں تیزی سے واپس لوٹا۔ ہم دونوں نے مل کر بلونڈی کی لاش کار سے باہر نکالی۔ اسے اٹھا کر بلونڈی کے اپارٹمنٹ میں لے گئے۔

”اسے ایک کرسی پر بٹھا دو۔“ ایکی نے کہا۔ ”یہ زیادہ فطری صورت ہوگی۔“

مگر ٹھیک اسی وقت ہاتھ روم کا دروازہ کھلا۔ ایرل کا زبر آمد ہوا۔ اس نے ایک نظر ہم پر ڈالی اور تیزی سے اپنے ریوالور کی طرف ہاتھ بڑھایا۔



میں نے ایک دم کا زبر چھلانگ ماری اور اسے ساتھ لیے فرش پر گرا۔ کا ز نے ریوالور نکال لیا تھا لیکن فرش پر گرتے ہوئے وہ اس کے ہاتھ سے نکل گیا۔ میں نے سوچا ’کاش ایک اتنی ہوشیاری دکھائے کہ اسے اٹھالے۔ کا ز نے مجھے دھکا دے کر الگ کر دیا۔ میں سنبھل کر کھڑا ہونے کی کوشش کر رہا تھا کہ اس نے اپنی ٹانگوں سے میری گردن میں قینچی ڈال دی۔ میں اس طرح کے داؤ بیج میں خاصا تجربہ کار تھا۔ میں نے اس کا ایک جوتا اتار کر پیر کے انگوٹھے کو زور سے مروڑ دیا۔ وہ چیخ کر الگ ہوا تو میں نے اسے گھونسوں پر رکھ لیا۔ دو تین طاقتور کٹے کھانے کے بعد وہ بے ہوش ہو کر فرش پر دراز ہو گیا۔

ہم دونوں نے مل کر بلونڈی کو ایک آرام کرسی پر بٹھا دیا پھر کا ز کے ہاتھ پیر باندھ دیے۔ اس کی جیبوں کی تلاشی لی۔ ایک جیب سے نوٹ برآمد ہوئے۔ مجھے انہیں شمار کرنے کی ضرورت نہیں تھی۔ میں سمجھ گیا کہ یہ وہ پانچ ہزار ڈالر ہیں جو بلونڈی میرے کمرے سے لے گئی تھی۔ میں نے ایکی کو نوٹ دکھائے۔

”غالبا وہ یہ رقم لینے کے لیے ہی یہاں آیا تھا۔“ میں نے کہا۔ ”ہو سکتا ہے۔“ ایکی نے سر ہلایا۔ ”پھر کیا اب یہ رقم تم لے لو گے۔“

”نہیں۔ میں کوئی رسک لینا نہیں چاہتا۔“ میں نے کہا۔ ”میں انہیں وہیں رکھ دوں گا جہاں سے ملے ہیں۔ اگر پولیس سے بڑھ بیٹھ ہو گئی تو اس رقم کی میرے پاس موجودگی مشکلات میں اضافہ کر دے گی۔“

کا ز کے منہ پر پانی کے چھینٹے مار کر میں اسے ہوش میں لایا اور بولا۔

”میں تم سے کچھ پوچھنا چاہتا ہوں۔ عقلمندی سے کام لو گے تو بغیر کوئی اذیت اٹھائے بتا دو گے۔ ورنہ مجھے زبان کھلوانے کے بہت

ایکی نے اس رائے سے اتفاق کیا۔ وہ سکی کے مزید دو دو گلاسوں نے ہماری ہمت استوار کرنے میں مدد دی۔ دونوں نے مل کر بلونڈی کی لاش اٹھائی۔ بڑی مشکل سے اسے سنبھالتے ہوئے باہر لائے۔ اسے ایکی کی کار کی پچھلی نشست پر لٹا دیا پھر واپس اج میں گئے۔ جہاں خون کے دھبے تھے انہیں اچھی طرح صاف کیا۔ خون آلودہ چادر اپنے ساتھ لے لی۔ میں نے ایکی کو لاش کے پاس بٹھایا کہ وہ جھکوں سے کیس گر نہ پڑے اور خود ڈرائیونگ وہیل سنبھال لیا۔ کار اشارت کی۔ کچھ ہی دور گئے تھے کہ میری نظر پیڑول کے میٹر پر گئی۔ پیڑول بہت کم تھا۔ اس سے ہم بلونڈی کے گھر تک نہیں پہنچ سکتے تھے۔ میں نے ایک پیڑول پمپ پر کار روک لی اور خود نیچے اتر آیا کہ پیڑول ڈالنے والا کار کے نزدیک آکر بلونڈی کو نہ دیکھ سکے۔ وہ پیڑول ڈال رہا تھا کہ موٹر سائیکل پر ریاستی پولیس کا ایک کانسٹیبل آگیا۔ میں نے اسے پہچان لیا، اس کا نام فلیگان تھا۔ وہ بھی مجھے جانتا تھا۔

”تم یہاں کیا کر رہے ہو؟“ اس نے پوچھا۔

”آج کل میں کرٹل کینڈی کی لاج میں ٹھہرا ہوا ہوں۔“ میں نے جواب دیا۔ ”بس ذرا شہر تک جانے کا ارادہ ہے۔“

”کیا کر رہے ہو میں؟“ ایکی نے کھڑکی کا شیشہ نیچے کرتے ہوئے جھانکا۔ فلیگان اسے بھی پہچانتا تھا۔

”خوب خوب تو تم بھی موجود ہو۔“ اس نے کھڑکی میں دیکھا۔ ”یہ لڑکی کون ہے؟“

”اس کی فکر مت کرو۔“ ایکی سنبھل کر بولا۔ ”کچھ زیادہ چڑھا گئی ہے۔“

”ایکی کا مطلب ہے۔“ میں نے جلدی سے کہا۔ ”کہ وہ نشے میں مدہوش ہے۔“

فلیگان نے کار کے اندر جھانکا۔ ایکی نے اس مرتبہ بڑی ہمت دکھائی۔ بلونڈی کا بازو اپنی گردن میں اور اپنا ہاتھ اس کی کمر کے گرد حائل کر دیا۔

”اٹھو ہنی۔“ وہ بولا۔ ”ایک کانسٹیبل تمہاری خیریت معلوم کرنا چاہتا ہے۔“ فلیگان کا سر کار میں کچھ اور اندر آگیا۔

”تم ٹھیک تو ہو بے بی!“ اس نے بلونڈی کو مخاطب کیا اور تب اچانک ایک بھرائی ہوئی باریک آواز ابھری۔

”مجھے کیا ہوا ہے۔ میں بالکل ٹھیک ہوں۔ کانسٹیبل سے کہو دفع ہو جائے اور مجھے سونے دے۔“

فلیگان مطمئن ہو کر پیچھے ہٹ گیا۔ ”واقعی بہت نشے میں ہے۔“ اس نے کہا۔ ”بہتر ہو گا کہ تم اسے اس کے گھر لے جاؤ۔“

میں نے پیڑول بھرنے والے کو پیڑول کی قیمت ادا کی اور اپنی سیٹ پر بیٹھ کر دروازہ بند کر دیا۔ کار آگے بڑھی۔ فلیگان وہیں کھڑا

سے طریقے آتے ہیں۔“

”تم نے اس معاملے میں اپنی ٹانگ اڑا کر اچھا نہیں کیا میں۔“ کا ز نے جواب دیا۔ ”اور اگر سمجھتے ہو کہ بچ نکلے تو تم سے زیادہ احمق کوئی نہیں ہوگا۔“

میں ایسی بکو اس سننے کے لیے تیار نہیں تھا۔ اس کے منہ پر ایک زوردار گھونسا مارا۔ اس کی ٹانگ سے خون نکل کر بننے لگا۔ ”بتاؤ مارڈی کہاں ہے؟“ میں نے سخت لہجے میں پوچھا۔

اس نے کوئی جواب نہیں دیا۔ لیکن میرا سوال سن کر اس کے چہرے پر جو تاثرات نمایاں ہوئے تھے اسے میرے لیے سمجھنا مشکل نہیں تھا کہ اسے اس بارے میں کچھ معلوم نہیں۔

”چھا اسے چھوڑو۔“ میں نے دوبارہ کہا۔ ”یہ بتاؤ میکسنزی فبرک کی آڑ میں کیا ہو رہا ہے؟“ اس بار کا ز نے نظریں چڑانے کی کوشش کی۔

”جنم میں جاؤ تم۔“ وہ بولا۔ ”تم مجھے بولنے پر مجبور نہیں کر سکتے۔“

میں نے ایک سے کہا کہ وہ کا ز کی ٹانگوں پر بیٹھ جائے۔ ایک یوں آگے بڑھا جیسے میں نے اسے کسی سانپ پر بیٹھنے کے لیے کہہ دیا ہو مگر وہ بیٹھ گیا۔ میں نے کا ز کے پیروں سے موزے اتار لیے۔

”مجھے کوئی جلدی نہیں ہے۔“ میں نے سگریٹ سلگاتے ہوئے کا ز سے کہا۔ ”جب کچھ بتانے کا فیصلہ کر لو تو کہہ دینا۔“

میں نے جلتا ہوا سگریٹ منہ سے نکالا اور کا ز کے ننگے پیروں کے پاس لایا۔ اگر ایک اس کے اوپر نہ بیٹھا ہوتا تو شاید کا ز چھت تک اچھل پڑتا۔ اس نے پیر سکوڑنے کی کوشش کی، چہرے سے خوف کا تاثر نمایاں ہوا۔

”اچھا اچھا۔“ وہ جلدی سے بولا۔ ”میں بتانے کے لیے تیار ہوں۔“

”تو بتاؤ میکسنزی فبرک کا ریکٹ کیا ہے؟“

کا ز نے پھر بھی بتانے میں کافی وقت لیا لیکن آخر میں اس کے منہ سے سب کچھ اگلو آنے میں کامیاب ہو گیا۔ معلوم ہوا کہ میکسنزی فبرک چوری شدہ اشیاء کو ٹھکانے لگانے کا بہت بڑا ادارہ ہے۔ صورت حال کچھ یوں تھی کہ چین اور انگلینڈ سے برآمد شدہ ریشمی کپڑا اور ملبوسات دوسری بہت سی چرائی ہوئی اشیاء کے ساتھ گانٹھوں کی صورت میں اسمگل کیے جاتے تھے۔ اسی طرح امریکا میں چرائی ہوئی چیزیں دوسرے ممالک میں ان کمپنیوں کو روانہ کر دی جاتی تھیں۔ جو میکسنزی فبرک کی نمائندہ تھیں۔ اسپر اس کا دوبارہ کا سب سے بڑا آدمی تھا اور اس کا کام یہ تھا کہ پورے امریکا میں مختلف گروہوں سے چوری کی چیزیں خریدے اور فروخت کر دے۔ تمام بڑے بڑے عہدے داروں کو منافع حصص کی صورت میں دیا جاتا تھا اس لیے بظاہر پکڑے جانے کا بھی امکان نہیں تھا۔ میں جانتا تھا کہ کا ز آزاد ہو گیا تو مجھے اور ایک کو ختم کرنے یا کرانے کے

لیے ہر کوشش کر گزرے گا۔ بچنے کی ایک ہی صورت تھی کہ جب تک ہم اس ریکٹ کو بے نقاب نہ کر دیں اسے کہیں چھپا کر رکھا جائے۔ میں اسے ہلاک نہیں کر سکتا تھا لیکن اس کے سوا کوئی طریقہ بھی سمجھ میں نہیں آ رہا تھا۔ ایک نے میری طرف دیکھا اور سمجھ گیا کہ میں کیا سوچ رہا ہوں۔

”اسے میرے حوالے کر دو۔“ وہ بولا۔ ”کم سے کم چوبیس گھنٹے کے لیے اسے کسی جرم میں پھانس کر بند کر دینا مشکل نہیں ہوگا۔“

”چوبیس گھنٹے تو زیادہ وقت نہیں ہے۔“ میں اتنی ہی مدت تک اسے روک سکتا ہوں۔ اس لیے ہمیں جو کچھ کرنا ہے جلد سے جلد انجام دینا ہے۔“

بحث کرنے سے مزید وقت ضائع ہونے کے سوا اور کچھ حاصل نہ ہوتا۔ میں نے ایک سے کہہ دیا کہ وہ جو چاہتا ہے کرے۔ ”ہم اسے پولیس اسٹیشن لے جا کر مارنے کے ارادے سے حملہ کرنے کے جرم میں بند کرادیں گے۔“ ایک نے بتایا۔ ”وہاں ایک سارجنٹ میرا دوست ہے۔ میں اس سے کہہ دوں گا کہ وہ اسے کچھ مدت کے لیے حوالات میں ڈال دے۔“

کا ز کسی مزاحمت کے بغیر ہمارے ساتھ چل دیا۔ اس کے ہاتھ پشت کی جانب بندھے ہوئے تھے۔ سڑک پر آنے سے پہلے میں نے اس کا ریوالتور اس کی پشت سے لگا دیا۔

”کوئی چالاکی مت کرنا۔“ میں نے کہا۔ ”ہم پہلے ہی ایک بڑی مصیبت میں پھنسے ہوئے ہیں، تمہیں گولی مار دینے سے اس میں کچھ اضافہ نہیں ہوگا۔“

وہ خاموش رہا۔ میں اسے ساتھ لے کر پچھلی سیٹ پر بیٹھ گیا اور ایک نے ڈرائیونگ سیٹ سنبھال لی۔ پولیس اسٹیشن پہنچنے تک میں برابر سوچتا رہا۔ سب سے پہلا کام مارڈی کو تلاش کرنا تھا۔ اس کے بعد اتنے ثبوت فراہم کرنا تھے جو اسپر کو گرفتار کرانے کے لیے کافی ہوں اور یہ کام چوبیس گھنٹے میں انجام دینا تھا۔ دوسری طرف اگر مارڈی کو اسپر نے اغوا نہیں کیا تھا۔ (جیسا کہ کا ز کی لاعلمی سے ظاہر ہوا تھا) تو پھر یہ کام کس کا تھا۔ اچانک مجھے مارڈی کی ایک بات یاد آگئی۔ اس نے کہا تھا۔

”تم سارا اسپر کو نہیں جانتے۔ وہ بہت خطرناک عورت ہے اور کرنے پر آئے تو سب کچھ کر گزرے گی۔“

سارا اسپر۔ کیا اس تمام معاملے کی تہ میں اس کا ہاتھ ہے۔ کیا اس نے مارڈی کو اغوا کیا ہے۔ میں نے جتنا بھی اس پر غور کیا اتنا ہی زیادہ یقین ہوتا گیا کہ یہ ہنگامہ اسی کا کھڑا کیا ہوا ہے۔ جب تک ہم پولیس اسٹیشن پہنچے، میں اس عورت کی مزاج پرسی کرنے کا فیصلہ کر چکا تھا۔ ایک نے کار پولیس اسٹیشن کے عقبی دروازے کے سامنے روکی اور مجھے کار میں بیٹھے رہنے کی تاکید کر کے اندر چلا گیا۔

کچھ دیر میں باہر نکلا اور بتایا کہ اندر ایک ہوشیار پولیس آفیسر لیزارڈ



موجود ہے۔ اس کے سامنے پڑنا مناسب نہیں اس لیے ہم اس کے جانے کا انتظار کریں گے وہ ابھی کچھ ہی دیر میں جانے والا ہے۔ چند منٹ کے بعد میں نے اندر سے ایک ٹائٹلڈ کے موٹے سے آدی کو نکلے دیکھا۔ کاز اسے دیکھتے ہی چیخ پڑا۔ میں نے ایک زبردست گھونسا مارا وہ بے سدھ ہو کر ایک طرف لڑھک گیا۔ اچانک ایک نے سرگوشی میں کہا کہ لیزارڈ ادھر ہی آ رہا ہے۔ اس نے چیخ کی توازن لی تھی۔ ایک کار سے باہر کھڑا تھا وہ اس کے سامنے آگیا۔

”یہاں کیا ہو رہا ہے؟“ لیزارڈ نے پوچھا۔

”کوئی ایسی بات نہیں ہے جس سے تمہیں دلچسپی ہو۔“ ایک نے جواب دیا۔ لیزارڈ نے اس کی طرف دیکھا اور پہچان لیا۔

”اے ایک تم یہاں کیا کر رہے ہو؟“

”پاراستہ لوہر اور۔“ ایک نے کہا مگر لیزارڈ احمق نہیں تھا۔

”مگر تم نے کسی کو اس کی مرضی کے خلاف پکڑ رکھا ہے تو یہ خالص میری دلچسپی کا مسئلہ ہے۔“

کاز کو ہوش آ رہا تھا۔ میں نے جبک کر چپکے سے اس کے کان میں کہا کہ اگر اس نے آواز بھی نکالی تو میں اس کی کھوپڑی میں سوراخ کدوں گا۔ اس دوران لیزارڈ ایک کو ایک طرف ہٹا کر آگے بڑھنے کی کوشش کر رہا تھا۔ ایک دم سے ایک غصے میں آگیا۔

”مگر تم فوراً ہی دفع نہیں ہو گئے تو میں تمہارے حال کا ذمے دار نہیں۔“ وہ تیزی سے بولا۔ لیزارڈ چونک کر دو قدم پیچھے ہٹ گیا۔

”شاید تم نشے میں ہو۔“ وہ بولا۔ ”خیال رکھنا یہ روئیہ تمہیں پریشانی میں مبتلا کر سکتا ہے۔“

وہ چند لمحے ہچکچاتا رہا پھر گھوم کر دوسری طرف چل دیا۔ میں نے ایک سے کہا کہ یہ حادثہ مشکلات پیدا کر سکتا ہے۔ ایک سر ہلاتے ہوئے ایک بار پھر پولیس اسٹیشن میں چلا گیا۔ جلد ہی مسکراتے ہوئے باہر نکلا۔

”سب ٹھیک ہے۔“ اس نے کہا۔ ”اے اندر لے آؤ۔“

ہم نے کاز کو کار سے باہر نکالا اور پولیس اسٹیشن کے اندر لے گئے۔ اندر جا کر میں نے اطمینان کی سانس لی۔ کچھ دیر کے بعد قریبی کمرے سے سارجنٹ باہر آیا۔ ایک بولا ”اس بد معاش کو کہیں چھپا کر رکھو لیزارڈ واپس آگیا تو برا ہو گا۔“

”میں نہ جانے کب سے تمہیں حوالات کی سیر کرانا چاہتا تھا۔“ سارجنٹ نے کاز کو گھورتے ہوئے کہا اور ایک کی طرف دیکھا۔ ”لے آؤ“ اسے دوسرے کمرے میں لے جاؤ۔“

کاز نے ایک دم اپنا بازو جھٹکے سے چھڑایا اور عقبی دروازے کی طرف بھاگا۔ وہ دروازے تک پہنچا تھا کہ میں اس کے سر پہ پہنچ گیا۔ اس کے جڑے پر گھونسا مارا۔ کاز گرنے لگا تو سارجنٹ نے اس کا بازو پکڑا اور گھسیٹتے ہوئے ایک بڑے سے کمرے میں لے

گیا۔ وہ اس قدر غصے میں تھا کہ کاز کو مجبور کر رکھ دیا۔ اور پھر فرش پر پٹختا رہا۔ ایک نے اسے بتایا کہ لیزارڈ نے ہم لوگوں کو دیکھ لیا ہے۔ اسے ذرا بھی موقع ملا تو وہ کاز کو نکال لے جائے گا۔

”نہیں۔“ سارجنٹ نے زور سے سر ہلایا۔ ”اب یہ کل صبح تک کسی بھی صورت اس کمرے سے باہر نہیں نکل سکتا۔ یہاں کوئی نہیں آتا اور اگر یہ چیخ چیخ کر مر بھی جائے تو بھی کوئی اس کی آواز نہیں سن سکے گا۔“

”تب پھر تم اس کے ساتھ کھیلو۔“ میں نے کہا۔ ”ہم کل رات آکر اس کے خلاف رپورٹ درج کرائیں گے۔“

مگر سارجنٹ نے شاید میری بات سنی ہی نہیں۔ وہ غصیلی نظروں سے کاز کو گھورتے ہوئے گھونسا تانے اس کی طرف آہستہ آہستہ بڑھ رہا تھا۔ ہم کمرے سے باہر نکل رہے تھے ہم نے کاز کی چیخ سن لی۔ ایک کے دروازہ بند کرتے ہی چیخ بھی ٹھٹھ گئی۔



”تمہارے خیال میں لیزارڈ اب کیا کرے گا؟“ میں نے ایک سے پوچھا۔

”ہو سکتا ہے وہ اسپنر کے پاس جائے۔“

”دیکھو ایک۔“ میں نے کار میں بیٹھتے ہوئے کہا۔ ”اس سے پہلے کہ وہ لوگ کاز کو رہا کرائیں۔ ہمیں اس سازش کا خاتمہ کرنا ہے۔ تم ایف۔ بی۔ آئی کے آفس جاؤ اور انہیں سب کچھ بتا دو اور اپنے سارجنٹ سے کہو کہ وہ آج رات تک کاز کو ایف۔ بی۔ آئی کے حوالے کر دے۔“

”اور تم کیا کرو گے؟“

”میں مارڈی کو تلاش کروں گا؟“

”مگر کہاں؟ تم پورے شہر کا پکڑ تو نہیں لگا سکتے۔“

”میں بھی میرے پاس اتنا وقت نہیں ہے کہ تمہیں ساتھ اسپنر کے بارے میں تفصیل سے بتا سکوں لیکن مجھے یقین ہے کہ اسی نے مارڈی کو چھپا رکھا ہے۔“

میں نے ساتھ کے بارے میں وہ باتیں جو مارڈی نے مجھے بتائی تھیں ایک کے سامنے دہرائیں۔

”اس کا خیال تھا کہ مارڈی کے غائب ہوتے ہی میں پھر سے تحقیقات شروع کر دوں گا۔“ میں نے آخر میں کہا۔ ”اس کا خیال درست تھا مگر اب میں نے فیصلہ کیا ہے کہ اگر وہ اسپنر سے بدلہ لینا چاہتی ہے تو صرف میں اپنی گردن نہیں پھنساؤں گا اسے بھی میدان میں آنا ہو گا۔“

”نہیں“ سب کچھ سن کر ایک نے نفی میں سر ہلایا۔ ”ساتھ کا ذہن ایسی پلاننگ کرنے کے قابل نہیں ہے۔ اس کے علاوہ وہ اسپنر کی دیوانی ہے۔“

”تم ساری باتیں نہیں جانتے۔“ میں نے جواب دیا۔ ”بہر حال میں ساتھ سے ملنے ضرور جاؤں گا۔ شاید کچھ معلوم

ہو جائے۔“

ایکی کو میری بات سے اتفاق نہیں تھا مگر اس نے کوئی بحث نہیں کی۔

”اچھا میں ایف بی آئی کے پاس جاؤں تو انہیں کیا بتاؤں؟“  
”وہ سب کچھ جو کاڑھنے بتایا ہے۔“ میں نے جواب دیا۔  
”بلوئی کا ذکر مت کرنا اور نہ ہی مارڈی کے بارے میں کچھ کہنا بس میکزی فبرک کا بھانڈا پھوڑ دینا۔“

”تمہارے بارے میں کچھ کہوں یا نہیں؟“ ایکی نے پوچھا۔  
”میرے متعلق کچھ مت بتانا۔ مجھے ابھی بہت کچھ کرنا ہے۔  
ان سے سوال و جواب کرنا بڑے تو وقت ہاتھ سے نکل جائے گا۔“  
”تم کار لے جاؤ میں کوئی ٹیکسی پکڑ لوں گا اور کوئی ایسا کام شروع کرنا جسے ختم نہ کر سکو۔“

”میری فکر مت کرو۔ اپنے کام سے فارغ ہو کر پریس روم چلے جانا ممکن ہے میں تم سے رابطہ قائم کروں۔“

میں نے کار آگے بڑھائی تو ایکی نے ہاتھ ہلایا۔ تب مجھے یہ بات معلوم نہیں تھی کہ اب میں اسے کئی ہفتے بعد دیکھ سکوں گا۔

پارک سائڈ پر اسپر ایک شاندار مکان کا مالک تھا۔ مجھے وہاں پہنچنے میں زیادہ دیر نہیں لگی۔ میں نے کار مخالف سمت میں روک دی۔ نیچے اترا۔ میں نے سڑک پار کی۔ میرا ارادہ گھنٹی بجا کر اپنی آمد کا اعلان کرنے کا نہیں تھا۔ میں اچانک سارہ کے سامنے پہنچ کر اسے حیران کر دینا چاہتا تھا مگر تب پھر ایک ایسی بات ہوئی جس نے مجھے حیران کر دیا۔ اچانک ایکی کی کار کا ہارن بجا اور خاموش ہو گیا۔ جیسے کسی نے اسے آہستہ سے بجا کر چھوڑ دیا ہو۔ میں نے جلدی سے گھوم کر دیکھا۔ کار میں کوئی بیٹھا ہوا تھا۔ میں نے ایک بار پھر سڑک پار کی۔ ریوالت نکال کر کار کی طرف چلا تب کسی نے سرگوشی میں کہا۔

”یہ میں ہوں مین“

کار میں مارڈی بیٹھی سفید چہرے کے ساتھ کھڑکی سے جھانک رہی تھی۔

”تم.... مارڈی۔“ مجھے اپنی آنکھوں پر یقین نہیں آ رہا تھا۔  
”ہاں۔ جلدی سے کار میں بیٹھ جاؤ۔ ہمیں یہاں سے جلد چلے جانا چاہیے۔“ وہ بولی۔ میں کار میں بیٹھ گیا۔

”مگر ہوا کیا؟ تم یہاں کیا کر رہی ہو؟“ میں نے اسے آغوش میں لیتا چاہا مگر اس نے سختی سے مجھے الگ ہٹا دیا۔

”ابھی کوئی بات مت کرو۔ مجھے یہاں سے لے چلو۔“  
میں نے کار اشارت کر کے آگے بڑھا دی مگر رفتار آہستہ

رکھی۔

”تم کہاں جانا چاہتی ہو؟“ میں نے پوچھا۔  
”کہیں بھی لے چلو مگر یہاں سے دور بہت دور۔“ مارڈی کی آواز خوفزدہ تھی۔

اس وقت اس سے سوالات کرنے سے کوئی فائدہ نہیں تھا۔ میں نے کار کی رفتار تیز کر دی۔ یقیناً کوئی خوفناک بات پیش آئی تھی جس نے اسے اتنا ڈرا دیا تھا۔ شہر سے کئی میل باہر نکل کر مارڈی کو قدرے سکون ہوا۔

”میں یہاں کار روکتا ہوں۔“ میں نے کہا۔ ”مجھے بتاؤ کیا بات ہے؟ ہم اس طرح کہاں تک جائیں گے۔“

مگر مارڈی کار روکنے پر آمادہ نہیں ہوئی۔ کار آگے چلتی رہی۔ کچھ دیر کے بعد میں نے دیکھا کہ مارڈی سو گئی ہے۔ میں نے رفتار کم کر دی۔ مجھے کچھ معلوم نہیں تھا کہ وہ مجھے کہاں لے جانا چاہتی ہے

لیکن میں اس سے بات کیے بغیر اور آگے نہیں جانا چاہتا تھا۔ پیڑوں ختم ہونے کا اندیشہ بھی تھا۔ میں نے گھڑی دیکھی۔ دو بج چکے تھے ہم جس ریگستانی سڑک پر جا رہے تھے۔ میرا اندازہ تھا کہ اسی طرح چلتے

رہے تو ایک گھنٹے میں پلاٹس دلی پہنچ جائیں گے۔ میرا اندازہ درست تھا۔ گھڑی میں سو اٹھ بجے تھے کہ مجھے پلاٹس دلی کی سڑکوں کی روشنیاں نظر آنے لگیں۔ میں نے سڑک کی ایک جانب کار روک دی۔ مارڈی کو جگایا۔

”سب خیریت ہے ڈارلنگ۔“ میں نے کہا۔ ”ہم ایک قصبے میں پہنچنے والے ہیں۔ میں نے سوچا کہ بہتر ہو گا میں تم سے حالات معلوم کر لوں۔“

”تمہارے پاس ہونے سے مجھے بڑا سکون ملا ہے۔“ مارڈی نے کہا۔ ”میں بہت دور چلی جانا چاہتی ہوں۔ وعدہ کرو کہ تم مجھے واپس نہیں لے جاؤ گے۔“

”میں نے کہا تھا کہ اب فکر کی کوئی بات نہیں۔ ہم نے ان کا بھانڈا پھوڑ دیا ہے اور سارا کیس ایف بی آئی کے سپرد کر دیا ہے۔“

”کیا ضروری تھا کہ تم اس میں شامل رہو۔“

”گھبراؤ نہیں۔ میں اس میں شامل نہیں ہوں۔ سارا کام ایکی کر رہا ہے۔“ میں نے کہا۔ ”مگر میں جانا چاہتا ہوں کہ لاج میں کیا ہوا تھا۔“

”کیا ہوا تھا۔ کچھ بھی نہیں۔ مجھے اکیلے میں ڈر لگا اور میں نکل بھاگی۔“

”کس چیز سے ڈر لگا تھا اور تم کہاں گئی تھیں؟“

”میں اس کے بارے میں بات کرنا نہیں چاہتی۔“

”یہ بہت سنجیدہ معاملہ ہے ڈارلنگ۔“ میں نے کہا۔ ”جب میں لاج پہنچا تو وہاں بلوئی مری پڑی تھی اور تم غائب تھیں۔“

”مری پڑی تھی۔ تمہارا مطلب ہے کسی نے اسے ہلاک کر دیا؟“

”ہاں کسی نے اسے قتل کر دیا۔“

”اوہ مین۔“ مارڈی رونے لگی۔ ”اور وہ مجھے خبردار کرنے آئی تھی۔ اس نے بتایا کہ وہ لوگ مجھے مارنے آرہے ہیں۔ میں اتنی خوفزدہ ہوئی کہ اسے وہاں چھوڑ کر نکل بھاگی۔ بلوئی نے کہا تھا کہ

اپنر ہم دونوں کو ختم کرنا چاہتا ہے اور یہ بات اسے کاڑنے بتائی تھی۔ وہ ہی ہمیں مارنے لاج آنے والا تھا۔“  
 ”لیکن اپنر کو معلوم نہیں تھا کہ ہم لاج میں رہ رہے ہیں۔“  
 میں نے کہا۔

”وہ سب کچھ جانتا ہے۔“ مارڈی نے اپنا چہرہ ہاتھوں میں چھپا لیا۔

”جانے دو۔ اب اس سے اسے کوئی فائدہ نہیں ہوگا۔ ایف بی آئی والے اسے نہیں چھوڑیں گے۔ کیا ایسا نہیں ہو سکتا کہ ابھی ہم اس قصبے میں ٹھہر جائیں اور جب اپنر اور اس کا گروہ ختم ہو جائے تو واپس چلے جائیں۔“

”۳ بھی میرا دماغ کچھ سوچنے کے قابل نہیں ہے۔ مجھے بلوئڈی کے بارے میں بتاؤ۔ کیا تم نے پولیس کو اطلاع کر دی تھی؟“  
 میں نے اندازہ لگا لیا کہ جب تک اسے سارے حالات معلوم نہیں ہو جائیں گے اسے تسکین نہیں ہوگی۔ چنانچہ میں نے اسے ساری داستان سنادی۔

”تو یہ ہیں تمام حالات ڈارلنگ!“ میں نے آخر میں کہا۔  
 ”ممکن ہے بلوئڈی تمہیں خبردار کرنے ہی آئی ہو مگر وہ خود اس کیس میں ملوث تھی، جلد یا بدیر اس کا یہ ہی انجام ہوتا تھا۔ تم اس کی موت کا غم مت کرو۔“

”مگر اسے کس نے میرے پاس آنے پر مجبور کیا تھا۔“ مارڈی بولی۔  
 ”اس نے میرے لیے اپنی زندگی خطرے میں کیوں ڈالی؟“  
 ”میں اس بارے میں کچھ نہیں کہہ سکتا۔“ میں نے جواب دیا۔  
 ”کار آگے بڑھائی تو اچانک ایک خیال آیا۔“

”تمہیں کیسے معلوم ہوا کہ میں ساہہ اپنر سے ملنے آؤں گا؟“  
 میں نے پوچھا۔

”مجھے معلوم نہیں تھا۔ یہ میں نے ایک چانس لیا تھا۔ آخر اور میں جاتی بھی تو کہاں! میں نے سوچا کہ جب تم مجھے لاج میں نہیں پاؤ گے تو شاید ساہہ کے پاس آؤ۔“

پلائس دلی میں داخل ہو کر میں نے ایک چھوٹے سے ہوٹل کے سامنے کار روک لی۔ استقبالیہ کاؤنٹر پر بیٹھا کلرک اونگہ رہا تھا۔ میں نے ایک کمرہ کرائے پر لیا اور ایک ہوٹل و ہسکی خریدی۔ کمرے میں پہنچ کر مارڈی بستر پر لیٹ گئی اور میں و ہسکی پینے لگا۔ کچھ دیر بعد میں نے ایک کوفون کیا۔ وہ بہت جوش میں لگ رہا تھا اس نے یہ بھی نہیں پوچھا کہ میں کہاں سے بات کر رہا ہوں اور اپنی داستان سناتا شروع کر دی۔

”تم نے ایسا ہنگامہ ایک مدت سے نہیں دیکھا ہوگا۔ جلدی سے یہاں پہنچو۔ میں نے ایف بی آئی کو سب کچھ بتا دیا۔ پہلے انہوں نے یقین نہیں کیا مگر وہ مجھ سے واقف تھے۔ انہوں نے میرے ساتھ حوالات جا کر کاڑ سے ملاقات کی۔ سارجنٹ نے اس کی اچھی خاصی مرمت کر دی تھی اور کاڑ کسی مزاحمت کے قابل نہیں رہا۔“

تھا۔ اس نے اپنا منہ کھولا اور سب کچھ اُگل دیا پھر وہ لوگ اسے کہیں لے گئے مگر مجھے اس کی پروا نہیں تھی میں پولیس اسٹیشن میں ہی رہا۔ مجھے اپنے اخبار کے لیے ایک سنسنی خیز داستان درکار تھی اور وہ مجھے مل رہی تھی۔ ابھی ایف بی آئی والے اور کاڑ پولیس اسٹیشن سے باہر نکلے ہی تھے کہ دو آدمیوں نے تھامسن گن سے گولیوں کی بوچھاڑ کر دی۔ کاڑ کو بے شمار گولیاں لگیں۔ ایف بی آئی کا ایک آدمی بھی مارا گیا۔ انہوں نے اپنر کے گھر اور میٹکزی فیبرک کارپوریشن کے دفتر اور گودام پر چھاپا مارا۔ وینڈی دہارف کو بھی نہیں چھوڑا، گروہ کے تمام افراد پکڑے گئے۔ اپنر، گس، وہ موٹا آدمی سب گرفتار کر لیے گئے۔ انہیں اتنے ثبوت مل گئے ہیں کہ تمام مجرموں کو پچاس سال کے لیے جیل بھیج سکتے ہیں۔ مجھے اپنی خبر مل گئی۔ ایک گھنٹے میں اخبارات کے صفحے سرکوں پر آجائیں گے۔“

”یہ تو بہت اچھی خبر ہے۔“ میں نے خوش ہوتے ہوئے کہا۔  
 ”تم نے مجھے تو باہر ہی رکھا ہے کہیں میرا نام تو نہیں لیا؟“  
 ”ہاں تمہاری ہدایت کے مطابق میں نے کہیں تمہارا حوالہ نہیں دیا۔ مجھے خوشی ہے کہ کاڑ مر گیا۔ ورنہ وہ بلوئڈی کا قتل تمہارے سر ڈال دیتا۔“

میرے ذہن سے یہ بات نکل گئی تھی۔ اب ایک نے کہا تو میں پریشان ہو گیا۔ بلاشبہ کاڑ میرے لیے مصیبت کھڑی کر سکتا تھا۔  
 ”اچھا ایک اب میں سونے جا رہا ہوں۔“ میں نے کہا۔  
 ”مارڈی مجھے مل گئی ہے اور ہم کچھ مدت تک سامنے نہیں آئیں گے۔“  
 ”ٹھیک ہے تم الگ ہی رہو۔ مارڈی بہت اچھی لڑکی ہے اس کا خیال رکھنا۔“

میں فون کر کے کمرے میں واپس گیا تو مارڈی میرا انتظار کر رہی تھی۔ وہ اب بھی پریشانی محسوس کر رہی تھی۔ میں نے اسے وہ ساری باتیں بتا دیں جو ایک سے سنی تھیں کہ اپنر اور اس کا تمام گروہ پکڑا گیا ہے۔

”کیا لی کرٹس بھی گرفتار ہوا ہے؟“ اس نے پوچھا۔  
 ”لی کرٹس۔“ میں نے حیرت سے مارڈی کو دیکھا۔ ”تمہیں اس کی فکر کیوں ہے۔ ایک کا کہنا ہے کہ پورا گروہ پکڑ لیا گیا ہے۔“  
 ”لیکن کیا کرٹس بھی جیل میں ہے یا نہیں؟“ مارڈی نے پھر پوچھا۔

”ایک نے کرٹس کا نام تو نہیں لیا لیکن ظاہر ہے اسے کیوں چھوڑا گیا ہوگا۔“

ضرور کوئی بات تھی جو مارڈی کو پریشان کر رہی تھی۔ میں اسے جانے بغیر نہیں سو سکتا تھا۔

”مجھے بتا دو ڈارلنگ!“ میں نے آہستہ سے کہا۔  
 ”کیا تم مجھ سے واقعی محبت کرتے ہو؟“ مارڈی نے پوچھا۔  
 ”تم میرے لیے سب کچھ ہو مارڈی۔“

”کیا تم میرا ایک کام کرو گے۔ جو اس بات کا ثبوت ہو کہ تم مجھ سے بھی محبت کرتے ہو۔“

”ضرور۔ بتاؤ کیا کام ہے؟“

”میں چاہتی ہوں کہ تم اور میں یہاں سے بہت دور چلے جائیں۔ کبھی واپس نہ آئیں۔ نئے سرے سے زندگی شروع کریں۔“

”لیکن مارڈی ہمیں زندہ رہنا ہے۔ میری تمام واقفیت یہاں کے اخبارات اور لوگوں سے ہے۔ یہاں لوگ مجھے جانتے ہیں۔ میں مقدمے کا فیصلہ ہونے تک واپس نہیں جاؤں گا لیکن میرا کام صرف وہیں چل سکتا ہے۔ وہیں میں مناسب رقم کما سکتا ہوں۔“

”رقم کی پروا مت کرو۔ میرے پاس رقم ہماری ضرورت سے زیادہ ہے۔“ مارڈی نے کہا اور بستر کے نیچے سے ایک لفافہ نکالا۔

”اسے دیکھو۔ یہ تمہارے لیے ہیں۔“

میں نے لفافہ کھولا۔ اس میں بیس ہزار ڈالر کے بانڈ رکھے تھے۔ میں نے حیرت سے مارڈی کی طرف دیکھا۔

”یہ میرے ہیں۔“ مارڈی جلدی سے بولی۔ ”تمہارے لیے اور میرے لیے۔ یہ اتنی رقم ہے کہ ہم کہیں بھی جا کر نئے سرے سے زندگی شروع کر سکتے ہیں۔“

”لیکن یہ تمہارے پاس کہاں سے آئے؟“

”جب میں میکسنزی نیبرک میں سرورس کر رہی تھی تو یہ رقم بچائی تھی۔ اس کے علاوہ اپنر میری رقم کو مفید کاروبار میں لگاتا رہتا تھا۔“

میں نے کوئی جواب نہیں دیا۔ مارڈی رونے لگی۔

”مجھ سے وعدہ کرو کہ تم یہ رقم لے لو گے اور میرے ساتھ چلو گے۔“ اس نے کہا۔ میں نے لفافہ پھر بستر کے نیچے رکھ دیا اور لیٹ گیا۔

”ہم اس مسئلے پر صبح بات کریں گے۔“ میں نے کہا۔

”نہیں۔ فیصلہ ابھی ہوگا۔ اس کے بغیر میں سو نہیں سکوں گی۔“

مجھے جاننا ضروری ہے کہ تم کیا فیصلہ کرتے ہو۔“

”مگر کیوں مارڈی ایسی کیا بات ہے جس کی وجہ سے تم اپنے آپ کو چھپانا چاہتی ہو۔“

”اگر تم واپس گئے تو مجھے کھود دو گے۔“ وہ سسکیاں لینے لگی۔

”میں نہیں بتا سکتی کہ ایسا کیوں ہوگا لیکن میں محسوس کر رہی ہوں کہ ایسا ہی ہوگا۔ تمہیں ابھی بتانا ہوگا۔“

اور چونکہ میرے نزدیک مارڈی سے زیادہ کسی بات کی اہمیت نہیں تھی لہذا میں نے وعدہ کر لیا۔

”تم سچ کہہ رہے ہو!“

”ہاں۔ ہم اس کار میں اپنا سفر جاری رکھیں گے۔ کسی ساحلی مقام پر چلے جائیں گے۔ سمندر کے کنارے ایک چھوٹا سا مکان خرید لیں گے جس میں صرف تم اور میں رہیں گے۔“

”اور تم خوش بھی رہو گے؟“

”ہاں۔ میں کوئی نہ کوئی کام تلاش کر لوں گا۔“ میں نے کہا اور نیم تاریکی میں مارڈی کے ساتھ بستر پر لیٹتے ہوئے اس وقت مجھے یہ خیال بہت ہی اچھا معلوم ہو رہا تھا۔

○☆☆○

ہم نے سائٹا مونیکا سے چند میل دور ساحل کے قریب ایک چھوٹا سا خوبصورت اور آرام دہ بنگلا خرید لیا۔ اس میں دو بیڈروم اور ایک بڑا سا کمرے نشست واقع تھا۔ بنگلے کے چاروں طرف لان اور درخت موجود تھے۔ ہم نے خود ہی اس کی تزئین و آرائش کی۔ یہاں آنے سے مارڈی پر بڑا خوشگوار اثر مرتب ہوا۔ دو تین ہفتے میں ہی اس کی گھبراہٹ، پریشانی اور خوفزدہ رہنے کی کیفیت ختم ہو گئی۔ وہ بہت خوش رہنے لگی۔ جب ہم نے اس بات پر سوچا کہ اب مجھے کیا کام کرنا چاہیے تو مارڈی نے مجھے ایک صحافی کی زندگی سے متعلق ناول لکھنے کا مشورہ دیا۔ میں نے اس مشورے پر جتنا بھی غور کیا پسند آ گیا۔ میں اس قدر جوش میں آیا کہ ایک ہی دن میں ناول کا پلاٹ سوچ لیا۔ پلاٹ مارڈی کو سنایا تو اسے بھی پسند آیا۔ دوسرے دن ہی میں نے ایک ٹائپ رائٹر خرید کر ناول لکھنا شروع کر دیا۔ مجھے اسے مکمل کرنے میں دو ماہ لگے اگر مارڈی ساتھ نہ ہوتی تو شاید یہ کام ممکن نہ ہوتا۔ جب بھی میں کسی مقام پر الجھ کر دل برداشتہ ہونے لگتا وہ میری بہت برحالی۔ مفید مشورے دیتی۔ میرے ساتھ مل کر ناول پر نظر ثانی کرتی، اسے اس قدر خوش دیکھ کر مجھے اچھا نہیں لگا کہ ناول کو درمیان میں نامکمل چھوڑ دوں۔ ناول مکمل ہو گیا تو میں نے اسے نیویارک کے ایک بڑے پبلشر کو بھجوا دیا۔ کافی دن بعد مجھے جواب ملا کہ ناول انہیں پسند آ گیا ہے اور میں اس سلسلے میں نیویارک آکر ان سے بات کر لوں۔ میں گیا۔ پبلشر بہت اچھی طرح پیش آئے۔ بہت معقول رقم پیش کی دی اور مزید دو ناول خریدنے کا معاہدہ کر لیا۔ واپس جانے کے لیے ریلوے اسٹیشن پہنچا تو معلوم ہوا کہ ٹرین آنے میں دو گھنٹے باقی ہیں۔ میں ایک ریستورنٹ میں ڈرنک پیئے گیا تو وہاں اتفاق سے کرنل کینڈی سے ملاقات ہو گئی۔ جب ہم ایک میز پر بیٹھ کر وہ سکی سے مشغل کر رہے تھے تو کرنل نے پوچھا۔

”بہت دن بعد نظر آئے۔ اتنے دن کہاں رہے اور آج کل کیا کر رہے ہو؟“

”میں آج کل سائٹا مونیکا میں اپنی بیوی کے ساتھ رہتا ہوں۔“ میں نے جواب دیا۔ ”اور پہلی مرتبہ ناول لکھنے کا تجربہ کیا جو خاصا کامیاب رہا۔“

”مجھے یہ سن کر خوشی ہوئی۔ کبھی اپنی بیوی سے نہیں ملاؤ گے؟“

”ابھی چلو اور دو تین ہفتے ہمارے ساتھ گزار دو۔“

”ابھی نہیں جاسکتا، کچھ لوگوں سے ملنے کے وعدے کر لیے“

ہیں۔” اس کا مطلب ہے عورتیں اب بھی تم پر غار ہو رہی ہیں۔“ میں نے مسکراتے ہوئے کہا۔

”کچھ ایسا ہی سمجھ لو۔“ کرئل نے مبہم سا جواب دیا۔

ابھی ٹرین آنے میں کافی وقت تھا۔ میں نے کرئل کو لچکھانے کی دعوت دی۔ اس نے قبول کرلی۔ میں نے کھانے کا آرڈر دیا۔

میکنزی فیبرک کے کیس میں ایک دو باتیں ابھی تک صاف نہیں ہوئی تھیں۔ مجھے تجسس ہوا کہ میں کرئل سے ان کے بارے میں پوچھ کر دیکھوں۔

”کرئل تمہیں میکنزی فیبرک کا مقدمہ یاد ہے؟“ میں نے سوال کیا۔

”ہاں یاد ہے۔“ کرئل نے سر ہلا دیا۔ ”اس نے کافی سنسنی پھیلا دی تھی۔“

”میں اس کیس میں بہت بُری طرح الجھا ہوا تھا۔“

”اچھا۔ کیا واقعی!“

”میں تمہیں اس کے بارے میں بتانا چاہتا ہوں کیونکہ میرا خیال ہے کہ ایک دو باتیں جن کا جواب ابھی نہیں ملا۔ تم بتا سکتے ہو۔“

”مگر میں تو اس بارے میں کچھ بھی نہیں جانتا۔“

”میں تمہیں یاد دلاؤں تو زیادہ بہتر طور پر جواب دے سکو گے۔“

میں نے کرئل کو مختصر طور پر ساری کہانی سنا دی۔ وہ حیرت سے سب کچھ سنتا رہا۔ جب میں نے بلوئڈی کی موت پر اپنی بات ختم کی اور بتایا کہ کس طرح میں اور مارڈی خاموشی سے سائنا مونیکا آگئے تو اس نے کہا۔

”بڑی عجیب و غریب کہانی ہے لیکن میرا اس سے کیا تعلق؟“

”تمہیں یاد ہے کہ تم اپنی ایک گرل فرینڈ کے ساتھ لاج میں پھنس گئے تھے اور اخباری رپورٹر حالات معلوم کرنے پیچھے پڑے ہوئے تھے۔“

”میں اس بارے میں کوئی بات کرنا نہیں چاہتا۔“ کرئل نے سرد مہری سے کہا۔

”تمہاری گرل فرینڈ ہی وہ عورت تھی جس نے مجھ سے فون پر بات کی تھی۔“ میں نے سنجیدگی سے کہا۔ ”میں جانا چاہتا ہوں کہ وہ کون تھی؟“

”تمہیں غلط فہمی ہوئی ہے۔“ کرئل نے نفی میں سر ہلایا۔

”اس میں غلط فہمی کا کوئی امکان نہیں۔ میں نے اس کی آواز سنی تھی اور کہیں بھی کسی بھی حالت میں اس کی آواز پہچان سکتا تھا۔“

”میں اس مسئلے پر مزید بات کرنا نہیں چاہتا۔“

”دیکھو کرئل ایک طرح سے مجھے جاننے کا حق ہے۔ وہ عورت

میرے لیے بہت بڑی پریشانی کا سبب بن سکتی تھی۔ اب مقدمے کا فیصلہ ہو چکا ہے اور تم اچھی طرح جانتے ہو کہ اگر تم مجھے کوئی بات بتاؤ گے تو میں اس سے کوئی فائدہ نہیں اٹھاؤں گا۔“

”شاید تم ٹھیک کہہ رہے ہو۔“ کرئل مسکرایا۔ ”میں کسی اور کو ہرگز نہ بتاتا مگر تم میرے بہت کام آئے ہو۔“

”میں وعدہ کرتا ہوں کرئل کہ یہ بات میرے اور تمہارے درمیان رہے گی۔“

”حقیقت یہ ہے کہ مجھے خود نہیں معلوم کہ وہ کون تھی۔“

کرئل نے سنجیدگی سے کہا۔ ”وہ مجھ سے ملنے آئی تھی اور خود اس کے بقول لی کرلس نامی کسی شخص کی نمائندگی کر رہی تھی۔ یہ شخص میکنزی فیبرک سے وابستہ تھا۔ میں نے کچھ ہی دن قبل اس کہنی کے حصص خریدے تھے۔ یہ عورت ان حصص کو خریدنے کی پیشکش لے کر آئی تھی۔ وہ بہت خوبصورت تھی۔ میں نے اسے ڈر کی دعوت دی۔ مجھے تجسس تھا کہ کرلس جو کہ خود اس کہنی میں سیکرٹری تھا۔ میرے حصص جو کہ خاصی تعداد میں تھے کیوں خریدنا چاہتا ہے۔“

”وہ حصص کتنی مالیت کے تھے؟“ میں نے پوچھا۔

”مجھے ٹھیک سے یاد نہیں مگر غالباً دس ہزار ڈالر کے تھے۔ ہم نے کھانا کھایا۔ اس تمام وقت میں وہ مجھے اپنا نام بتانے سے انکار کرتی رہی مگر اس کی پوری کوشش تھی کہ میں اپنے حصص فروخت کر دوں۔ اس نے کچھ وجوہات بھی بتائیں مگر مجھے ان پر یقین نہیں آیا لیکن میں بات چیت جاری رکھنے پر آمادہ تھا۔ کیونکہ کرلس ان حصص کے لیے کافی بڑی رقم دے رہا تھا۔“

”تمہارا مطلب ہے کہ تمہیں معلوم نہیں وہ کون عورت تھی؟“ میں نے کچھ مایوسی سے پوچھا۔

”ہاں۔ باقی داستان مجھے کسی اچھے رنگ میں پیش نہیں کرتی مگر تم وہ بھی سن لو۔ جب گفتگو مکمل ہو گئی اور اس نے مجھے رقم کا چیک دے دیا تو میں نے سوچا کہ اس سے بھی کچھ فائدہ اٹھایا جائے۔ میں نے اسے پرچانے کی کوشش کی تو اس نے ریوالور نکال لیا۔ میں حیرت زدہ رہ گیا۔ میں نے اس کے ہاتھ سے ریوالور چھیننے کی کوشش کی اور اسی کشمکش میں گولی چل گئی۔ باقی جو کچھ ہوا۔ وہ تمہیں معلوم ہی ہے۔“

”اس سے تو میری معلومات میں کوئی اضافہ نہیں ہوا۔ میں توقع کر رہا تھا کہ اس پر اسرار عورت کا مقنا بھی حل ہو جائے گا۔“

میں نے کھانے کا بل ادا کیا۔ ٹرین آنے کا وقت ہو چلا تھا۔

بل کی رقم ادا کرنے کے لیے میں نے اپنا بیوا نکالا تو اس میں مارڈی کا فوٹو بھی رکھا تھا۔ میں نے وہ فوٹو کرئل کو دکھایا۔

”دیکھو کرئل۔ یہ میری بیوی کا فوٹو ہے۔“ میں نے کہا۔ ویٹر سے بل ادائیگی ختم کر کے اور باقی ریزگاری لے کر میں کرئل کی طرف متوجہ ہوا تو وہ حیرت سے میری طرف دیکھ رہا تھا۔

”کیا بات ہے؟“ میں نے پوچھا۔  
”بات تو تم بتاؤ گے۔ آخر یہ کیا چکر ہے؟“

”میں تمہارا مطلب نہیں سمجھا؟“

”اگر تم اس عورت کو جانتے ہو تو مجھ سے کیوں پوچھ رہے تھے؟“ اس نے فوٹو کی طرف اشارہ کیا۔ میں دم بخود رہ گیا۔

”یہ تو میری بیوی ہے۔ مارڈی۔“

”کرئل نے فوٹو کو دوبارہ غور سے دیکھا اور جب وہ دیکھ رہا تھا تو میرے دل کی دھڑکن بڑھتی جا رہی تھی۔“

”تم سے شادی کرنے سے پہلے تمہاری بیوی کیا کرتی تھی؟“ کرئل نے پوچھا۔

”وہ اپنسر کی سیکریٹری تھی۔“ میں نے کسی بڑھتے ہوئے اندیشے کے ساتھ جواب دیا۔ کرئل نے فوٹو میری طرف بڑھا دیا۔

”بات صاف ہو گئی۔ اب اس میں کوئی شبہ باقی نہیں رہا میں۔“ کرئل نے کہا۔ میں سکتے کے جیسے عالم میں تھا۔

”لیکن ایسا کیسے ہو سکتا ہے؟“ میرے منہ سے نکلا۔ کرئل کھڑا ہو گیا۔

”میرے خیال سے بات یہیں چھوڑ دینا چاہیے۔“ اس نے کہا اور میرا کندھا تھپتھا کر چلا گیا۔

میں نے فوٹو اٹھا کر دوبارہ بٹوے میں رکھ لیا۔ میرا ذہن کچھ سوچنے کے قابل نہ تھا۔ میں مزید کچھ سوچنا بھی نہیں چاہتا تھا۔ میں بھاری قدموں سے اٹھا اور ریسٹورنٹ سے باہر آ گیا۔ سائنا مونیکا جانے والی ٹرین آچکی تھی۔ میں ایک سیٹ پر بیٹھ کر کھڑکی سے باہر جھانکنے لگا مگر میری آنکھیں کچھ بھی دیکھنے سے قاصر تھیں۔ دن کافی گرم تھا مگر میں سردی محسوس کر رہا تھا۔ ٹرین سائنا مونیکا کی طرف چل پڑی۔ میں جا رہا تھا کسی ایسے انجام کی طرف جس کا سامنا کرنے کا احساس مجھے خوفزدہ کر رہا تھا۔

○☆☆○

سائنا مونیکا پہنچنے تک میں نے اپنی حالت پر قابو پالیا تھا۔ میں نے سوچا اس الجھن کا جواب کوئی بہت ہی سادہ سی بات ہوگی۔ یا تو کرئل کینڈی نے مارڈی کو شناخت کرنے میں غلطی کی تھی۔ یا پھر کرئل نے جبراً اسے اپنا ساتھ دینے پر مجبور کیا ہوگا۔ جواب کچھ بھی ہو لیکن اب میں مارڈی سے الگ نہیں ہو سکتا تھا۔ میری زندگی میں بہت سی لڑکیاں آئی تھیں مگر مارڈی میں جو بات تھی وہ کسی میں نہیں تھی۔ میں اس سے بات کروں گا۔ وہ مجھے سب کچھ سچ بتا دے گی اور سچائی اتنی تلخ نہیں ہوگی کہ ہمیں الگ کر دے۔ اسٹیشن سے میں نے گھر جانے کے لیے ٹیکسی پکڑی اور ڈرائیور کو جلد سے جلد پہنچنے کی تاکید کرتا رہا۔

گھر پہنچا تو بیرونی دروازہ کھلا تھا مگر مارڈی باغ میں نہیں تھی۔ میں پریشانی کے بڑھتے ہوئے احساس کے ساتھ قدم اٹھا رہا تھا۔ یوں لگ رہا تھا کہ جو کچھ میں نے اتنی کوشش سے تعمیر کیا ہے

عنقریب برباد ہونے والا ہے۔ ہال میں داخل ہوا تو ایک آدمی کا کوٹ اور بیٹ کھونٹی پر دکھائی دیا۔ میں اپنا کوٹ اتار کر کرلے نشست میں داخل ہوا اور وہ وہاں بیٹھے میرا انتظار کر رہے تھے۔ لی کرلس اور مارڈی۔ مارڈی ایک آرام کرسی پر سفید چہرے لے بے حس و حرکت بیٹھی تھی۔ اس نے مجھے نگاہ اٹھا کر بھی نہیں دیکھا۔

”میں تمہارا منتظر تھا۔“ کرلس بولا۔ میں خاموش رہا۔ ”مجھے یہاں آئے چار دن ہو چکے ہیں اور میں اور مارڈی ایک ساتھ سوتے ہیں۔“

میرے دل پر ایک گھونسا سا لگا مگر میں اب بھی کچھ نہیں بولا۔ کچھ دیر خاموشی رہی پھر میں مارڈی کی طرف بڑھا۔ ”میں اب بھی تمہارے ساتھ ہوں لیکن مجھے حقیقت معلوم ہونا ضروری ہے۔“

میں نے کہا۔ مارڈی نے پھر بھی میری طرف نہیں دیکھا۔ ”میں کافی مدت سے اس دن کا انتظار کر رہا تھا۔“ کرلس نے کہا۔ ”اور اب تم دونوں اسی حال میں ہو جس میں میں تمہیں دیکھنا چاہتا تھا۔“

میں اس کی طرف گھوما تو اس نے جلدی سے ریوالت نکال لیا۔ ”میں لڑنا نہیں چاہتا۔“ کرلس بولا۔ ”لیکن تم سے محتاط رہنا ضروری ہے۔“

”جو کہنا چاہتے ہو کو اور دفع ہو جاؤ۔“ میں نے دانت پیستے ہوئے کہا۔

”یہ ایک لمبی کہانی ہے بہتر ہوگا کہ بیٹھ جاؤ۔“ اس نے کہا۔ میں نے اپنی جگہ سے حرکت نہیں کی۔

”دو سال قبل مجھے میکسنزی فیبرک میں سیکریٹری کی حیثیت سے سروس مل گئی۔ مارڈی اپنسر کے ساتھ کام کرتی تھی۔ یہ تو تمہیں معلوم ہی ہوگا۔ یہ اپنسر کے ساتھ کام ہی نہیں کرتی تھی بلکہ رہتی بھی تھی۔ یہ بات شاید تمہیں معلوم نہ ہو۔ مجھے جلد ہی اندازہ ہو گیا کہ پس پردہ کوئی چکر چل رہا ہے۔ آخر کار اپنسر نے مجھے اپنے اعتماد میں لے لیا۔ میں نے دیکھا کہ سیٹ آپ بہت بڑا ہے۔ بہت ہی بڑا

لیکن مجھے اس میں سے کچھ نہیں مل رہا ہے۔ اسی طرح مارڈی کو بھی کچھ حاصل نہیں ہو رہا تھا۔ چنانچہ ہم دونوں آپس میں مل گئے۔ ہم نے سوچا کہ اگر ہم رجمنڈ کا قتل اپنسر کے سر ڈال سکیں اور اس طرح اسے راستے سے ہٹا دیں تو میں کاروبار پر قبضہ کر سکتا ہوں۔ ہم نے تمہیں منتخب کیا۔ ہمیں ایک ایسے آدمی کی ضرورت تھی جو اس سازش کا بھانڈا پھوڑ سکے جس میں واسی کو چھانسا گیا تھا۔ ہمارا خیال تھا کہ یہ کام تم کر سکتے ہو۔ مارڈی نے تم سے فون پر رابطہ قائم کیا اور اس نے آواز بدلنے میں جو مہارت دکھائی وہ اس کی صلاحیت کا بہترین نمونہ تھی۔ اس وقت یہ اپنسر کے ساتھ نہیں میرے ساتھ

رہ رہی تھی۔“

”خاموش ہو جاؤ۔“ میں بولا۔ ”میں مزید کچھ سننا نہیں چاہتا۔“

جاسوسی 166 ڈائجسٹ

”تم نے تو ابھی آدمی کمانی بھی نہیں سنی۔“ کرلش مسکرا دیا۔  
 ”ابھی تو میں نے آغاز کیا ہے۔ مارڈی بہت رومانوی مزاج کی لڑکی ہے اور میرا خیال ہے کہ اسے تم سے بچ بچ محبت ہوگئی۔ میں اس کے پیچھے لگا رہا۔ کیونکہ مجھے یقین نہیں تھا کہ یہ مجھے ڈبل کر اس کرنے کی کوشش کرے گی یا نہیں۔ ابھی صورت حال یہ ہی تھی کہ بلوئڈی درمیان میں آگئی۔ بلوئڈی اس کے بارے میں سب کچھ جانتی تھی۔ اسے معلوم تھا کہ یہ اسپنر کے ساتھ رہ چکی ہے اور میرے ساتھ رہ رہی ہے۔ اسے آسانی سے ہاتھ آجانے والی رقم کی ضرورت تھی۔ چنانچہ اس نے بلیک میل کرنے کی کوشش کی مگر اسے اندازہ نہیں تھا کہ وہ کس خطرے کے بالمقابل ہے۔ مارڈی نے اسے شوٹ کر دیا۔ تم نے سنا! تمہاری محبوبہ نے بلوئڈی کو قتل کر دیا۔ اب تمہیں پتا چلا کہ یہ اتنی خوفزدہ کیوں تھی اور کیوں شہر میں رونا نہیں چاہتی تھی اور کیوں اتنے دور دراز فاصلے پر سمندر کے کنارے رہنا پسند کیا۔ پھر اس نے قتل پر ہی اکتفا نہیں کیا بلکہ مجھے بھی دھوکا دیا۔ بلوئڈی کو ہلاک کرتے ہی وہ میرے گھر پہنچی اور میرے سیف سے بیس ہزار ڈالر نکال لیے۔ جب یہ میرے ساتھ رہ رہی تھی تو سیف کے نمبر سے واقف ہوگئی تھی۔ چنانچہ اس نے میری تمام پونجی لوٹ لی اور تمہارے ساتھ بھاگ نکلی۔ ایف بی آئی نے مجھے بھی پکڑ ہی لیا ہوتا مگر میں اُن کے ہاتھ سے بچ نکلا اور مہینوں سے اسے تلاش کر رہا تھا اور مجھے اسی دن اس کا پتا چلا جس دن تم نیویارک روانہ ہوئے تھے۔ اب اسے مجھے ڈبل کر اس کرنے کا خمیازہ بھگتنا ہے۔“

”پریشان مت ہو۔“ میں نے مارڈی سے کہا۔ ”میں اب بھی تمہارے ساتھ ہوں۔“ مارڈی نے دونوں ہاتھوں سے منہ چھپا لیا۔  
 ”تو تم اب بھی اس کے ساتھ ہو۔ بہت خوب!“ کرلش نے طنزیہ لہجے میں کہا۔ ”تم اب بھی اس عورت کے ساتھ رہنے میں کوئی مضائقہ نہیں سمجھتے جو ایک بے رحم قاتلہ ہے۔ بھول جاؤ اسے۔ اسے اپنے گھر میں دیکھنا بھی گوارا مت کرو۔“  
 ”اگر تم اپنی بات کہہ چکے ہو تو دفع ہو جاؤ۔“ میں نے کہا۔  
 ”کون کتا ہے کہ میں اپنی بات پوری کر چکا ہوں۔“ کرلش مسکرایا۔ ”سنو مسٹر مجھے رقم کی ضرورت ہے۔ مجھے مارڈی کے بارے میں اتنا کچھ معلوم ہے کہ یہ سزائے موت سے بچ نہیں سکتی۔ میں اب کام نہیں کروں گا۔ تمہارے تعاون سے زندگی گزاروں گا۔ تم مجھے بہت کچھ دو گے اور جب میں وہ خرچ کر چکوں گا تو پھر مزید لینے آ جاؤں گا۔ چنانچہ آئندہ تمہیں زیادہ محنت سے کمانا پڑے گا۔“

میں ایک کرسی پر بیٹھ گیا۔ میں جانتا تھا کہ اب ہم کرلش کی منگنی میں ہیں۔ اب زندگی میں خوشی کی کوئی گھڑی نہیں آئے گی۔ یہ شخص اس وقت تک ہمارا خون چوستا رہے گا تا آنکہ یہ مرنے جائے۔ میں نے غور سے کرلش کی طرف دیکھا۔ ایک کے مقابلے

ایک عید پر ایک نووارد ہنس مکھ نوجوان سے  
 میں نے پوچھا کہ وہ کیا پڑھ رہا ہے؟  
 ”کمرشل آرٹ سیکھنے کی کوشش کر رہا ہوں“  
 اس نے بتایا۔

”میں نے سنا ہے کہ کمرشل آرٹ اسکول والے بہت بھاری فیس لیتے ہیں؟“ میں نے کہا۔  
 ”جی ہاں،“ فیس تو بھاری ہیں“ وہ بولا ”لیکن اللہ اس ملک کے کتوں کو سلامت رکھے، گزارہ ہو رہا ہے۔“

اس عجیب و غریب جواب پر مجھے حیرت ہوئی تو اس نے یوں وضاحت کی ”یہاں پر ایک قانون ہے کہ اگر کوئی پالتو کتا کسی شخص کو کاٹ لے یا صرف چٹلون پر دانت لگ جائیں تو انشورنس کمپنی سے اسے کافی بھاری ہرجانہ مل سکتا ہے۔ دوکانوں پر ایسا سالہ بھی دستیاب ہے جو چٹلون کے پانچوں پر چھڑک کر باہر نکلا جائے تو کتے بے اختیار منہ کھول کر اس کی طرف لپکتے ہیں۔ کمرشل آرٹ اسکول کی فیس کی ادائیگی کے وقت میں ان سہولتوں سے خاطر خواہ فائدہ اٹھاتا رہتا ہوں۔“

قدرت اللہ شباب کی کتاب ”شباب نامہ“ سے  
 ایک اقتباس۔

میں دو۔ ایک آدمی دو زندگیوں کو برباد کر دے۔ یہ کوئی معقول بات نہ تھی اور اس سے بچنے کا کوئی راستہ بھی نہیں۔ مجھے اس آدمی کو ہلاک کرنا ہی پڑے گا۔

”تم کتنی رقم چاہتے ہو؟“ میں نے پوچھا۔  
 ”تم کیا دے سکتے ہو؟“ کرلش نے پہلے مجھے اور پھر مارڈی کی طرف دیکھا۔

”پچاس ڈالر فی ہفتہ۔“ میں نے کچھ نہ کچھ کہنے کے خیال سے کہا۔

”مجھے پندرہ ہزار ڈالر ابھی اور سو ڈالر فی ہفتہ بعد میں چاہئیں۔ یہاں تک کہ مانگتے مانگتے تھک جاؤں۔“

تو یہ صورت حال تھی۔ میں آہستہ آہستہ اٹھا۔  
 ”تمہارا دماغ خراب ہو گیا ہے۔ ہمارے پاس پندرہ ہزار ڈالر نہیں ہیں۔“

”مارڈی نے میرے بیس ہزار ڈالر چرائے تھے۔“ کرلش بولا۔

”اس رقم کا نصف تم نے محفوظ رکھا ہوا ہے۔ اپنا مکان بیچ دو۔  
فرنیچر فروخت کر دو۔ مارڈی کے پاس کچھ زیورات ہیں انہیں  
فروخت کر دو۔ اتنی رقم ضرور مل جائے گی کہ میرا مطالبہ پورا  
کر سکوں۔“

”گویا تم ہمیں بالکل محتاج کرنا چاہتے ہو!“  
”کیوں نہیں۔ کیا مارڈی اتنی اہمیت بھی نہیں رکھتی؟“  
”یف لی آئی والے تمہاری تلاش میں ہیں۔“ میں نے کہا۔  
”غرض کرو میں تمہیں ان کے حوالے کر دوں تو!“  
”صل استعمال کرو۔ میں جاؤں گا تو یہ بھی میرے ساتھ جائے  
گی۔“

میں محض وقت ضائع کر رہا تھا۔ مجھے کسی نہ کسی طرح اس کا  
ریوالور چھین کر اسے ہلاک کرنا تھا۔ مجھے حیرت تھی کہ میں کتنے  
سکون کے ساتھ یہ سب کچھ سوچ رہا تھا۔ ایک مرتبہ یہ سمجھ لینے  
کے بعد کہ ہماری سلامتی کے لیے اس کا مرنا ضروری ہے مجھے صحیح و  
غلط کا کوئی احساس نہیں رہ گیا تھا۔  
”یہ بات ہے تو مجھے کسی نہ کسی طرح رقم کا بندوبست کرنا ہی  
ہو گا۔ ظاہر ہے کہ اس وقت تو نہیں دے سکتا۔“  
”مجھے دس ہزار کا چیک لکھ دو۔ فی الحال یہ کافی ہو گا۔ باقی رقم  
لینے میں ایک ماہ بعد آ جاؤں گا۔“

میں نے خود کو بڑا افسردہ ظاہر کیا۔ میں اپنے نزدیک بڑی اچھی  
لوہا کاری کر رہا تھا۔ میں آہستہ قدموں سے لکھنے کی میز کی طرف  
بڑھتا کرکٹس مجھے بڑے غور سے دیکھ رہا تھا۔ وہ بھی میز کی طرف  
آیا۔

”دیکھو کرکٹس تمہاری سی مہمانی کر دو۔ دس ہزار ڈالر لو اور اسی  
کو کلنی سمجھو پھر لوٹ کر مت آنا۔“

اس نے ایک قہقہہ لگایا۔ چند سیکنڈ کے لیے اس کی نظریں مجھ  
پر سے ہٹیں۔ میں نے پھرتی سے میز اس پر الٹ دی۔ وہ گرا اور میز  
اس کے اوپر گری اور میں اچھل کر میز پر بیٹھ گیا۔ اس کا ریوالور  
اس کے ہاتھ سے چھوٹ کر گر گیا۔ میں نے مارڈی کی طرف دیکھا۔  
”جلدی سے ریوالور اٹھا کر مجھے دے دو۔“ اس نے میری  
طرف دیکھا۔ وہ میری نظروں سے پڑھ سکتی تھی کہ میں کیا کرنے  
والا ہوں۔

”نہیں۔“ وہ بولی۔ ”تم اسے ہلاک نہیں کرو گے۔ میں تمہیں  
ہرگز ایسا نہیں کسے دوں گی۔“

”کیا تم خود نہیں دیکھ رہی ہو کہ ہمارے لیے صرف یہ ہی چارہ  
باقی رہ گیا ہے۔ اگر یہ زندہ رہے گا تو ہم ختم ہو جائیں گے۔ جلدی  
سے مجھے ریوالور اٹھا دو۔“

اس وقت کرکٹس پشت کے بل فرش پر لیٹا میز اور میرے وزن  
سے دبا ہوا کچھ بھی کرنے سے قاصر تھا۔ اس کی آنکھیں جیسے حلقوں  
سے باہر نکلی پڑ رہی تھیں۔ مارڈی بولی۔

”میں اسے ہرگز قتل نہیں کرتی مگر وہ اس قیمتی چیز کو ہلاک کرنے  
پر تکی ہوئی تھی جو زندگی میں مجھے پہلی بار ملی تھی اور وہ تھی تمہاری  
محبت۔ میں اسے ہر قیمت پر بچانا چاہتی تھی۔ چنانچہ میں نے اسے  
شوٹ کر دیا۔ میں نے اس جرم کو بھلانے کی کوشش کی مگر اس کا  
احساس ہر وقت میرے ضمیر پر بوجھ بنا رہا۔“

”میں اسے نہیں چھوڑوں گا مارڈی۔ مجھے ریوالور دے دو۔“  
”میں نے ایک زندگی ختم کر کے تمہاری محبت بچانے کی  
کوشش کی لیکن اس سے کام نہیں بنا۔ اب تم بھی ایسا ہی کرنا  
چاہتے ہو۔ اس کا مطلب ہو گا کہ ہم ساری زندگی ایک دوسرے  
سے نظریں چراتے رہیں گے۔ اسے چھوڑ دو میں۔“

وہ ٹھیک کہہ رہی تھی۔ میں میز سے ہٹ کر کھڑا ہو گیا۔ کرکٹس  
آہستہ آہستہ میز کے نیچے سے نکلا۔ میں نے اس کی جانب سے منہ  
موڑ لیا۔

”تم یہیں ٹھہرو کرکٹس۔ میں چیک لاری ہوں۔“ مارڈی نے  
کرکٹس سے کہا اور میری طرف دیکھا۔ ”اگر تم اب بھی مجھ سے  
محبت کرتے ہو تو ہم کسی نہ کسی طرح زندگی گزار لیں گے۔“

مارڈی نے ریوالور اٹھا لیا تھا۔ وہ بھاگتی ہوئی بیڈ روم کی طرف  
چلی گئی۔ جہاں میں اپنی چیک بک رکھتا تھا۔ اچانک بیڈ روم سے گولی  
چلنے کی آواز آئی۔ میں نے اور کرکٹس نے چونک کر ایک دوسرے کی  
طرف دیکھا۔

”تو اس نے ایک بار پھر مجھے ڈبل کر اس کر دیا۔“ کرکٹس نے  
کہا۔

وہ کچھ دیر کھڑا ہچکچاتا رہا پھر بیڈ روم میں چلا گیا۔ میں اپنی جگہ  
سے حرکت کرنے کے قابل نہ تھا۔ میں جہاں کھڑا تھا وہاں سے  
کرکٹس کو کمرے میں جھانکتے دیکھ سکتا تھا۔ میں نے اسے کانپتے  
دیکھا۔ وہ تیزی سے پلٹا اور واپس کرائے نشست میں آ گیا۔ اس نے  
میری طرف نہیں دیکھا۔ کچھ دیر کھڑا سوچتا رہا پھر بیڈ روم سے  
سے باہر چلا گیا۔ میں اس کے دور ہوتے ہوئے قدموں کی چاپ سن  
رہا تھا۔

جب وہ چلا گیا تو میں باہر باغ میں آ گیا۔ وہاں سے نکل کر  
ساحل پر گیا۔ سمندر کی پرشور لہروں کو دیکھتا رہا۔ میرے اندر مارڈی  
کی لاش دیکھنے کا حوصلہ نہیں تھا اور میں دیکھنا بھی نہیں چاہتا تھا۔  
میں اسے اس طرح یاد رکھنا چاہتا تھا جس طرح ہمیشہ اسے دیکھتا تھا۔  
میں وہ بھی نہیں سکتا تھا۔ یوں لگ رہا تھا جیسے میرے اندر آنسو  
نہیں سب کچھ سوکھ گیا ہے۔ خشک ہو گیا ہے۔ ایک بڑا سمندری  
پرندہ اچانک اڑا۔ چند لمحوں کے بعد سر پر منڈلاتا رہا اور پھر میرے  
ساکت وجود سے گہرا کریوں ایک جانب اڑتا چلا گیا جیسے کوئی صبح  
خلا کی پنائیوں میں پرواز کر جاتی ہے۔

LADY WHERE IS YOUR WREATH  
JAMES HEADLY CHASE